



# வலம்புரி

E-mail : valampurii@sltnet.lk  
valampurii@yahoo.com

Valampurii

தலயான மாலை  
(சர்வதேச திருமண ஊழலம்)  
T.P: 021 720 1005



இல.144,  
பிறவுன் வீதி,  
யாழ்ப்பாணம்.  
Email: KalayanaMalai.jaffna@gmail.com  
பதிவுக் கட்டணம்  
1000/= மட்டுமே

சங்கு 17 வள்ளுவர் ஆண்டு 2047 பங்குனி 02 செவ்வாய்க்கிழமை (15.03.2016) தொலைபேசி 222 3378, 222 7829 ஒலி 087

## மின்விநியோக தடைக்கு

## மன்னிப்பு வழங்க முடியாது!



### தகுந்த திட்டமிடல் மின்சார சபையிடம் இல்லை - பிரதமர்

(கொழும்பு)  
குறுகிய காலத்திற்குள் மூன்றாவது தடவையாகவும் மின் விநியோகம் தேசிய ரீதியில் தடைப் பட்டுள்ளது. இது மிகவும் பாரதூரமான விடயமாகும். இதற்கு இனிமேலும் மன்னிப்பு வழங்க முடியாது. இது குறித்த விசாரணைகள் தற்போது ஆரம்பிக்கப்பட்டுள்ளன எனத் தெரிவித்த பிரதமர் ரணில் விக்கிரமசிங்க, இவ்வாறான தவறுகளை திருத்துவதற்கு தகுந்த திட்டமிடல்கள் மின்சார சபையிடம் காணப்படவில்லை எனவும் குறிப்பிட்டுள்ளார். (24ஆம் பக்கம் பார்க்க)

### கல்லூரிகளின் கௌரவத்தை கெடுக்கும் ரவுடிகளை உடன் கைது செய்யுங்கள்

(யாழ்ப்பாணம்)  
கல்லூரிகளின் கௌரவத்தை கெடுக்கும் ரவுடிக் கும்பல்களை உடனடியாக கைது செய்வதுடன் அவர்களுக்கு அடைக்கலம் வழங்கிய குற்றத்தின் பேரில் அவர்களின் பெற்றோர்களையும் நண்பர்களை



யும் கைது செய்யுமாறு யாழ் மேல் நதிமன்ற நீதிபதிமா.இளஞ்செழியன் நேற்றையதினம் பொலிஸாருக்கு உத்தரவிட்டுள்ளார். யாழ்ப்பாணம் தட்டாநெருச்சந்தி கே.கே.எஸ். வீதியில் கடந்த ஞாயிறு நுக்கிழமை 23<sup>ஆம்</sup> பக்கம் பார்க்க...

### யோஷித ராஜபக்ஷ பிணையில் விடுதலை

(கொழும்பு)  
கறுப்பு பண மோசடிக் குற்றச் சாட்டின் கீழ் கைதுசெய்யப்பட்டு சிறையில் தடுத்துவைக்கப்பட்டிருந்த யோஷித ராஜபக்ஷ உள்ளிட்ட 4 சந்தேகநபர் 24<sup>ஆம்</sup> பக்கம் பார்க்க...



### கத்திமுனையில் பாரிய கொள்ளை

20 பவுண் நகை, இரண்டரை இலட்சம் பணம் பறிபோனது



[03ஆம் பக்கம் பார்க்க]

### துரத்தி துரத்தி வாள்வெட்டு; மாணவர்கள் இருவர் கைது

#### ஏனையோரை தேடி வலைவீச்சு

(யாழ்ப்பாணம்)  
மரக்காலையில் நின்றிருந்தவர்களை மோட்டர் சைக்கிளில் வந்த இளைஞர்கள் நடு வீதியில் கலைத்து கலைத்து வாளால் வெட்டிய சம்பவம் தொடர்பில் இரு பாடசாலை மாணவர்கள் பொலிஸாரால் கைது செய்யப்பட்டுள்ளனர். மேலும் ஏனையோரை தேடி வலைவீச்சுள்ளதாக பொலிஸார் தெரிவித்துள்ளனர். நேற்று முன்தினம் மாலை ஆறு மணியளவில் யாழ்.தட்டா நெரு சந்தியில் குறித்த வாள் வெட்டுச்சம்பவம் இடம்பெற்றிருந்தது.

விருககாலை ஒன்றில் சில இளைஞர்கள் நின்றுள்ளனர். இதன் போது அப்பகுதியால் மூன்று மோட்டார் சைக்கிளில் 24<sup>ஆம்</sup> பக்கம் பார்க்க...

### எதிர்வரும் சில நாட்களுக்கு மின் விநியோகம் தடைப்படும்

#### சிக்கனமாக பயன்படுத்த அறிவுறுத்து

(கொழும்பு)  
மின் சாரத்தை சிக்கனமாக பயன்படுத்துமாறு இலங்கை மின் சார சபை, மின் நுகர்வோரிடம் வேண்டுகோள் விடுத்துள்ளது.

மேலும் சில நாட்களுக்கு நாட்டின் பல பகுதிகளில் இடையிடையே மின் விநியோகம் தடைப்படும் எனவும் இலங்கை மின்சாரசபை அறிவித்துள்ளது. 24<sup>ஆம்</sup> பக்கம் பார்க்க...

**தரம் - 5**  
புலமைப் பரிசில் பரீட்சை மாதிரி வினாத்தாள் நாளை வலம்புரியில்...

**பிரபாகரன் உயிருடன் வருவார்**  
இன்னும் சில தினங்களில் ஊடகங்களில் செய்தி வரும் என்கிறார் மகிந்த ராஜபக்ஷ

(15ஆம் பக்கம் பார்க்க)

**பாணின் விலை 4 ரூபாய் குறைப்பு**  
(கொழும்பு)  
நுகர்வோர் வாரத்தினை முன்னிட்டு நேற்று தொடக்கம் பாணின் விலையை நான்கு ரூபாயால் குறைப்பதாக அகில இலங்கை பேக்கரி உரிமையாளர் சங்கம் தெரிவித்துள்ளது. அதற்கமைய 54 ரூபாயிற்கு விற்பனை செய்யப்பட்ட ஒரு இறாத்தல் பாண், 24<sup>ஆம்</sup> பக்கம் பார்க்க...

# கல்வி கற்பது அடிப்படை உரிமை எவருக்கும் அந்தி ஏற்படக் கூடாது

எச்.ஐ.வி வதந்தி வழக்கில் பிரதம நீதியரசர் கருத்து

(கொழும்பு)  
எச்.ஐ.வி. தொற்று ஏற்பட்டவருக்கு கூட அந்தி ஏற்படக் கூடாது எனவும் அரசியலமைப்புச் சட்டத்தின் 27(2) ஏ சரத்தின் கீழ் அனைத்து பிள்ளைகளுக்கும் கல்வியை கற்பது அடிப்படை மனித உரிமை என்பதை உறுதிப்படுத்தியுள்ளதாகவும் பிரதம நீதியரசர் கே.ஸ்ரீபவன் நேற்று உயர்நீதிமன்றத்தில் கூறியுள்ளார்.

எச்.ஐ.வி இருப்பதாக பரவி வதந்தி காரணமாக தனது பிள்ளையை பாடசாலையில் சேர்க்க மறுத்தமைக்கு எதிராகவும் இதன் மூலம் தனது அடிப்படை உரிமை மீறப்பட்டுள்ளதாகவும் கூறி, குளியாப்பிட்டிய பிரதேசத்தை சேர்ந்த தாய் ஒருவர் தாக்கல் செய்திருந்த அடிப்படை உரிமை மீறல் மனுவை விசாரணைக்கு எடுத்துக்கொண்ட போதே பிரதம நீதியரசர் இதனை கூறியுள்ளார்.

கல்வியமைச்சர், வடமேல் மாகாண கல்வியமைச்சர் உள்ளிட்டவர்கள் மனுவில் பிரதிவாதிகளாக குறிப்பிட்டிருந்தனர்.

மனு பிரதம நீதியரசர் கே.ஸ்ரீபவன் மற்றும் நீதியரசர் ஈ.வா. வனசுந்தர ஆகியோர் முன்னிலையில் விசாரணைக்கு எடுக்கப்பட்டது.

இந்த பிள்ளையை ஏன் பாடசாலையில் சேர்க்கவில்லை என பிரதி சொலிசிட்டர் ஜெனரல் நொரிஸ் புள்ளேவிடம் பிரதம நீதியரசர் கேள்வி எழுப்பினார்.

பிள்ளை கண்டி திரித்துவ கல்லூரியில் சேர்க்கப்பட்டிருப்பதாகவும் கல்வி அமைச்சர் உட்பட அரசாங்கம் தலையிட்டு சகல பிரச்சினைகளும் தீர்க்கப்பட்டுள்ளதாகவும் பிரதி சொலிசிட்டர் ஜெனரல் நீதிமன்றத்தில் குறிப்பிட்டுள்ளார்.

மனுதாரரான தாய் சார்பில் ஆஜரான சட்டத்தரணி சேனானி தயாரத்தன், பிள்ளையை கண்டி திரித்துவ கல்லூரியில் சேர்த்த பின்னரே அரசாங்கம் இது பற்றி கவனம் செலு

த்தியதாகவும் அதுவரை எந்த அரசு பாடசாலையிலும் பிள்ளையை சேர்த்துகொள்ளவில்லை எனவும் கூறினார்.

எவ்வாறாயினும் தற்போது பிரச்சினை தீர்க்கப்பட்டுள்ளதுடன் மனுதாரர் கோரிய நிவாரணமும் வழங்கப்பட்டுள்ளதால், விசாரணையை முடித்து கொள்வது என உயர்நீதிமன்றம் தீர்மானித்துள்ளது.

எனினும் ஏதேனும் சிக்கல்கள் ஏற்பட்டால், மனுதாரர் மீண்டும் மனுவொன்றின் மூலம் வழக்கு தொடர முடியும் எனவும் உயர்நீதிமன்றம் அறிவித்துள்ளது. (செ-11)

## குடும்பஸ்தர் மீது கத்திக் குத்து

(உரும்பிராய்)  
நாவற்குழியில் குடும்பஸ்தர் ஒருவர் இனம் தெரியாத நபர் ஒருவரால் கத்திக் குத்துக்கு இலக்கானதில் படுகாயமடைந்து வைத்தியசாலையில் தீவிர சிகிச்சைப் பிரிவில் அனுமதிக்கப்பட்டுள்ளார்.

நாவற்குழியில் 300 வீட்டுத்திட்ட பகுதியில் வசித்துவரும் தியாகராஜா செல்வன் (வயது 46) என்னும் மூன்று பிள்ளைகளின் தந்தையே மேற்படி சம்பவத்தில் படுகாயமடைந்தவராவார்.

இனம் தெரியாத நபர் ஒருவரால் இவரது வீட்டுக்கு அருகில் வைத்து கத்தியால் குத்தப்பட்டு படுகாயமடைந்த நிலையில் மீட்கப்பட்ட குறித்த குடும்பஸ்தர் யாழ்ப்போதனா வைத்தியசாலையில் சிகிச்சைக்காக அனுமதிக்கப்பட்டுள்ளார்.

இச்சம்பவம் நேற்றுப் பிற்பகல் 2.30 மணியளவில் நிகழ்ந்துள்ளது. நாவற்குழி பொலிஸார் இச்சம்பவம் தொடர்பாக விசாரித்து வருவதுடன் இதற்கு காரணமான நபரையும் தேடி வருகின்றனர். (செ-30)

# நாட்டை ஆட்சி செய்ய என்னால் முடியும்-மகிந்த

(கொழும்பு)  
நாட்டை ஆட்சி செய்ய முடியும் என முன்னாள் ஜனாதிபதி மகிந்த ராஜபக்ஷ தெரிவித்துள்ளார்.

தம்மை குறை சொல்வதில் அர்த்தமில்லை எனவும், தம்மால் நாட்டை ஆட்சி செய்ய முடியும் எனவும் அவர் குறிப்பிட்டுள்ளார்.

யோஷிதவிற்கு நேற்று பிணை வழங்கப்பட்டதன் பின்னர் நீதிமன்ற வளாகத்தில் வைத்து உட்கவியலாளர் ஒருவர் எழுப்பிய கேள்விக்கு பதிலளித்த போது அவர் இதனைத் தெரிவித்துள்ளார்.

கடன் செலுத்த முடியாது திண்டாடுவதாக

அரசாங்கம் குற்றம் சுமத்துகின்றது எனவும், அதற்கு தம்மால் ஒன்றும் செய்ய முடியாது என தெரிவித்த மகிந்த.

நாட்டை ஆட்சி செய்ய தமக்கு சந்தர்ப்பம் வழங்கப்பட்டால் அனைத்து பிரச்சினைகளுக்கும் தீர்வு வழங்கத் தமக்குத் தெரியும் என அவர் குறிப்பிட்டுள்ளார்.

மகிந்த ராஜபக்ஷ அரசாங்கம் பாரியளவில் வெளிநாட்டு கடன்களைப் பெற்றுக் கொண்டு நாட்டை பெரும் பொருளாதார நெருக்கடியில் சிக்க வைத்துள்ளதாக அரசாங்கம் குற்றம் சுமத்தி வருகின்றமை குறிப்பிடத்தக்கது. (செ-11)

# பிரபல தொலைக்காட்சி நடிகர் சாய் பிரசாந்த் நேற்று தற்கொலை

(சென்னை)  
பிரபல தொலைக்காட்சி நடிகர் சாய் பிரசாந்த் நேற்று முன்தினம் இரவு விஷம் குடித்து தற்கொலை செய்து கொண்டார்.

தொடர்ச்சியாக ஏற்பட்ட மன உளைச்சலே தனது மரணத்திற்கு காரணம் என்றும் அவர் உருக்கமாக கடிதம் ஒன்றை எழுதி வைத்துள்ளார்.

சாய் பிரசாந்த் சமீபத்தில் தனது மனைவி சுகிதாவை விவாகரத்து செய்துவிட்டு பின்னர் நிரஞ்சனா என்பவரை திருமணம் செய்தார்.

எனினும் இறப்பதற்கு முன்னர் அவர் தனது வீட்டில் தனியாக வசிக்கும் பழக்கத்தை கொண்டிருந்ததுடன் அதிக மன உளைச்சலுக்கும் உள்ளாகியிருந்துள்ளார்.



இவரது மறைவிற்கு திரையுலகத்தினர் மற்றும் தொலைக்காட்சி நடிகர்கள் என பல தரப்பட்டவர்கள் தமது அஞ்சலியினை செலுத்தி வருகின்றனர். (செ-11)

# தீப்பற்றிய பெகோ இயந்திரம் முற்றாக எரிந்து நாசம்



(கொழும்பு)  
பாணந்துறை-ஹொரான பிரதான வீதியில் பெகோ இயந்திரம் ஒன்று நேற்று திடீரென தீப்பற்றி முற்றாக எரிந்து நாசமாகியுள்ளது.

இதன் காரணமாக குறித்த பகுதியில் நீண்ட நேரம் வாகன நெரிசல் காணப்பட்ட

தாக பொலிஸார் தெரிவித்துள்ளனர். பாதையில் நின்று கொண்டிருந்த பெகோ இயந்திரம் திடீரென தீப்பற்றியதற்கான காரணம் இதுவரை கண்டறியப்படாத நிலையில், குறித்த சம்பவம் தொடர்பான மேலதிக விசாரணைகளை பொலிஸார் மேற்கொண்டு வருகின்றனர். (செ-11)

# திடீர் மின்சார தடையுடன் விலையேறிய மெழுகுவர்த்தி!

(யாழ்ப்பாணம்)  
நாடு முழுவதும் நேற்று முன்தினம் மாலை திடீர் மின்தடை உருவான நிலையில் யாழ்ப்போதனாட்டில் மெழுகுவர்த்திகளின் விலைகளை வர்த்தக நிலையங்கள் சில அதிக விலையில் விற்பனை செய்வதாக பொது மக்கள் முறைப்பாடு தெரிவிக்கின்றனர்.

திடீரென நேற்று முன்தினம் மாலை தொடக்கம் இலங்கை முழுவதும் மின்தடைப்பட்டது. இந்நிலையில் மக்கள் வெளிச்சத்திற்காக மெழுகுவர்த்திகளை தேடிச் சென்ற நிலையில் ஒரு மெழுகுவர்த்தி 40 ரூபாய்க்கும் விற்பனை செய்யப்பட்டுள்ளது.

சில வர்த்தக நிலையங்களில் மெழுகுவர்த்திகள் இல்லை வேறு இடத்தில் எடுத்து விற்பனை செய்வதாக கூறியே அதிக விலைக்கு விற்பனை செய்யப்பட்டுள்ளது.

இந்நிலையில் நேற்றைய தினம் மாலையிலும் மின் தடை உருவான நிலையில் மண் எண்ணெய் மற்றும் மெழுகுவர்த்திகளை

பதுக்கும் வர்த்தகர்கள் ஒரு சிலர் அதிக விலைக்கு விற்பனை செய்ய முயற்சிப்பதாக கூறப்படுகின்றது.

இதேவேளை நுகர்வோர் அதிகாரசபை இந்த விடயத்தில் அதிக அக்கறை காட்ட வேண்டும் என பொது மக்கள் கேட்டுள்ளனர். (செ-11)

## விளையாட்டுப் போட்டி

(யாழ்ப்பாணம்)  
கைதடி தென்கிழக்கு விநாயகர் முன்பள்ளியின் விளையாட்டுப் போட்டி முன்பள்ளி விளையாட்டுக்கழக மைதானத்தில் நாளை பி.ப 3 மணிக்கு நடைபெறவுள்ளது.

விநாயகர் சனசபை நிலையத்தின் பொருளாளர் சி.மதிசன் தலைமையில் நடைபெறும் இந்நிகழ்வில்,

வட மாகாண சபை உறுப்பினர் கேசவன் சயந்தன் பிரதம விருந்தினராக கலந்து கொள்ளவுள்ளார். (இ)

# மணிவிழா நாயகியை வாழ்த்துகின்றோம்

திருமதி தேக்கிளா சுசிலா பத்மநாதன்  
ஆசிரிய சேவை :-  
(ஓய்வநிலை மனைப் பொருளியல் ஆசிரியை வகுப்பு -1)

## குருநாகல் மெழுகுவர்த்தி

- \* கல்கழுவ நோ.க.த.க பாடசாலை
- \* வன்னிக் குடாவெவ முஸ்லிம் வித்தி.

## மரண மெழுகுவர்த்தி

- \* மயிலிட்டி வடக்கு கலைமகள் ம.வி
- \* கோண்டாவில் இராமகிருஷ்ண ம.வி
- \* கோண்டாவில் பரஞ்சோதி வித்தி.
- \* திருநெல்வேலி முத்துத்தம்பி ம.வி

**ஓய்வ**  
2006.10.06 (50 வயது)  
23 வருடங்கள் சேவை



நூல்ழை உள் கொண்டு சிலையைச் செதுக்கும் சிற்பி போல் அன்பெனும் உள் கொண்டு மாணாக்கர் ஒவ்வொருவரையும் அழகாய்ச் செதுக்கி வாழ்வில் உயர் வழி வகுத்தீர் கலைத்துறை பொதுப்பணி கனிவு கொண்ட தமிழ்ப்பணி-என அத்தனையிலும் உன்னை இணைத்து வெற்றி கண்டீர் வாழ்வின் உச்சி தொட்டீர் மணிவிழா கண்டுகும் இவ் வேளை மனமுடனே வாழ்த்துகின்றோம் வாழ்க வாழ்க வளமுடனே

வாழ்த்துவோர் :  
கணவன் , பிள்ளைகள் ,  
மருமக்கள் , பேரப்பிள்ளைகள்  
பழனிமுருகன் கோயிலடி,  
இருபாலை வீதி ,  
கோண்டாவில் கிழக்கு.  
021 2230949  
0779771042

## தாமதமின்றிய நெல்கொள்வனவுக்காக நாடுமுழுவதும் களஞ்சிய வசதிகள் உத்தியோகத்தர்களுக்கு ஜனாதிபதி பணிப்புரை

எதிர்வரும் போகத்தில் தாமதமின்றி நெல் கொள்வனவை மேற்கொள்ளும் வகையில் நாடு பூராகவும் களஞ்சிய வசதிகளை விரிவுபடுத்துமாறு ஜனாதிபதி உத்தியோகத்தர்களுக்கு பணிப்புரை விடுத்தள்ளார்.

நேற்று முற்பகல் பொலநறுவை கல்வியியற் கல்லூரியில் இடம்பெற்ற பொலநறுவை மாவட்ட விசேட ஒருங்கிணைப்புக் கூட்டத்தில் கலந்து கொண்டபோதே ஜனாதிபதி மைத்திரிபால சிறிசேன இப் பணிப்புரையினை விடுத்தார்.

பொலநறுவை மாவட்டத்தில் நெல் களஞ்சியசாலை வசதிகள் தொடர்பில் எழுந்துள்ள பிரச்சினைகள் பற்றிய அறிக்கையினை துரிதமாக தன்னிடம் ஒப்படைக்குமாறு உத்தியோகத்தர்களுக்கு அறிவுரை வழங்கிய ஜனாதிபதி, தற்காலிக களஞ்சிய சாலைகளை நிர்மாணித்து எதிர்

வரும் போகத்தில் சிக்கலின்றி நெல் கொள்வனவு செய்வதற்கு ஆயத்தமாகுமாறு ஆலோசனை வழங்கினார்.

மணல், கற்கள் மற்றும் மணல் போக்குவரத்து தொடர்பில் ஒரு சிலர் அரசு மீது குற்றச்சாட்டுக்களை சுமத்துவது தொடர்பாக கருத்துத் தெரிவித்த ஜனாதிபதி, இவற்றைப் போக்குவரத்து செய்வதற்கான அனுமதிகள் நிறுத்தப்படவில்லை எனவும் புதிய சுற்றறிக்கைகளின்கீழ் இறுக்கமான சட்ட விதிகள் கொண்டுவரப்பட்டுள்ளதாகவும் குறிப்பிட்டார்.

பொலநறுவை மாவட்டத்தில் 2015 ஆம் ஆண்டு நடைமுறைப்படுத்தப்பட்ட அபிவிருத்தி கருத்திட்டங்களின் முன்னேற்றம் மற்றும் 2016 ஆம் ஆண்டு நடைமுறைப்படுத்தப்படவுள்ள கருத்திட்டங்கள் ஆகியன தொடர்பாக இங்கு விரிவாக கலந்துரையாடப்பட்டது.

அரசாங்கத்தினால் ஆண்டுதோறும் அபிவிருத்திக் கருத்திட்டங்களுக்காக மாவட்டங்களுக்கு ஒதுக்கப்படும் நிதியினை மீளத் திருப்பி அனுப்பாது உரியவாறு மக்களது தேவைப்பாடுகளுக்காக பயன்படுத்துவது உத்தியோகத்தர்களைப் பொறுப்பாகுமென வலியுறுத்திய ஜனாதிபதி,

எதிர்வரும் மூன்றாண்டு காலத்திற்குள் பொலநறுவை மாவட்டத்தின் குடிநீர்ப் பிரச்சினைக்கு தீர்வு காண்பதற்கு நடவடிக்கை மேற்கொள்வதாக தெரிவித்தார்.

2015 ஆம் ஆண்டில் பொலநறுவை மாவட்டத்தின் 114 கல்விக் கருத்திட்டங்கள், 2 சுகாதாரக் கருத்திட்டங்கள், 12 கமநல சேவை கருத்திட்டங்கள், 8 மகாவலி கருத்திட்டங்கள் மற்றும் ஒரு வனப் பாதுகாப்பு கருத்திட்டம், 2 மதக் கருத்திட்டங்கள் மட்டுமன்றி 11 பொது வசதிகள் கருத்திட

டங்கள் நடைமுறைப்படுத்தப்பட்டுள்ளன.

இவற்றின் முன்னேற்றம் தொடர்பாக ஜனாதிபதி இதன் போது உத்தியோகத்தர்களுக்கும் விரிவாக விடயங்களை கேட்டறிந்தார்.

உர நிவாரணம் தொடர்பாக கருத்துத் தெரிவித்த ஜனாதிபதி, உரத்திணை 350 ரூபாய்க்கு பெற்றுத்தருமாறு ஒருசிலர் போராட்டம் மேற்கொண்டதாகவும் புதிய அரசின் வேலைத்திட்டத்தின் கீழ் விவசாயிகளுக்கு இலவசமாக உரம் வழங்கப்படுவதாகவும் தெரிவித்தார்.

போதிய விளக்கமின்மை மற்றும் ஒரு சில அரசியல்வாதிகளின் தேவைக்காக ஒருசில நிகழ்வுகள் இடம்பெறும் போதும் அரசின் வேலைத்திட்டம் தொடர்பாக விவசாயிகளை அறிவுபடுத்தல் மிக முக்கியமானதாகும் என ஜனாதிபதி தெரிவித்தார்.

மாவட்டத்தின் கல்வி, சுகாதாரம், நீர்ப்பாசனம், போக்குவரத்து, துப்புரவு வேற்பாட்டு வசதிகள் மற்றும் விளையாட்டுத்துறைக்கான வசதிகள் ஆகியவற்றை மேம்படுத்துவதற்காக நடைமுறைப்படுத்தப்பட்டுள்ள நிகழ்ச்சித்திட்டங்களின் முன்னேற்றம் பற்றி இங்கு கலந்துரையாடப்பட்டது.

மாவட்டத்தின் பாடசாலைகளில் நிலைம குறைபாடுகளை கண்டறிந்து அவற்றை

துரிதமாக பூர்த்தி செய்யுமாறு கல்வி அமைச்சுக்கு ஜனாதிபதி ஆலோசனை வழங்கினார்.

பொலநறுவை, ஹிங்குரகொட, வெலிக்கந்த புதிய பேருந்து நிலையங்களை நிர்மாணித்தல் உள்ளிட்ட மாவட்டத்தின் போக்குவரத்து வசதிகளை விரிவுபடுத்துவது தொடர்பாக கலந்துரையாடப்பட்டது.

பொலநறுவை மாவட்டத்தில், சர்வதேச கிரிக்கெட் மைதானம் ஒன்றை நிர்மாணித்தல் தொடர்பாகவும் ஹிங்குரகொட உள்ளக விமான நிலையத்தை புதுப்பித்தல் தொடர்பாகவும் இங்கு கலந்துரையாடப்பட்டது.

அமைச்சர்களான ரவுப் ஹக்கீம், நிமல் சிறிபால டி சில்வா, தயாசிறி ஜயசேகர, பி.ஹெரிசன், வடமத்திய மாகாண முதலமைச்சர் செசல ஜயரட்ன, பிரதி அமைச்சர் அருந்திக்க பெர்னாந்து, பாராளுமன்ற உறுப்பினர்களான சிறிபால கமலத், சிட்னி ஜயரத்ன ஆகியோர் உள்ளிட்ட மாகாணத்தின் அரசியல் பிரதிநிதிகள், ஜனாதிபதியின் செயலாளர் பி.பி.அபேகோன், பாதுகாப்பு செயலாளர், நிதி அமைச்சின் செயலாளர் உள்ளிட்ட அமைச்சுகளின் செயலாளர்கள் மற்றும் அரசு உத்தியோகத்தர்கள் இதில் கலந்து கொண்டனர். (செ-11)

# மல்லாகத்தில் நேற்று அதிகாலை கத்திமுனையில் பாரிய கொள்ளை

## 20 பவுண் நகை, இரண்டரை இலட்சம் பணம் பறிபோனது

(யாழ்ப்பாணம்)

மல்லாகத்தில் நேற்றைய தினம் அதிகாலை கத்தி முனையில் பாரிய கொள்ளைச் சம்பவம் ஒன்று இடம்பெற்றுள்ளது. இச்சம்பவத்தால் அப்பகுதியில் நேற்றையதினம் பெரும் பதற்றம் நிலவியது. இதில் இருபது பவுண் நகைகளும், இரண்டரை இலட்சம் ரூபா பணமும் கொள்ளையடிக்கப்பட்டுள்ளன.

மல்லாகம் சந்திக்கு அருகாமையில் அமைந்துள்ள வீடு ஒன்றிற்குள் நேற்று அதி காலை முகமூடி அணிந்த கொள்ளையர்கள் புகுந்துள்ளனர். கொள்ளையர்கள் வீட்டுக் கதவினை தாதுதொலை

பேசி வெளிச்சத்துடன் திறக்க முயன்றுள்ளனர்.

இதன்போது வீட்டில் தாய் ஒருவரும் மற்றும் அவரது இரு மகள்களும், வயோதிப் பெண்மணி ஒருவருமே வீட்டில் நின்றனர். கொள்ளை

யர்கள் தமது வீட்டிற்குள் உள்ளுழுவதனை கண்ட வீட்டார் கூச்சலிட்டுள்ளனர்.

இருப்பினும் அயலவர் களுக்கு குறித்த சம்பவம் தொடர்பில் தெரியவில்லை, இதனை பயன்படுத்திய கொள்

ளையர்கள் தாம் கொண்டு வந்த கத்தி, வாள் மற்றும் பொல்லுகளுடன் வீட்டிலுள்ள வர்களை அச்சுறுத்தியுள்ளனர். கத்தினால் கொலை செய்து விடுவோம் எனவும் மிரட்டியுள்ளனர்.

இதனால் மீண்டும் கூக்குரலிட அஞ்சிய வீட்டிலுள்ளவர்களை கதிரையில் அமருமாறு கூறி மிரட்டி விட்டு, வீட்டில் இருந்த நால்வரையும் பார்த்து கொண்டு ஒருவர் அருகில் நிற்க ஏனைய மூவரும் வீட்டினுள்ளே சென்று சல்லடை போட்டு தேடிப்பள்ளனர், இதில் தாலிக்கொடி, சங்கிலி, மோதிரம், தோடு, காப்பு

என்பன உட்பட சுமார் இருபது பவுண் மதிக்கத்தக்க நகைகளையும், இரண்டரை இலட்சம் ரூபா பணத்திணையும் கொள்ளையிட்டு சென்றுள்ளனர். இவ்வாறு கொள்ளையின் ஈடுபடும் போது சுமார், ஒரு மணித்தியாலம் வரை கொள்ளையர்கள் அனைவரும் வீட்டிற்குள் நின்றுள்ளனர். முகங்களை கறுப்பு துணியால் கட்டியபடி, வாள் சகிதம் வந்த ஆயுத கும்பலே தமது வீட்டில் கொள்ளையில் ஈடுபட்டதாக, வீட்டார் தெரிவித்தனர்.

கொள்ளையில் ஈடுபட்டவர்கள் வாகனங்களில்

வரவில்லை எனவும், நடந்தே வந்தார்கள் எனவும் வீட்டார் மேலும் தெரிவித்தனர். மேலும் இவ்வாறான ஆயுதமுனை சம்பவம் ஒன்று அண்மையில் சுன்னாகம் பிரதேசத்தில் நடைபெற்றது.

என்னும் அந்த கொள்ளை சம்பவத்துடன் தொடர்புடைய எவரும் இதுவரை கைது செய்யப்படவில்லை என்பதும் குறிப்பிடத்தக்கது. மேலும் அண்மைக்காலமாக யாழ்ப்பாணத்தில் இவ்வாறான கொள்ளை சம்பவம், போதைப் பொருள் கடத்தல்கள், அடிதடி சம்பவங்கள், வாள்வெட்டு சம்பவங்கள் அதிகரித்து காணப்படுகின்றமை குறிப்பிடத்தக்கது. (இ-4)

## எரிபொருள் விலை குறைக்கப்படாது சந்திம வீரக்கொடி தெரிவிப்பு

உலக சந்தையில் எரிபொருள் விலை வீழ்ச்சியடைந்துள்ள போதிலும் நாட்டில் அதன் பலனை மக்களுக்கு ஒரே முறையில் வழங்க முடியாதுள்ளதாக பெற்றோல்ய வள அமைச்சர் சந்திம வீரக்கொடி தெரிவித்துள்ளார்.

இலங்கை பெற்றோலியக் கூட்டுத்தாபனம் முகம்கொடுத்துள்ள பல பில்லியன் ரூபா கடன் சுமை இதற்குக் காரணம் எனவும் அவர் சுட்டிக்காட்டியுள்ளார்.

உலக சந்தையில் மசகெண்ணெய் விலையில் வீழ்ச்சி ஏற்பட்டுள்ள போதிலும் உள் நாட்டில் அதன் பலனை பொதுமக்களுக்கு வழங்க அரசாங்கம் நடவடிக்கை

எடுக்க காமை குறித்து அமைச்சரிடம் வினவிய போதே இவ்வாறு கூறியுள்ளார்.

இன்று பெற்றோலியக் கூட்டுத்தாபனம் முகம்கொடுத்துள்ள இந்த கடன் பிரச்சினையினால், கூட்டுத்தாபனம் மாத்திரமன்றி, முழு நாட்டின் பொருளாதாரத்துக்கும் அச்சுறுத்தல் ஏற்பட்டுள்ளது. பெற்றோலியக் கூட்டுத்தாபனம் தற்பொழுது 365 பில்லியன் கடனை பல்வேறு நிறுவனங்களுக்கும் வழங்க வேண்டியுள்ளது. இந்த கடன்களுக்கு மாதாந்தம் வழங்க வேண்டிய வட்டி 1.2 பில்லியன்களாகும் எனவும் அமைச்சர் சுட்டிக்காட்டியுள்ளார். (இ-5)

## மத்திய மாகாணத்தின் ஆளுநர் காலமானார்



மத்திய மாகாண ஆளுநர் சுரங்கனி எல்லாவல நேற்று அதிகாலை காலமானார். கண்டி பொது வைத்திய சாலையில் அதி தீவிர சிகிச்சைப் பிரிவில் அனுமதிக்கப்பட்டிருந்த நிலையில் அவர் உயிரிழந்துள்ளார்.

காலமான சுரங்கனி எல்லாவல மத்திய மாகாண முதலமைச்சராக கடந்த ஒரு வருடம் பணியாற்றியுள்ளார். அவரின் இறுதிச் சடங்குகளை இரத்தினபுரியில் நடத்துவதற்கு ஏற்பாடுகள் முன்னெடுக்கப்பட்டுள்ளதாக மத்திய மாகாண முதலமைச்சர் சந்திம வீரக்கொடி தெரிவித்தார். (இ-5)

## தகவல் அறிந்து கொள்ளும் சட்டம் நாடாளுமன்றில் சமர்ப்பிக்கப்படும்

தகவல் அறிந்து கொள்ளும் சட்டம் நாடாளுமன்றில் சமர்ப்பிக்கப்பட உள்ளதாக நாடாளுமன்ற விவகார மற்றும் உட்கருவறை அமைச்சர் கயந்த கருணாதிலக்க, உட்கருவறைக்கு தெரிவித்துள்ளார்.

எதிர்வரும் 23 ஆம் மற்றும் 24 ஆம் திகதிகளில் நடைபெறவுள்ள நாடாளுமன்ற அமர்வுகளில் தகவல் அறிந்து கொள்ளும் உத்தேச

சட்டம் நாடாளுமன்றில் சமர்ப்பிக்கப்படவுள்ளது. வட மாகாண சபையின் அங்கீகாரம் கிடைக்காத காரணத்தினால் கடந்த 8 ஆம் திகதி நாடாளுமன்றில் தகவல் அறிந்து கொள்ளும் உத்தேச சட்டம் சமர்ப்பிக்கப்படவில்லை.

எனினும், கடந்த 10 ஆம் திகதி வட மாகாணசபையில் சில திருத்தங்களுடன் தகவல் அறிந்து கொள்ளும்

சட்டத்திற்கு அங்கீகாரம் வழங்கப்பட்டது.

இதனைத் தொடர்ந்து அனைத்து மாகாணசபைகளினதும் அங்கீகாரத்தைப் பெற்றுக்கொண்டுள்ள நிலையில் அரசாங்கம் எதிர்வரும் 23 ஆம், 24 ஆம் திகதிகளில் தகவல் அறிந்து கொள்ளும் சட்டத்தை நாடாளுமன்றில் சமர்ப்பிக்கத் தீர்மானித்துள்ளது. (இ-5)

## லஞ்சம், ஊழலை ஒழிக்க விசேட வேலைத்திட்டம்

(கொழும்பு)  
இலஞ்சம் மற்றும் ஊழலை ஒழிப்பது தொடர்பில் அரசாங்க நிறுவனங்களின் பிரதானிகளுக்கு தெளிவுபடுத்தும் வேலைத் திட்டத்தை மேற்கொள்ள இலஞ்சம் மற்றும் ஊழல் ஒழிப்பு ஆணைக்குழு

நடவடிக்கை எடுத்துள்ளது. குறித்த வேலைத் திட்டத்தின் முதற்கட்டமாக, அண்மையில் குடிவரவு மற்றும் குடிவ திணைக்கள உயர் அதிகாரிகளுடன் சந்திப்பொன்று இடம்பெற்றதுடன் இலஞ்சம் மற்றும் ஊழல் ஒழிப்பு

ஆணைக்குழு அதிகாரிகளின் சில யோசனைகளை செயற்படுத்த குடிவரவு மற்றும் குடிவ திணைக்களத்தினர் இணக்கம் தெரிவித்துள்ளனர்.

இந்த வேலை திட்டத்தை விவரவில் ஏனைய அரசாங்க நிறுவனங்களின் பிரதானிகளுக்கும் தெளிவுபடுத்துவதற்காக இலஞ்சம் மற்றும் ஊழல் ஒழிப்பு ஆணைக்குழு குறிப்பிடப்பட்டுள்ளது. (இ-5)

# உலகக் கிண்ண 'சுப்பர் 10' இன்று ஆரம்பம் முதல் போட்டியில் இந்தியா-நியூசிலாந்து மோதல்

கிரிக்கெட் ரசிகர்கள் மிகஆவலோடு எதிர் பார்த்த இருபது-20 உலகக்கிண்ணத் தொடரின் "சுப்பர்-10" சுற்று இன்றுடன் ஆரம்பமாகின்றன.

ஆரம்ப போட்டியில் இந்திய- நியூசிலாந்து அணிகள் நாக்பூரில் மோதுகின்றன.

இருபது-20 உலகக் கிண்ண கிரிக்கெட் போட்டியின் தகுதிச் சுற்று ஆட்டங்கள் நேற்று முன்தினம் முடிவடைந்தன.

இதில் ஆப்கானிஸ்தான், பங்களாதேஷ் அணிகள் 'சுப்பர்-10' சுற்றுக்கு தகுதி பெற்றன.

"சுப்பர்- 10" சுற்றுப் போட்டிகள்

"சுப்பர்- 10" சுற்றில் விளையாடும் 10 அணிகளும் இரண்டு பிரிவுகளாக பிரிக்கப்பட்டுள்ளன.


'குரூப் 1' பிரிவில் நடப்பு சம்பியன் இலங்கை, மேற்கிந்தியத் தீவுகள், இங்கிலாந்து, தென்னாபிரிக்கா, ஆப்கானிஸ்தான் அணிகள் இடம்பெற்றுள்ளன.

'குரூப் 2' பிரிவில் முன்னாள் சம்பியன்களான இந்தியா, பாகிஸ்தான் மற்றும் அவுஸ்திரேலியா, நியூசிலாந்து, பங்களாதேஷ் அணிகள் இடம்பெற்றுள்ளன.

அரையிறுதி வாய்ப்பு

லீக் போட்டிகளில் ஒவ்வொரு அணியும் தங்கள் பிரிவில் உள்ள மற்றைய அணிகளுடன் தலா ஒருமுறை மோத வேண்டும்.

'லீக்' போட்டிகளின் முடிவில் புள்ளிகள் அடிப்படையில் இரண்டு பிரிவினும் முதல் 2 இடங்களை பிடிக்கும் அணிகள் அரையிறுதிக்கு முன்னேறும்.



திக்கு முன்னேறும்.

"சுப்பர்- 10" சுற்றில் முதல் ஆட்டம் முதல் ஆட்டத்தில் குரூப் 2 பிரிவில் இருக்கும் இந்திய-நியூசிலாந்து அணிகள். நாக்பூரில் இன்று மோதுகின்றன.

ஆசியக் கிண்ணத்தை கைப்பற்றிய தோனி தலைமையிலான இந்திய அணி மிகுந்த நம்பிக்கையில் இந்தப் போட்டியில் களம் காண்கிறது.

இந்திய அணி கடைசியாக விளையாடிய 11 இருபது-20 ஆட்டத்தில் 10 இல் வெற்றி பெற்று முத்திரை பதித்தது.

இந்திய அணியில் ஹோலி, ரோஹித்


சர்மா, ரெய்னா, தவான், அணித்தலைவர் தோனி போன்ற சிறந்த அதிரடி துடுப்பாட்ட வீரர்களும் அஸ்வின், நெஹ்ரா, பும்ரா போன்ற சிறந்த பந்துவீச்சாளர்களும் அணியில் உள்ளனர்.

சமபலத்துடன் காணப்படும் இந்திய அணி முதல் போட்டியிலே வெற்றிக் கணக்கை தொடங்கலாம். நியூசிலாந்து அணியை பொறுத்தவரை அணித் தலைவர் வில்லியம்சன், குப்தில், கொலின் முன்றோ, ரோஸ் ரெய்லர், செளதி, நேதன் மக்கலம் போன்ற சிறந்த வீரர்கள் உள்ளனர்.

அதிரடி வீரர் பிரென்டன் மக்கலமின் ஓய்வு அந்த அணிக்கு சற்று பாதிப்பை ஏற்படுத்தலாம். நியூசிலாந்து, இந்தியாவுக்கு எல்லா வகையிலும் சவால் கொடுத்து விளையாடக் கூடியது என்பதால் இன்றைய போட்டியில் பரபரப்புக்கு பஞ்சமிருக்காது.

இந்தியா

தோனி (அணித் தலைவர்), தவான்,



ரோஹித் சர்மா, விராட் ஹோலி, ரெய்னா, யுவராஜ் சிங், ஹர்தித் பாண்டியா, ஜடேஜா, அஸ்வின், பும்ரா, நெஹ்ரா, ரஹானே, ஹர் பஜன் சிங், மொஹமட் ஷமி, பவான் நெகி.

நியூசிலாந்து

வில்லியம்சன் (அணித் தலைவர்), குப்தில், ரெய்லர், கொலின் முன்றோ, கோரி அண்டர்சன், எலியட், செளதி, நேதன் மக்கலம், போல்ட், மக்லேன்கன், அடம் மின்ன், ஹென்றி நிக்கோலஸ், ரோஞ்சி, சான்ட்லென், இஷ் சோதி. (க)



## இருபது-20 பயிற்சி போட்டி பாகிஸ்தானிடம் வீழ்ந்தது இலங்கை



## இந்தியாவில் அதிக அன்பு அப்ரிடிக்கு வக்கீல் நோட்டீஸ்

பாகிஸ்தானைவிட இந்தியாவில் அதிக அன்பு கிடைக்கிறது என்று கூறிய அப்ரிடிக்கு வக்கீல் நோட்டீஸ் அனுப்பப்பட்டுள்ளது.

உலகக் கிண்ண இருபது-20 போட்டியில் கலந்துகொள்வதற்காக பாகிஸ்தான் அணி இந்தியா வந்துள்ளது.



இந்நிலையில் கடந்த சனிக்கிழமை கொல்கத்தாவில் செய்தியாளர்களிடம் பேசிய பாகிஸ்தான் அணித் தலைவர் சஹிட் அப்ரிடி இந்தியாவில் எங்கள் மீது காட்டப்படும் அன்பானது, பாகிஸ்தானில் கிடைப்பதைவிட அதிகம் என்று தெரிவித்திருந்தார். சோயப் மலிக் கும் இதே கருத்தை தெரிவித்திருந்தார். இது தற்போது சர்ச்சையை கிளப்பியுள்ளது.

அப்ரிடியின் இந்த கருத்து பாகிஸ்தானியர்களின் உணர்வுகளை புண்படுத்திவிட்டதாக வக்கீல் நோட்டீஸ் அனுப்பப்பட்டுள்ளது. நோட்டீஸ் அனுப்பிய அசார் சித்திக் என்ற லாகூரை சேர்ந்த வக்கீல், இது குறித்து கூறும் போது அப்ரிடிக்கும், பாகிஸ்தான் கிரிக்கெட் சபைத் தலைவர் நஜம் சேத்திக்கும் வக்கீல் நோட்டீஸ் அனுப்பியுள்ளேன்.

இந்தியாவில் அப்ரிடி வெளியிட்ட கருத்து தொடர்பாக விசாரணை நடத்தும்படி பி.சி. பியின் தலைவர் ஷகாரியார் கானுக்கும் கடிதம் எழுதியுள்ளேன். அப்ரிடி தனது கருத்து மூலம் தேசத் துரோகத்தில் ஈடுபட்டுள்ளார் என்று தெரிவித்தார்.

முன்னதாக இந்தியா மீதான சஹிட் அப்ரிடியின் காதல் வெட்கக்கேடானது என்று பாகிஸ்தான் அணியின் முன்னாள் வீரர் ஜாவேத் மியான்டாட்டும் தெரிவித்துள்ளார். (க)

கொல்கத்தா ஈடன் கார்டன்ஸ் மைதானத்தில் நேற்று நடைபெற்ற உலகக் கிண்ண இருபது-20 பயிற்சி ஆட்டத்தில் இலங்கை-பாகிஸ்தான் அணிகள் மோதின.

முதலில் துடுப்பெடுத்தாடிய பாகிஸ்தான் அணி 20 ஓவர்கள் நிறைவில் 157 ஓட்டங்கள் குவித்தது.

துடுப்பாட்டத்தில் மொஹமட் ஹபீஸ் அதிக பட்சமாக 49 பந்துகளில் 70 ஓட்டங்கள் குவித்தார்.

பந்துவீச்சில் இலங்கை சாப்பில் பெரேரா 2 விக்கெட்டுக்களை கைப்பற்றினார்.

158 ஓட்டங்கள் எடுத்தால் வெற்றி என்ற இலக்குடன் களமிறங்கிய இலங்கை அணி 20 ஓவர்கள் நிறைவில் 9 விக்கெட்டுக்களை இழந்து 142 ஓட்டங்கள் மட்டுமே எடுத்தது.

இதனால் பாகிஸ்தான் அணி 15 ஓட்டங்கள் வித்தியாசத்தில் வெற்றி பெற்றது. லஹிரு திரிமன்னே மட்டும் அதிகபட்சமாக 45 ஓட்டங்கள் எடுத்தார்.

மிகவும் எதிர்பார்க்கப்பட்ட பாகிஸ்தான் பந்து வீச்சாளர் மொஹமட் அமிரால் ஒரு விக் கெட்டைகூட வீழ்த்த முடியவில்லை. இமாட் வசீம் 25 ஓட்டங்களுக்கு 4 விக்கெட்டுகளை வீழ்த்தினார். (க)

# மகிந்தவை காட்டிக் கொடுக்க மாட்டோம்

**அமைச்சர் மகிந்த அமரவீர தெரிவிப்பு (கொழும்பு)**

யுத்தத்தை முடித்த மகிந்த ராஜபக்ஷவையோ எமது படையினரையோ காட்டிக் கொடுக்க மாட்டோம். அனைவரையும் பாதுகாக்கும் நடவடிக்கைகள் எடுக்கப்படும் என ஜனாதிபதி உறுதியளித்துள்ளார் என்று அமைச்சர் மகிந்த அமரவீர தெரிவித்துள்ளார்.

பொது ஜன ஊக்கிய முன்னணியின் பொதுச் செயலாளராக பதவியேற்ற பின்னர் அமைச்சர் மகிந்த அமரவீரவின் சொந்த ஊரான அங்குணுகொல பெலஸ்ஸவில் இடம்பெற்ற வரவேற்புக் கூட்டங்களில் உரையாற்றும் போதே அமைச்சர் மகிந்த அமரவீர இவ்வாறு தெரிவித்துள்ளார். அமைச்சர் இங்கு தொடர்ந்தும் உரையாற்றும் போது, ஸ்ரீலங்கா சுதந்திரக் கட்சியினதும்



ஆதரவாளர்களினதும் நன்மை கருதியே ஜ.தே.கட்சியுடன் இணைந்துள்ளோம். தவிர சிறப்புரிமைகளுக்காக அல்ல. ஸ்ரீலங்கா சுதந்திரக் கட்சி தலைமையிலான ஊக்கிய மக்கள் சுதந்திர முன்னணி ஆட்சியை 2020 இல் ஏற்படுத்துவதே எமது இலக்காகும். தமிழ், முஸ்லிம் மற்றும் பங்காளிக் கட்சிகளுடன் இணைந்து ஊக்கிய மக்கள் சுதந்திர முன்னணிமேலும் பண்படுத்தப்படும் என்றும் அமைச்சர் மேலும் தெரிவித்துள்ளார். (இ-5)

## மரண அறிவித்தல்

**திருமதி. சின்னாச்சிப்பிள்ளை**  
**பொன்னம்பலம்**  
தோற்றம் 15.02.1927 மறைவு 14.03.2016



யாழ். குப்பிளானைப் பிறப்பிடமாகவும் வதிவிடமாகவும் கொண்ட சின்னாச்சிப்பிள்ளை பொன்னம்பலம் அவர்கள் 14-03-2016 திங்கட்கிழமை அன்று இறைவனடி சேர்ந்தார்.

அன்னார், காலஞ்சென்றவர்களான நாகலிங்கம், பொன்னுப்பிள்ளை தம்பதிகளின் அன்பு மகளும், திரு. திருமதி சுப்பையா தம்பதிகளின் அன்பு மருமகளும், காலஞ்சென்ற பொன்னம்பலம் அவர்களின் அன்பு மனைவியும், இராசமலர், ராஜேஸ்வரி (கனடா), ராஜலட்சுமி (சுவிஸ்), மங்கையர்க்கரசி, இந்திராணி (சுவிஸ்), கனகசபாபதி (கனடா), இரட்சணசபாபதி (கனடா) ஆகியோரின் அன்புத் தாயாரும்,

கோபாலசிங்கம்(கோவிந்), காலஞ்சென்ற சுப்பிரமணியம்(மணியம்) ஆகியோரின் அன்புச் சகோதரியும்,

பஞ்சாட்சரம், சிவராசா (கனடா), சிவசம்பு, விஜேந்திரன்(சுவிஸ்), ஜெகன் (சுவிஸ்), விமலாதேவி (கனடா), வசந்தமலர் (கனடா) ஆகியோரின் அன்பு மாமியாரும் ஆவார்.

அன்னாரின் இறுதிக்கிரியை இன்று 15-03-2016 செவ்வாய்க்கிழமை மு.ப 10 மணியளவில் அவரது இல்லத்தில் நடைபெற்று பின்னர் காடா கடம்பை இந்து மயானத்தில் பூதவுடல் தகனம் செய்யப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

**குப்பிளான் வடக்கு (சந்தி) குப்பிளான்.**  
021 491 2714 (3897)  
**தகவல்: குடும்பத்தினர்.**

### 2ம் ஆண்டு நினைவுஞ்சலி



**அருளானந்தம் திரேசம்மா**  
"ஆண்டவர் தம் அன்பர்களின் சாவு அவரது பார்வையில் மிகவும் மதிப்பிற்குரியது" திருப்பாடல் 116:15

அன்பின் இறைவா, எங்கள் அன்புத் தெய்வம் எம் அம்மாவுக்காக நன்றி கூறுகின்றோம். எம்மை உயிரிலும் மேலாக நேசித்து, தம் உதிரம் சிந்தி எம்மை உருவாக்கி, எம்மோடு வாழ்ந்த எம் அன்பு அம்மாவை கணினோடு கண்ணோக்கியருளும். அவரை நித்திய பேரின்ப வீட்டில் நித்தியமும் பாதுகாத்துக் கொள்ள தாழ்மையோடு மன்றாடுகின்றோம்.

கன்னிமாமரியே... மாசில்லாமல் உற்பவித்த இறைவனின் தாயே... திருச்செபமாலையை அளவில்லாத அன்புடன் திணறும் செபித்து, எம்மையும் செபிக்கத் தூண்டிய எம் பாசமிகு அம்மாவை உமது பாதத்தில் ஒப்படைத்துள்ளோம். அவருக்காக உமது திருமகனிடம் வேண்டிக்கொள்ளும்.

இவரது ஆன்மஇளைப்பாற்றிக்காக யாழ். சுண்டிக்குளி தூய திருமுழுக்கு யோவான் ஆலயத்தில் - வைத்தியசாலை வீதி - காலை 6.00 மணிக்கு (15.03.2016 செவ்வாய்க்கிழமை) திருப்பலி ஒப்புக் கொடுக்கப்படும்.

என்றும் பாச நினைவுகளுடன், கணவன், பிள்ளைகள், மருமக்கள், சகோதரர்கள், பேரப்பிள்ளைகள்

### குணரட்சனத்தின் மறியல் நீடிப்பு

முன்னிலை சோசலிஷ் கட்சியின் மத்திய செயற்குழு உறுப்பினர் குமார் குணரட்சனம் எதிர்வரும் 30 ஆம் திகதி வரை தொடர்ந்தும் விளக்க மறியலில் வைக்கப்பட்டுள்ளார்.

கேசலைநீர்வான் நீதிமன்றத்தில் குமார் குணரட்சனத்தை சிறைச்சாலை அதிகாரிகள் நேற்று நீதிமன்றத்தில் ஆஜரடுத்திய போது பதில் நீதவான் மாஸினி ஜயவர்தன அவரை தொடர்ந்தும் விளக்க மறியலில் வைக்குமாறு உத்தரவிட்டார்.

அவுஸ்திரேலியாவில் குடியரிமை பெற்றுள்ள குமார் குணரட்சனம் விசா அனுமதியின்றி இலங்கையில் தங்கியிருந்தார் என்ற குற்றச்சாட்டில் கடந்த நவம்பர் 3 ஆம் திகதி கேசலை அங்குருவெல்லவில் உள்ள அவரது வீட்டில் வைத்து செய்துப்பட்டார் என்பதும் குறிப்பிடத்தக்கது. (இ)

**மீனம்** பொதுநல ஈடுபாட்டால் புகழ் பெறுவீர்கள், இழுபறியாக இருந்த காரியங்களில் முன்னேற்றம் காண்பீர்கள், நண்பர்கள் மூலம் சுப தகவல்கள் வந்து சேரலாம்.

**மேடமி** வீட்டுத் தேவைகளைப் பூர்த்தி செய்யும் எண்ணம் உருவாகும், சுப நிகழ்வுகளில் கலந்து கொள்ளும் வாய்ப்புண்டு, புதிய தகவல்கள் வந்து சேரலாம், வாக்கு மேன்மையுண்டு.

**இயம்** பிற இனத்தவரால் பெருமைகள் வந்து சேரலாம், திட்டமிட்ட காரியத்தில் சில மாற்றங்களைச் செய்ய முற்படுவீர்கள், வழிபாட்டால் பெருமை காண வேண்டிய நாள்.

**மிதுனம்** புதிய நட்பால் பொருள் விரயம் ஏற்படலாம், குடும்ப பெரியவர்களின் ஆலோசனைகளைக் கேட்டு நடப்பது நல்லது, சயனசுகக் குறைவான நாள்.

**கும்பம்** மனதில் இனம் புரியாத கற்பனைகள் தோன்றி மறையும், வாகன சுகமுண்டு, சுப காரியங்களில் கலந்து கொள்ளும் வாய்ப்புண்டு.

சூரி புத	சந்
சுக் கேது	சுரு ராகு
<b>கிரகநிலை சந்திராஷ்டமம்</b> சுவாதி, விசாகம் இரவு 12.53 இற்கு மிது-சந்	
சனி	செவ்

**இராசி பலன்**  
15.03.2016  
(பங்குனி 02, செவ்வாய்க்கிழமை)  
சூரிய உதயம் காலை 6.18 மணிக்கு, சப்தமி பிற்பகல் 5.02 மணிவரை ரோகினி பிற்பகல் 1.42 மணிவரை சுபநேரம் 10.50-12.20 மணிவரை இராசுகாலம் 3.20-4.50 மணிவரை அயிர்த்தித்தம்  
**வளவன்**

**சுடகம்** விலை உயர்ந்த பொருட்களை வாங்கும் வாய்ப்புண்டு, செய்தொழில் மேன்மையுண்டு, தொலைபேசி வழியில் சுப தகவல்கள் வந்து சேரலாம், குடும்ப மகிழ்ச்சி கூடும்.

**மகரம்** பூர்விகச் சொத்துக்களால் ஆதாயமுண்டு, மாற்றினத்தவர்களின் ஒத்துழைப்புக்கள் கிடைக்கும் வாய்ப்புண்டு, உதிரி வருமானங்கள் வந்து சேரலாம்.


**விருச்சிகம்** பிறரிடம் ஒப்படைத்த பொறுப்புக்கள் மீண்டும் உங்களிடம் வந்து சேரலாம், சென்ற இடத்தில் செல்வாக்கு மேலோங்கும் நாள், காரிய அனுசூலமுண்டு.

**துலாம்** சேமிப்புகள் கரையக்கூடிய வாய்ப்புண்டு, மனதில் கவலைகள் தோன்றி மறையும், புதிய பொறுப்புக்களை யோசித்து ஏற்பது நல்லது, கௌரவக் குறைவான நாள்.

**சிம்மம்** சொன்ன சொல்லைக் காப்பாற்றி மகிழ்வீர்கள், வீட்டை அழகாக வைத்திருப்பதில் அக்கறை காட்டுவீர்கள், செய்தொழிலில் முன்னேற்றம் காண்பீர்கள்.

**தனுசு** வருங்காலம் பற்றிய சிந்தனை மேலோங்கும், தேகாரோக்கியம் சீராகும், முயற்சிகளில் முன்னேற்றம் காண்பீர்கள், கௌரவமான நாள்.

**கன்னி** நண்பர்களுக்குள் நிலவிய சசப்புணர்வு நீங்கும், ஆதாயம் தரும் பயணங்கள் இடம்பெறலாம், கணங்கிய காரியங்கள் சுறுசுறுப்பாக நடைபெறும்.



யாழ்.வேதாரணியேஸ்வர வித்தியாலய வருடாந்த இல்ல மெய்வல்லுநர் போட்டி அண்மையில் அதிபர் த.பாலசுமார் தலைமையில் இடம்பெற்றது. இந்நிகழ்வில் பிரதம விருந்தினராக கரவெட்டி பிரதேச செயலர் எஸ்.சிவபுரி கலந்துகொண்டதுடன் சிறப்பு விருந்தினர்களாக வடமாகாண சபை உறுப்பினர் க.தர்மலிங்கம், சி.அகிலதாஸ் ஆகியோர் கலந்து கொண்டிருந்தனர். (படங்கள்:-கரணவாய் செய்தியாளர்)

# 2016 இல் 64 பேருக்கு யாழில் காசநோய் தொற்று

## உரிய சிகிச்சை பெறுமாறு அறிவுறுத்து (யாழ்ப்பாணம்)

யாழ். மாவட்டத்தில் நடப்பாண்டில் கடந்த 11 ஆம் திகதி வரை 64 பேர் காசநோய் தொற்றுக்குள்ளாகியிருப்பது கண்டு பிடிக்கப்பட்டுள்ளது எனவும் நோய்த்தொற்றுள்ளவர்கள் உரிய சிகிச்சை முறைகளை பின்பற்றாவிடின் அவர்களுக்கதிராக சட்ட நடவடிக்கை மேற்கொள்ளப்படுமெனவும் மாவட்ட காசநோய் கட்டுப்பாட்டு அதிகாரி ஆர். மாணிக்கவாசகன் தெரிவித்துள்ளார்.

இது தொடர்பாக அவர் மேலும் தெரிவிக்கையில், யாழ். மாவட்டத்தில் கடந்த ஆண்டுகளுடன் ஒப்பிடுகையில் காசநோயின் தாக்கம் அதிகரித்து வருவதனை அவதானிக்க முடிந்தது. அந்த வகையில் கடந்த 2010 ஆம் ஆண்டு 420 பேரும் 2011 ஆம் ஆண்டு 351 பேரும் 2012 ஆம் ஆண்டு 319 பேரும் 2013 ஆம் ஆண்டு

266 பேரும் 2014 ஆம் ஆண்டு 256 பேரும் 2015 ஆம் ஆண்டு 274 பேரும் காசநோயின் தாக்கம் இருப்பதாக கண்டறியப்பட்டுள்ளனர். இதில் 2015 ஆம் ஆண்டு காசநோய் தாக்கம் கண்டறியப்பட்டவர்களில் சளிப்புடலத்தின் மூலம் காசநோய் உறுதிப்படுத்தப்பட்டு 112 பேரும் சளிப்படலத்தின் மூலம் காசநோய் உறுதிப்படுத்தப்படாமல் 144 பேரும் நுரையீரல் தவிர்ந்த ஏனைய பகுதிகளில் தாக்கம் ஏற்பட்டு 18 பேரும் கண்டறியப்பட்டுள்ளனர். மேலும் ஆண்டுகளே அதி கமாக இந்த நோயின் தாக்கத்துக்கு உள்ளாகியுள்ளனர். இவர்களில் கூடுதலாக நிணநீர் முடிச்சுக்களில் காசநோய் தாக்கம் ஏற்பட்டவர்களே அதிகமாக காணப்படுகின்றனர்.

அத்துடன் 2 மாதங்களுக்கு மேல் காசநோய் சிகிச்சை பெறாமல் இருந்தவர்களின் எண்ணிக்கை தற்பொழுது அதிகரித்துள்ளது. காசநோயின் தாக்கம் உள்ள ஒருவருக்கு வேறு நோய்த்தாக்கம் அதிகளவில் ஏற்படும் போது இறப்பு நேரிடுகின்றது. எனவே காசநோய்த் தொற்று உள்ளவர்கள் தொடர்ச்சியாக சிகிச்சையை பெற்றுக்கொள்வது கட்டாயமாகும். சிகிச்சை பெற்றுக்கொள்ளாதவிடத்து அவர்கள் மேல் சட்ட நடவடிக்கை மேற்கொள்ளப்படும். யாழ்.மாவட்டத்தில் யாழ்ப்பாணம், உடுவில், கோப்பாய் பிரதேசங்களில் காசநோய்த்தாக்கம் கண்டறியப்பட்டவர்கள் அதிகமாக இருப்பதோடு கரவெட்டி, பருத்தித்துறை, வேலைணை, நல்லூர், சங்கானை, தெல்லிப்பழை, சாவகச்சேரி, உச்சர் காவற்றுறை ஆகிய பிரதேசங்களில் இந்த நோய்த்தாக்கம் இருப்பதாக கண்டறியப்பட்டுள்ளது. குறிப்பாக பாடசாலை, அலுவலகங்கள், தனியார் கல்வி நிறுவனங்கள் மற்றும் பொது இடங்களில் காசநோய்த்தாக்கம் ஏற்படுவதற்கு வாய்ப்புள்ளது. எனவே அவ்வாறான இடங்களில் காசநோய்த்தாக்கத்திற்கு உள்ளானதாக கண்டறியப்பட்ட ஒருவர் குறைந்தது 2 கிழமைகளுக்கு வைத்தியசாலையில் தங்கி நின்று சிகிச்சை பெறுவது நல்லது. அத்துடன் தொடர்ச்சியான முறையில் சிகிச்சை பெற்று வருவதன் மூலம் நோய்த் தொற்று வேகத்தைக் குறைத்துக்கொள்ள முடியும் என அவர் மேலும் தெரிவித்தார். (இ-9)

## யாழ்.வணிகர் கழகத்தின் புதிய நிர்வாக சபை தெரிவு

(யாழ்ப்பாணம்) யாழ். வணிகர் கழகத்தின் வருடாந்த பொதுக்கூட்டம் கடந்த சனிக்கிழமையன்று வணிகர் கழகபணிமனையில் நடைபெற்று புதிய நிர்வாக சபை தெரிவும் இடம்பெற்றது. 2016ஆம் ஆண்டிற்கான யாழ்.வணிகர் கழகத் தலைவராக இ.ஜெயசேகரனும் உப தலைவராக எஸ்.பி. பரமேஸ்வரனும் செயலாளர் கி.ஆர்.சுப்பிரமணியனும் உப செயலாளராக வி.எஸ்.பாலசந்திரனும் பொருளாளராக ஆர்.ஜெயராசாவும் ஏகமனதாக தெரிவு செய்யப்பட்டனர். மேலும் 14 நிர்வாக சபை உறுப்பினர்களும் தெரிவாகினர். (இ)

## நிலத்தில் புதைக்கப்பட்டிருந்த வெடிபொருள் வெடித்து சிதறியது

(யாழ்ப்பாணம்) யாழ்ப்பாணம், அரியாலை வசந்தபுரம் பகுதியில் நேற்று முன்தினம் மாலை, நிலத்தில் புதைக்கப்பட்டிருந்த வெடிபொருள் வெடித்ததில் ஒருவர் படுகாயமடைந்துள்ளார். குருநகர், ஐந்து மாடிக் குடியிருப்பைச் சேர்ந்த நோபின் ரொபின் சன் (வயது-37) என்பவரே படுகாயமடைந்தார். குறிந்த நடுத்தளையணையைய துப்புரவு செய்யும் பணியில் ஈடுபட்டுக் கொண்டிருக்கும் போது, மண்வெட்டி கொத்துப்பட்டதில் புதைக்கப்பட்டிருந்த வெடி பொருள் வெடித்துள்ளது. நிலத்தில் புதையுண்டிருந்த கிரனைர் வெடிபொருளே வெடித்திருக்கலாம் எனத் தெரிவித்த பொலிஸார், மேலதிக விசாரணைகளை மேற்கொண்டு வருவதாகவும் தெரிவித்தனர். (இ-4)

## கெற்பேலியில் கசிப்பு விற்பனை நபர் கைதானார்

இருளைப் பயன்படுத்தி பொலிஸார் நடவடிக்கை கெற்பேலிமத்தியபிரதேசத்தில் நீண்ட காலமாக கசிப்பு விற்பனையில் ஈடுபட்டுவந்த நபர் ஒருவர் நேற்று முன்தினம் இரவு 8.30 மணி யளவில் ஜெனரல் பொலிஸரால் கைது செய்யப்பட்டார். மின்சாரம் இல்லாததைச் சாதகமாகப் பயன்படுத்திக் கொண்ட பொலிஸார் தாம் வந்த வாகனங்களை இருளை இடத்தில் நிறுத்திவிட்டு அந்த இடத்தைச் சுற்றிவளைத்து மேற்படி நபரைக் கைது செய்துள்ளனர். அதே வேளை கசிப்பையும் பொலிஸார் கைப்பற்றிச் சென்றனர். (இ-83)

## தேசிய வாசிப்பு மாத நிகழ்வு



(கரணவாய்) பருத்தித்துறை பிரதேச சபையின் உள்ளூராட்சி வார மற்றும் தேசிய வாசிப்பு மாத நிகழ்வுகள் அண்மையில் பருத்தித்துறை பிரதேச சபை மண்டபத்தில் இடம்பெற்றது. பிரதேச சபை தவிசாளர் திருமதி. ச.தர்மராசா தலைமையில் நடைபெற்ற இந்நிகழ்வில் யாழ்.மாநகர சபையின் முன்னாள் ஆணையாளர் செ.சரவணபவன் பிரதம விருந்தினராகக் கலந்து கொண்டிருந்தார். (இ-60)

## கடற்றொழில் கிராமிய அமைப்புகள் வடக்கு ஆளுநருடன் நாளை சந்திப்பு

(யாழ்ப்பாணம்) புதன்கிழமை முற்பகல் 10 யாழ்.மாவட்டத்திலுள்ள அனைத்து கடற்றொழில் கிராமிய அமைப்புகளும், வட மாகாண ஆளுநருடன் நாளை சந்திப்பு மணிக்க கச்சேரியிலுள்ள ஆளுநர் காரியாலயத்தில் சந்தித்துக் கலந்துரையாடவுள்ளனர். (இ)

## உணவுட்டல் நிகழ்வு



யாழ்.பருத்தித்துறை வட இந்து மகளிர் கல்லூரியில் அண்மையில் உணவுட்டல் நிகழ்வு இடம்பெற்றது. (இ-60)



யாழ்.மாவட்ட தேசிய சோதய சபையால் நடத்தப்பட்ட புதிய சமாதான நீதவான்களுக்குரிய புதிய நிர்வாக கூட்டமைப்புத் தெரிவு அண்மையில் நடைபெற்றது. இதன்போது தெரிவு செய்யப்பட்ட 15 உறுப்பினர்களுடன் யாழ். மாவட்ட தேசிய சோதய சபையின் தலைவர் லயன் கலாநிதி நா.தனேந்திரன் அமர்ந்திருப்பதைப் படத்தில் காணலாம்.

## அன்புவார ஒன்று கூடல் விழா

வடபிராந்திய ஸ்ரீசத்திய சாயி நிறுவனங்களின் இணைப்புக் குழு நடத்தும் அன்பு வார ஒன்றுகூடல் விழா நிகழ்வானது யாழ்ப்பாணம், திருநெல்வேலி 165/5 சேர், பொன் இராமநாதன் வீதி, ஸ்ரீசத்தியசாயி சேவா நிலையத்தில் எதிவரும் ஞாயிற்றுக்கிழமை அன்று காலை 9 மணியளவில் இடம் பெறவுள்ளது. இந் நிகழ்வுக்கு வட மாகாண இளைஞர் விவகார அமைச்சு, கல்விப்பண்பாட்டு விளையாட்டுத்துறையின் செயலாளர் இரவீந்திரன் பிரதம விருந்தினராகவும் யாழ்ப்பாணம், வலயக்கல்விப் பணிப்பாளராகிய என்.தெய்வேந்திரராஜா சிறப்பு விருந்தினராகவும் கலந்து சிறப்பிக்கவுள்ளனர். (இ)

# நான்காவது நாளாக சுகாதாரத் தொண்டர்கள் எதிர்ப்புத் தெரிவித்து கவனமீர்ப்புப் போராட்டம்



தெல்லிப்பழை வைத்தியசாலையில் கடமையாற்றிய சுகாதாரத் தொண்டர்கள் தாம் பணியிலிருந்து நிறுத்தப்பட்டமைக்கு எதிர்ப்பு தெரிவித்து நேற்றைய தினம் நான்காவது நாளாகவும் கவனமீர்ப்பு ஆர்ப்பாட்டத்தினை

மாசாண சுகாதார அலுவல் முன்றலில் மேற்கொண்டனர். பண்ணை பகுதியில் அமைந்துள்ள இவ்வமைச்சுக்கு வருகை தந்த இத்தொண்டர்கள் பல்வேறு சுவோகங்களுடன் தமக்கு நியாயம் பெற்று தருமாறு கோரிக்கை

விடுத்தனர். நேற்றுக் காலை 9 மணி யளவில் முன்னெடுக்கப்பட்ட இந்தப் போராட்டத்தின் போது பணியிலிருந்து இடைநிறுத்தப்பட்ட 33 சுகாதாரத் தொண்டர்களும் போராட்டத்தில் ஈடுபட்டிருந்தனர். கடந்த

இருவருடங்களுக்கு முன்னர் ஒப்பந்த அடிப்படையில் இந்த 33 சுகாதாரத் தொண்டர்களும் பணியில் இணைத்துக் கொள்ளப்பட்டனர். இவ்வாறு இணைத்துக் கொள்ளப்படும் போது நிரந்தர நியமனம் தருவதாகவே கூறி இணைத்துக் கொண்டதாக அவர்கள் தெரிவித்தனர். எனினும் ஒப்பந்த காலம் முடிவடைந்த பின்னர் எவ்வித முன்னறிவிப்பும் இன்றி தாம் பணியிலிருந்து நிறுத்தப்பட்டுவிட்டதாக கூறும் தொண்டர்கள், இடைநிறுத்தப்பட்டு இரண்டு வருடங்கள் ஆகின்றன. இதுவரை இந்தக் காலப் பகுதியில் கொடுபனவு எவை

யும் இன்றியே நாங்கள் பணியாற்றி வருகின்றோம். நாம் இடைநிறுத்தப்பட்டமை குறித்து மத்திய சுகாதார அமைச்சர் கலாநிதி ராஜித் சேனா ரீத்தினவை சந்திப்பதற்காக கொழும்புக்கு கடந்த தை மாதம் அளவில் சென்றிருந்தோம். ஆனால் அங்கு அமைச்சரினை சந்திப்பதற்கு முன்னதாக, எங்களுக்கு பத்து நாட்களுக்குள் நிரந்தர நியமனம் வழங்குவதாக வடக்கு மாகாண சுகாதார அமைச்சு கூறியதாகவும், ஆகையால் நீங்கள் அவர்களோடு சென்று கதையுங்கள் என மத்திய அமைச்சின் பிரத்தியேக செயலாளரினால் கூறப்பட்டது. ஆனால் இரண்டு மாத

ங்கள் கடந்து விட்டன. எமக்கு நியமனம் வழங்கப்படவில்லை என ஆர்ப்பாட்டத்தில் ஈடுபட்டிருந்த தொண்டர்கள் தெரிவித்தனர். கடுமையான வெயிலுக்கு மத்தியிலும் குறித்த சுகாதாரத் தொண்டர்கள் போராட்டத்தில் ஈடுபட்டிருந்ததோடு, நேற்றைய போராட்டத்தில் யாழ்சுகாதாரத்தொண்டர்களும் ஈடுபட்டிருந்தனர். நாங்கள் பேருந்துக்கு பணம் செலவு செய்து இங்கு வந்து போராட்டத்தில் ஈடுபட்டுள்ளோம். ஆனால் எங்களை இங்கு வந்து என்ன என்று கூட கேட்பதற்கு யாருமில்லை என கண்ணீருடன் தெரிவித்தனர். (இ-4)

## சிறுவர் நாடகங்களுக்கான விண்ணப்பங்கள் கோரல்

(கொழும்புத்துறை) அரச சிறுவர் நாடகவிழா, கலாசார அலுவல்கள் திணைக்களத்தின் ஏற்பாட்டில் நடைபெறவுள்ளது. இதற்கு சிறுவர் நாடகங்களுக்கான விண்ணப்பங்கள் கோரப்பட்டுள்ளன. இதில் பங்குபற்ற விரும்பும் போட்டியாளர்கள் நாடகப் பிரதிகள் மூன்றும் அதன் சாராம்ச பிரதிகள் மூன்றுமாக ஏப்ரல் மாதம் 30 ஆம் திகதிக்கு முன்னர் பணிப்பாளர், அரச நாடகஉண்க்குவிப்புப்பிரிவு, கலாசார அலுவல்கள் திணைக்களம், 8ஆம் மாடி செத்சி ரி

பாய புத்தரமூல்ல என்ற இடத்திற்கு பதிவுத்தபால்மூலம் அனுப்பி வைக்கவும். விண்ணப்பங்கள் அனுப்பும் போது கடித உறையின் மேல் மூலையில் அரச சிறுவர் நாடகவிழா என்று குறிப்பிடப்படவேண்டும். இதேசமயம் கலாசார அலுவல்கள் திணைக்களமானது அரச குறுநாடக விழா மற்றும் அரச நாடக விழா, அரச இசை விருது விழா என பகுதி பகுதிபாக நடத்தப்படவுள்ளது. அரச குறுநாடக விழாவுக்கு குறுநாடகப் பிரதிகளையும் அரச நாடக விழாவிற்கு

நெடும்நாடகப் பிரதிகளையும் போட்டிக்காக அனுப்பி வைக்க முடியும். இதேநேரம் அரச இசை விழாவுக்கு சிறந்தபாடல் ஆண், பெண் என பிரிவுகளாக நடத்தப்படவுள்ளது. 18 பிரிவுகள் அதில் அடங்கியுள்ளன. இதற்கான விண்ணப்ப முடிவுத் திகதி 11.04.2016 ஆகும். இதில் பங்குபற்ற விரும்பும் வர்கள் இலங்கையிலுள்ள சுகல பிரதேச செயலக கலாசாரப் பிரிவில் மேலதிக விபரங்களையும் விண்ணப்பங்களையும் பெற்றுக்கொள்ள முடியும். (இ-5)

## விபத்தை அரசியலாக்க வேண்டாம்

தனது மகனின் விபத்து சம்பவத்தை அரசியலாக்க வேண்டாம் என விபத்துக்குள்ளான இளைஞன் சந்தீப் பின் தந்தை வேண்டுகோள் விடுத்தள்ளார். அமைச்சர் பாட்டலி சம்பிக்கவின் வாகனத்தில் விபத்துக்குள்ளாகி தற்போது வைத்தியசாலையில் சிகிச்சை பெற்று வரும் இளைஞன் சந்தீப் பூரண குணமடைய வேண்டும் என்பதே தமது விருப்பம் எனவும் அவர் மேலும் தெரிவித்துள்ளார். மேலும் தனது மகனின்

விபத்தை பலரும் அரசியல் கண்கொண்டு பார்ப்பதாகவும் இது தனக்கு மிகவும் வேதனையளிப்பதாகவும் குறிப்பிட்டுள்ள அவர் சந்தீப் தனது குடும்பத்தின் ஒரே வாரிசு என்றும் அவர் தெரிவித்தார். (இ-5)

விபத்தை பலரும் அரசியல் கண்கொண்டு பார்ப்பதாகவும் இது தனக்கு மிகவும் வேதனையளிப்பதாகவும் குறிப்பிட்டுள்ள அவர் சந்தீப் தனது குடும்பத்தின் ஒரே வாரிசு என்றும் அவர் தெரிவித்தார். (இ-5)

## தெஹிவளை ரயில் நிலைய தாக்குதல்: முன்னாள் புலிகள் இருவருக்குச் சிறை

(கொழும்பு) 1996 ஆம் ஆண்டு இடம் பெற்றதாகக் கூறப்படும் தெஹிவளை ரயில் நிலைய குண்டு தாக்குதல் சம்பவம் தொடர்பில், தமிழீழ விடுதலைப் புலி அமைப்பின் சந்தேகநபர்கள் இருவருக்கு இரண்டு

வருடங்கள் சிறைத்தண்டனை விதிக்கப்பட்டுள்ளது. நேற்று குறித்த வழக்கு விசாரணைக்கு எடுத்துக் கொள்ளப்பட்ட போது சந்தேகநபர்கள் தமது குற்றத்தை நீதிமன்றில் ஒப்புக்

கொண்டுள்ளனர். விடயங்களை ஆராய்ந்த கொழும்பு மேல் நீதிமன்ற நிதி நி அய்யாங்கனி பெரேரா குற்றம்சாட்டப்பட்டவர்கள் முன்னதாக சுமார் 20 வருடங்கள் விளக்கமறியலில் இருந்துள்ளதால், இரண்டு

### மணீஷா வாழ்த்து

#### E.S.P. நாகரத்தினம்

சமூக நேய அப்பணிப்பாளரும் எழுது நூல் நிலையம், சங்கம் மீதும் என்றும் கரிசனையும் அக்கறையும் கொண்டு பேருதவி ஆற்றுவரும் கல்விக்காரனாய் உயர் திரு. E.S.P. நாகரத்தினம் அவர்கள் மணிவிழாக் கண்ட இவ்வளையில் நல்வாழ்த்துக்களைத் தெரிவிப்பதோடு நீண்ட ஆயுளை ஆண்டவன் வழங்க வேண்டும் எனவும் பிரார்த்திக்கின்றோம்.

**வாழ்த்துவோர்:**  
கலைமகள் பழப்பகத்தினர் நாவலடி,  
இளவாலை,  
இளவாலை வருத்தப்பட்டாத வாலிபர் சங்கத்தினர்.

(3896)

வருடங்கள் தளர்த்தப்பட்ட சிறைத்தண்டனை விதித்து தீர்ப்பளித்துள்ளார். மேலும், தண்டனைக் காலம் முடிந்ததும் ஒரு வருடம் வவுனியா பூந்தோட்டம் புனர்வாழ்வு முகாமுக்கு இவர்கள் அனுப்பப்பட்ட வேண்டும் எனவும் அவர் தனது தீர்ப்பில் தெரிவித்தார். முன்னதாக, இந்த தாக்குதல் சம்பவம் தொடர்பில் சிலருக்கு சிறைத்தண்டனை விதிக்கப்பட்டுள்ளமை குறிப்பிடத்தக்கது. (இ-5)

இவர்களுக்கு மணமகள் தேவை	இவர்களுக்கு மணமகள் தேவை
<b>கல்யாண மாலை</b> பிறப்பு: 1982 இந்து நட்சத்திரம்: பூரம் கி.பா: 6 தகைமை/தொழில்: A/L/தனியார் தொழில் தொ.இ: B/5619	<b>கல்யாண மாலை</b> பிறப்பு: 1992 இந்து நட்சத்திரம்: புனர்பூசம் கி.பா: 42 செவ் 7 இல் உயரம்: 5'4" தகைமை/தொழில்: B.Sc தொ.இ: G/5642
<b>கல்யாண மாலை</b> பிறப்பு: 1981 இந்து நட்சத்திரம்: ரோகினி கி.பா: 22 சூரிசெவ் 2 இல் உயரம்: 5'6" தகைமை/தொழில்: B.COM, HND/A/அரசு தொழில் தொ.இ: B/5620	<b>கல்யாண மாலை</b> பிறப்பு: 1970 இந்து நட்சத்திரம்: மூலம் கி.பா: 50 சூரிசெவ் 11 இல் உயரம்: 5'1" தகைமை/தொழில்: பட்டதாரி/தனியார் தொழில் எதிர்பார்ப்பு: விவாகரத்தானவர்களும் ஏற்கப்படும் தொ.இ: G/5648
<b>கல்யாண மாலை</b> பிறப்பு: 1990 NON RC நட்சத்திரம்: சதயம் கி.பா: 19 செவ் 4 இல் உயரம்: 5'6" தகைமை/தொழில்: 10 ம் தரம்/கமம் தொ.இ: B/5621	<b>கல்யாண மாலை</b> பிறப்பு: 1984 இந்து நட்சத்திரம்: பூரம் கி.பா: 47 செவ் 1 இல் உயரம்: 6'1" தகைமை/தொழில்: Diploma/ஆசிரியர் தொ.இ: G/5649
<b>கல்யாண மாலை</b> பிறப்பு: 1982 இந்து நட்சத்திரம்: பூரட்டாதி கி.பா: 23 செவ் 1 இல் உயரம்: 5'4" தகைமை/தொழில்: A/L/தனியார் தொழில் தொ.இ: B/5623	<b>கல்யாண மாலை</b> பிறப்பு: 1992 இந்து நட்சத்திரம்: பூரட்டாதி கி.பா: 10 உயரம்: 5'3" தகைமை/தொழில்: Diploma/ஆசிரியர் தொ.இ: G/5650

## கல்யாண மாலை

(சர்வதேச திருமண சேவை)

இல. 144, பிறவுண் வீதி,  
யாழ்ப்பாணம்

பதிவுக் கட்டணம் ரூபா 1000 மட்டுமே

தொடர்பு: -021 720 1005, 021 221 5434

E-mail: - kalyanamalai.jaffna@gmail.com

குறிப்பு: எழுது காரியாலயம் காலை 9.00 - 5.00 மணிவரை திறக்கப்படும்.  
(உலகமாதா உலகமாதாக்கியுள்ளபடி கல்யாணமாலை விடுதலை தினம் என்பதையும் அறிவித்துக்கொள்க)

# விவசாயம்- கால்நடை-தென்னை வளங்களை நாளாந்தம் சூறையாடுகின்றது இராணுவம்

கிளி. மக்களின் அவலநிலை குறித்து சிறிதரன் எம்.பி.

(கிளிநொச்சி)  
கிளிநொச்சி மாவட்டத்தில் மக்களது காணிகளை கையகப்படுத்தியுள்ள இராணுவம் அதில் தொடர்ச்சியாக பயிர்ச்செய்கையை மேற்கொண்டு வருவதாக நாடாளுமன்ற உறுப்பினர் சிவஞானம் சிறிதரன் குற்றம் சுமத்தியுள்ளார்.  
வெளிநாட்டு தமிழ் செய்தி நிறுவனம் ஒன்றுக்கு வழங்கிய நேர்காணலின்போதே அவர் மேற்கண்டவாறு குறிப்பிட்டுள்ளார்.  
அவர் மேலும் கருத்து தெரிவிக்கையில், இராணுவத்தால் கையகப்படுத்தப்பட்டுள்ள மக்களது காணிகளில் மரக்கறிகள், நிலக்கடலை, வாழைக்குலை போன்ற பல பயிர்கள் உற்பத்தி செய்யப்பட்டு சந்தைப்படுத்தப்படுகின்றன.

இவ்வாறு 2009ஆம் ஆண்டிற்கு பின் முன்னெடுக்கப்பட்ட இந்த செயற்பாட்டிற்கு பல தரப்பினராலும் எதிர்ப்பு வெளியிடப்பட்டதைத் தொடர்ந்து தற்போது மறைமுகமாக இந்த செயற்பாடு முன்னெடுக்கப்பட்டு வருகின்றது.  
குறிப்பாக உழுந்து போன்ற தானியங்கள் 250 ரூபாவுக்கு விற்பனை செய்யப்பட்டால், இராணுவம் 80 ரூபாவுக்கு விற்பனை செய்கின்றது.  
இவ்வாறு இராணுவம் குறைந்த விலையில் சந்தைப்படுத்தலை மேற்கொள்ளும் போது பல ரூபா செலவில் முதலீடுகளை மேற்கொண்டு விவசாயம் செய்யும் விவசாயிகள் அதில்வரும் உற்பத்திகளை சந்தைப்படுத்த முடியாமல் திணறுகின்றனர்.

இதேபோன்று இரணைத் தீவு பகுதியில் மக்களது மாடுகளைப் பிடித்து அதில் பாலைப் பெற்று மக்களுக்கு விற்பனை செய்கின்ற இராணுவத்தினர், பொது மக்களது தென்னை மரங்களில் தேங்காயை பறித்துவந்து அப்பகுதி மக்களுக்கே விற்பனை செய்கின்றனர்.  
இவ்வாறு மக்களது சகலவளங்களும் இராணுவத்தால் நாளாந்தம் சூறையாடப்பட்டு வருகின்றன.  
இந்தச் செயற்பாடானது கிளிநொச்சி மாவட்டத்தில் மட்டுமன்றி இராணுவத்தால் கையகப்படுத்தப்பட்டுள்ள பகுதிகளிலெல்லாம் தொடர்ச்சியாக முன்னெடுக்கப்பட்டு, தமிழ் மக்களது வாழ்வாதாரம் திட்டமிட்டு சீரழிக்கப்படுகின்றது என்பதே மறைமுகமான உண்மையாகும் என அவர் மேலும் குறிப்பிட்டுள்ளார். (2-3)

# பொதுக் கூட்டமும் நிர்வாகத் தெரிவும்

துணுக்காய் கல்வி வலயத்திற்குப் பட்ட மு/மாங்குளம் மகாவித்தியாலயத்தின் பெற்றோர் ஆசிரியர் சங்க வருடாந்த பொதுக் கூட்டமும் நிர்வாகத் தெரிவும் நாளை மறுதினம் வியாழக்கிழமை பிற்பகல் 1.30 மணிக்கு வித்தியாலயப் பிரார்த்தனை மண்டபத்தில் நடைபெறவுள்ளது.  
இக்கூட்டத்திற்கு மாணவர்களின் பெற்றோர்கள் அனைவரையும் அன்றைய தினம் தவறாது சமூகமளிக்குமாறு வித்தியாலய அதிபர் த.பிரேமச்சந்திரன் அறிவித்துள்ளார். (2-3-15)



வற்றாப்பளை கண்ணகை அம்மன் ஆலய புனருத்தாரண வேலை ஆரம்பிக்கப்பட்டு நடைபெற்று வருவதை படத்தில் காணலாம்.

# மண்டைக்கல்லாறை மறித்து நீர்த்தேக்கம் அமைத்தால் பூநகரி பிரதேசம் வளம்பெறும் உவரடைதலும் தடுக்கப்படும் என்கிறார் கிளி.நீர்ப்பாசன பணிப்பாளர்

“பூநகரிப் பகுதியில் பாரிய நீர்த்தேக்கம் ஒன்றை உருவாக்குவதன் மூலம் உவரடைந்துவரும் பூநகரியின் பல பிரதேசங்கள் வளம் மிகுந்த பகுதிகளாக மாறும்” என கிளிநொச்சி மாவட்ட பிரதி நீர்ப்பாசனப் பணிப்பாளர் நவரத்தினம் சதாசுரன் தெரிவித்துள்ளார்.  
பூநகரிப் பிரதேசத்தில் பல பகுதிகள் உவரடைந்து வருவது தொடர்பாக கருத்துத் தெரிவிக்கும்போதே அவர் மேற்கண்டவாறு தெரிவித்துள்ளார். இது தொடர்பில் கருத்து தெரிவித்த அவர், “பூநகரிப் பிரதேசத்தில் கரியாலை, நாகபடுவான், குடமுருட்டி ஆகிய குளங்கள் நீர்ப்பாசனக் குளங்களாகவுள்ளன. இவ்வாண்டில் சிறுபொக நெற்செய்கை மேற்கொள்வதற்கான கூட்டங்கள் நிறைவு பெற்றுள்ளன.  
அதைவிட, சிலவேலைத்திட்டங்களும் நடைபெறுகின்றன. தற்போது பூநகரிப் பிரதேசம் வரண்ட பிரதேசமாக காணப்படுகின்ற போதிலும், வளத்தை மேம்படுத்தக்கூடிய பல வாய்ப்புகள் உள்ளன. இப்பகுதியில் அக்கராயன் ஆற்றுப்படுக்கை, மண்டைக்கல்லாறு ஆற்றுப்படுக்கை, பல்லவராயன்கட்டு ஆற்றுப்படுக்கை ஆகியவை காணப்படுகின்றன. மேற்படி நீர்வளத்தை முறைப்படி பயன்படுத்தாத நிலைமை காண

ப்படுகின்றது. அவ் நீர்வளத்தை முறைப்படி பயன்படுத்தினால் இப்பிரதேசம் சிறப்படையும்.  
“அக்கராயன் ஆற்றுப்படுக்கையின் கீழ் குடமுருட்டிக்குளம் உருவாக்கப்பட்டுள்ளது. இருப்பினும் பூநகரி வடக்குப் பிரதேசத்தில் கொக்குடையான், மாளாப்பூ போன்ற பகுதிகளை இணைத்து பூநகரிக்குளம் அமைப்பதற்கான வாய்ப்புகள் உள்ளன. அக்குளத்தை அமைப்பதன் மூலம் இப்பிரதேசம் வளம்பெறும். குடமுருட்டியாறு, பரந்தன்-பூநகரி வீதியினைக் குறுக்கறுத்தும் பாய்கின்றது.  
இதன்வழியாகவே உவரநீர் பரம்பலும் இடம்பெறுகின்றது. இப்பகுதியில் உவரத்தடுப்பணை அமைக்கப்படவேண்டும். இதேபோன்று மண்டைக்கல்லாறு பாய்கின்ற ஏ-32 வீதியில் உவரத்தடுப்பணை அமைக்கப்படவேண்டும்.  
மண்டைக்கல்லாறு கடலுக்குச் செல்லாமல் நீர்த்தேக்கம் ஒன்றை உருவாக்குவதன் மூலம் பூநகரி வளம் பெறும். மேலும், வன்னேரிக்குளம், கரியாலை, நாகபடுவான், பன்றிவெட்டி, தேவன்குளம் ஆகிய குளங்களை இணைத்து நீர்த்தேக்கம் உருவாக்குவதற்கான திட்டங்களும் உள்ளன எனவும் அவர் மேலும் தெரிவித்தார். (3-2)

# கிளி.பாடசாலைகள் இரண்டிற்கு கட்டடங்கள் அமைக்க நிதி ஒதுக்கீடு

(மல்லாவி)  
வடக்கு மாகாண கல்வியமைச்சிற்குப் பட்ட கிளிநொச்சி கல்வி வலயத்தின் கீழுள்ள இரண்டு பாடசாலைகளில் மாணவர்களுக்கான வகுப்பறைக்கட்டடங்கள் அமைப்பதற்கு ஒரு கோடியே 20இலட்சத்து 40 ஆயிரம் ரூபா நிதியொதுக்கீடு செய்யப்பட்டுள்ளதாக வடக்கு மாகாண கல்வியமைச்சின் அலுவலகத்தகவலில் தெரிவிக்கப்பட்டுள்ளது.  
இது தொடர்பில் தெரியவருவது, கிளிநொச்சி கல்வி வலயத்திற்குப் பட்ட கிளி/முக்கொம்பன் அரசினர் தமிழ் கலவன் பாடசாலையில் 120X25 வகுப்பறைக்கட்டடம்

அமைப்பதற்காக 66இலட்சத்து 50ஆயிரம் ரூபாவும் கிளி/திருவையாறு மகா வித்தியாலயத்தில் 100X25 வகுப்பறைக் கட்டடம் அமைப்பதற்கு 53 இலட்சத்து 90ஆயிரம் ரூபாவும் மொத்தம் ஒரு கோடியே 20இலட்சத்து 40ஆயிரம் ரூபா நிதியொதுக்கீடு செய்யப்பட்டுள்ளது.  
வகுப்பறைக் கட்டடங்களின் வேலைகள் 120 நாட்களினுள் முடிவறுத்தப்பட்டு எதிர்வரும் 15/07/2016 ஆம் ஆண்டுக்குப்பின்னர் மாணவர்களின் பயன்பாட்டிற்காக கையளிக்கப்படும் என அத்தகவலில் மேலும் தெரிவிக்கப்பட்டுள்ளது. (2-15)



துணுக்காய் பிரதேச செயலக கலாசாரப் பேரவையின் வெளியீட்டாக மல்லாவிக்கு கஜன் எழுதிய “ஒருபிடி மண்” சிறுகதைத் தொகுப்பு நூல் வெளியீடு கடந்த 8 ஆம் திகதி செவ்வாய்க்கிழமை பி.ப.1.30 மணியளவில் துணுக்காய் பிரதேச செயலக கேட்போர் கூடத்தில் கவிஞர் வே.முல்லைத்தீபன் தலைமையில் இடம்பெற்ற போது...

# கல்வி நிலையம் செல்லாத இளைஞர் குழுவினர் கல்வி நிலையம் செல்லும் மாணவிகளுக்கு தொல்லை பொலிஸ் ரோந்து நடவடிக்கைக்கு கோரிக்கை

வவுனியா, வைரவழியங்குளம் பகுதியில் இளைஞர் குழு ஒன்று மாலை வேளைகளில் தினமும் அட்டகாசத்தில் ஈடுபட்டு வருவதாக அப்பகுதி மக்கள் விசனம் தெரிவித்துள்ளனர்.  
வவுனியா, வைரவழியங்குளம் பகுதியில் தனியார் கல்வி நிலையங்கள் பல அமைந்துள்ளதால் அக்கல்வி நிலையங்களுக்கு வரும் மாணவிகளுடன் இளைஞர்கள் சேட்டை செய்வதாகவும், இரவு நேரங்களில் வீடுகளுக்கு கல் வீசுவதாகவும் அப்பகுதி மக்கள் தெரிவிக்கின்றனர். இதனால்

தனியார் கல்வி நிலையம் வரும் மாணவிகள் பலர் அசௌகரியங்களை எதிர்நோக்குவதாகவும் தெரிவித்துள்ளனர்.  
கல்விநிலையங்கள் இயங்கும்பகுதியில் மாலை வேளைகளில் பொலிஸாரை ரோந்து நடவடிக்கையில் அல்லது கடமையில் ஈடுபடுத்துமாறு பிரதேச சிவில் குழுவும் கூட்டத்தில் மக்களால் கோரியுள்ள நிலையில் குறிப்பிட்ட சில நாட்கள் மட்டும் ரோந்து நடவடிக்கையில் பொலிசார் ஈடுபட்டனர். தற்போது அவர்கள் அப்பகுதியில் ஈடுபடுவதில்லை எனவும் அப்பகுதி மக்கள் கவலை தெரிவித்துள்ளனர். (2-3-250)

# விஞ்ஞானம், வர்த்தகப்பிரிவு மாணவர்களுக்கு செயலமர்வு

சிரேஷ்ட சட்டத்தரணி வே.தேவசேனா திபதியின் அனுசூலையுடன் வடக்கு மாகாண கல்வியமைச்சிற்குப் பட்ட 12 கல்வி வலயங்களிலும் உள்ள பாடசாலைகளில் இருந்து நடப்பாண்டில் க.பொ.த. உயர்தரப்பரிட்சைக்குத் தோற்றவுள்ள விஞ்ஞானம், வர்த்தகப்பிரிவுகளைச் சேர்ந்த 3ஆயிரம் மாணவர்களுக்கான இலவச செயலமர்வும் வினாவிடை தொகுப்பு நூல் வழங்கல் நிகழ்வும் நடைபெறவுள்ளதாக வடக்கு மாகாண கல்வி அமைச்சின் உதவி கல்விப்பணிப்பாளர் தா.பாலசுப்பிரமணியம் அறிவித்துள்ளார்.  
இது தொடர்பில் தெரியவருவது, மேற்படி செயலமர்வும் வினா-விடை தொகுப்பு நூல் வழங்கலும் எதிர்வரும் ஏப்ரல் மாதம் 6ஆம் திகதி புதன்கிழமை காலை 8.30மணி தொடக்கம் பிற்பகல் 4.30மணிவரை விஞ்ஞானப்பிரிவு மாணவர்களுக்கான பெளதீகவியல், இரசாயனவியல் பாடங்களுக்கான செயலமர்வும் வினா-விடை தொகுப்பு வழங்கலும் மாணவிகளுக்கு யாழ்ப்பெண்கள் உயர்தரப்பாடசாலையிலும் மாணவர்களுக்கு யாழ்ப்பெண்கள் கல்லூரியிலும் நடைபெறும்.  
பாடசாலை மாணவர்கள் மட்டும் பாடசாலை சீருடையுடனும் பொறுப்பாசிரியர் ஒருவருடனும் வருகை தருமாறு அறிவிக்கப்பட்டுள்ளது.  
மேலதிக தகவல் தேவைப்படுவோர் செயலமர்வின் பிரதம அமைப்பாளர் க.சுத்திரன் உதவிக்கல்விப் பணிப்பாளர், துணுக்காய் கல்வி வலயம், மாங்குளம் எனும் முகவரியுடனோ அல்லது 077 842 9649, 021-206 0055 என்ற தொலைபேசி இலக்கங்களுடனோ தொடர்பு கொள்ளுமாறு கேட்கப்பட்டுள்ளது. (3-2-15)

க்கு யாழ்ப்பெண்கள் கல்லூரியிலும் நடைபெறும்.  
இதேவேளை வர்த்தகப்பிரிவு மாணவர்களுக்கான பொருளியல், வணிகக்கல்வி ஆகிய பாடங்களுக்கான செயலமர்வும் வினா-விடை தொகுப்பு நூல் வழங்கலும் எதிர்வரும் ஏப்ரல் மாதம் 7ஆம் திகதி வியாழக்கிழமை காலை 8.30மணி தொடக்கம் பிற்பகல் 4.30 மணி வரை மாணவிகளுக்கு யாழ்ப்பெண்கள் உயர்தரப்பாடசாலையிலும் மாணவர்களுக்கு யாழ்ப்பெண்கள் கல்லூரியிலும் நடைபெறும்.  
பாடசாலை மாணவர்கள் மட்டும் பாடசாலை சீருடையுடனும் பொறுப்பாசிரியர் ஒருவருடனும் வருகை தருமாறு அறிவிக்கப்பட்டுள்ளது.  
மேலதிக தகவல் தேவைப்படுவோர் செயலமர்வின் பிரதம அமைப்பாளர் க.சுத்திரன் உதவிக்கல்விப் பணிப்பாளர், துணுக்காய் கல்வி வலயம், மாங்குளம் எனும் முகவரியுடனோ அல்லது 077 842 9649, 021-206 0055 என்ற தொலைபேசி இலக்கங்களுடனோ தொடர்பு கொள்ளுமாறு கேட்கப்பட்டுள்ளது. (3-2-15)

# ஒவ்வொரு வீடும் இயற்கை உரப்பாவனைக்கு மாறவேண்டும்

உயிலங்குளம் விவசாயக் கண்காட்சியில் முதலமைச்சர் சி.வி.விக்கேஸ்வரன்


செயற்கை உரப் பாவனைக்குப் பதிலாக இயற்கைக் கூட்டுப் பசளைகளை நாம் கூடுதலாகப் பயன்படுத்த வேண்டும். எந்த விவசாயப் பொருட்களை எடுத்தாலும் அவை மக்களின் உடல் நலத்திற்கு உறுதுணையாக இல்லாமல் உட்கட்சத்துக்களை வழங்கக்கூடியனவாக இருக்கத்தக்க வகையில் உற்பத்திகள் மேற்கொள்ளப்பட வேண்டும் என வடக்கு மாகாண முதலமைச்சர் சி.வி.விக்கேஸ்வரன் தெரிவித்துள்ளார்.

வடக்கு மாகாண விவசாயக் கண்காட்சி உயிலங்குளத்தில் அமைந்துள்ள மன்னார் விவசாயப் பயிற்சி நிலையத்தில் நேற்று ஆரம்பமாகி நாளை புதன்கிழமை தொடர்ந்து மூன்று நாட்கள் "சந்தையை நோக்கிய கழல் நேயமான விவசாயம்" எனும் தொனிப்பொருளில் காலை 8.30 மணி தொடக்கமானால் 6.30 மணிவரை நடைபெறும்.

இந்நிகழ்வில் பிரதம விருந்தினராகக் கலந்துகொண்டு உரையாற்றியபோது அவர் மேற்கண்டவாறு தெரிவித்தார்.

அவர் தொடர்ந்து உரையாற்றுகையில்,

வடக்கு மாகாண விவசாயக் கண்காட்சி உயிலங்குளம் இரண்டு பெரிய குளங்களில் இராட்சதகுளம் என அழைக்கப்படும் கட்டுக்கரைக் குளம் இப்பகுதியில் அமைந்திருப்பதால் இசைமாலைத்தாழ்வு தொடங்கி பரப்புக்கடந்தான் வரையான மிக நீண்டபுரந்துள்ள நிலப்பரப்புக்களில் பெரிய நாவலடி, நாகதாழ்வு, மாளிகைத்திடல், உயிலங்குளம், முருங்கன், நாண்டாண்டி, அரிப்பு வரையுள்ள பிரதம



தேசங்களில் நெற்பயிர்ச் செய்கை மிகவும் பாரிய அளவில் மேற்கொள்ளப்பட்டு வருவது அனைவருக்கும் தெரிந்ததே. சுமார் 15 கிலோ மீட்டர் நீளம் வரை நீண்டு பரந்துகிடக்கும் இக்குளக் கட்டைகளையும், சீரானநீர் விநியோகத்தினையும் உறுதிசெய்வதற்கும் முகாமைத்துவம் செய்வதற்குமெனத் தனி யானதொருபொறியியற் பிரிவு அந்தக் காலத்தில் இருந்தே இப்பகுதியில் அமைக்கப்பட்டிருக்கின்றது என்று அறிவிக்கிறேன்.

இக்குளத்தின் நீர் மட்டங்கள் முறையாகப் பராமரிக்கப்படுகின்ற காரணத்தினால் தண்ணீருக்குப் பஞ்சமில்லாமல் பயிர்ச் செய்கைகளை

மூன்றுபோகங்கள் கூட மேற்கொள்ளக் கூடியதாகவுள்ளது.

அதிக விளைச்சலைக் கொடுக்கக் கூடியதும் கூடிய சந்தைப் பெறுமதியைக் கொண்டுள்ளதும் "கீரிச்சம்பாநெல்" இனங்களையே இப்பகுதி மக்கள் பயிரிடுகின்றனர். வடக்கு மக்கள் சிவப்பு அரிசிகளையே உண்ணும் பழக்கம் உடையவர்களாகையால் இவர்களின் நெல் விளைச்சலின் பெரும்பகுதி தென் இலங்கை வாழ் மக்களால் கொள்முதல் செய்யப்பட்டு எடுத்துச் செல்லப்படுகின்றது.

இரணைமடுக்குளம், கட்டுக்கரைக்குளம் ஆகிய இரண்டு இராட்சதக் குளங்களின் கீழும் விவசாயம் செய்

யப்படுகின்றநெல்லின் அளவு வடக்குமக்களின் உணவுத் தேவைகளைப் பூர்த்திசெய்யக்கூடியதாக இருக்கின்ற காரணத்தினால் இப்பகுதிமக்கள் உண்ணக் கூடியதும் அதிக விளைச்சலைக் கொடுக்கக் கூடியதும் சிவப்பு நெல் இனங்களையும் விவசாயிகள் தெரிவு செய்ய முடியும். இது சந்தையைப் பொறுத்து எடுக்கப்பட வேண்டிய தீர்மானமாகும்.

நாங்கள் இப்பகுதிகளில் நிலத்தடி நீரையே அருந்துவதற்குப் பயன்படுத்துகின்றோம். விவசாயநடவடிக்கைகளின் போது முறையற்ற விதத்தில் பயன்படுத்தப்படும் அதிகளவு யூரியா தேவைக்கு அதிகமாகி நிலத்தடி நீரில் கலந்து கொண்டு நீரின் நைத்திரேற்று அளவுகளை அதிகரிக்கச் செய்து விடுகின்றது. இந்த நீரையே தொடர்ந்து பருகிவருகின்ற போது எமது உடலில் பாரிய தாக்கங்களை அந்த நீர் ஏற்படுத்துகின்றது. எனவே செயற்கை உரப்பாவனைக்குப் பதிலாக இயற்கைக்கூட்டுப் பசளைகளை நாம் கூடுதலாகப் பயன்படுத்த வேண்டும். இப்பகுதியில் உள்ள காடுகளில் தேவையான மர இலைச் சருகுகள் குவிந்து கிடக்கின்றன. மாட்

டெரு சேகரிக்கப்படாது ஆங்காங்கே பரவிக்கிடக்கின்றது. இவற்றை நாம் விவசாயத் தேவைகளுக்குப் பயன்படுத்துவதன் மூலம் இயற்கைப் பசளைகளைப் பயன்படுத்தலாம். இரசாயன உரப்பாவனைகளின் அளவையும் குறைத்துக் கொள்ளமுடியும்.

ஒவ்வொருவீடும் இயற்கை உரப்பாவனைக்கு மாறவேண்டும். செயற்கை உரங்கள் எமக்கு வேண்டாம் என்று கூறு மனவிற்கு நாம் வளர வேண்டும். திரும்பவும் இயற்கையோடு இணைந்த ஒரு வாழ்க்கைக்கு நாங்கள் எங்களை இட்டுச் செல்ல வேண்டும். இதேபோன்று உப உணவு உற்பத்திகளிலும் நாம் கூடிய அளவுகவனம் செலுத்த வேண்டும். உழுந்து, பயறு, கெளபி, சோளம், நிலக்கடலை, குரக் கள் போன்ற பயிர் வகைகளையும் மரக்கறி வகைகளையும் வெங்காயம், மிளகாய் ஆகியவற்றின் உற்பத்தியிலும் அதிகளவு கவனம் செலுத்த வேண்டும்.

எந்த விவசாயப் பொருட்களை எடுத்தாலும் அவை மக்களின் உடல் நலத்திற்கு உறுதுணையாக இல்லாமல் உட்கட்சத்துக்களை வழங்கக்கூடியனவாக இருக்க

த்தக்கவகையில் உற்பத்திகள் மேற்கொள்ளப்பட வேண்டும்.

இயற்கை உரத்தில் பயிர் செய்யப்படும் பயிர் வகைகளுக்கு வெளி நாட்டிலும் அதிகரிக்கி இருக்கின்றது.

வெளிநாட்டில் செயற்கை உரத்தைக் குறைத்து இயற்கை உரத்தையும் செயற்கைக் கிருமிநாசிகளுக்குப் பதில் இயற்கை உயிரியல் கிருமி நாசிகளையும் பாவிக்கத் தொடங்கியுள்ளார்கள்.

எமது இளைஞர் யுவதிகள் அரசுவேலைகளை மட்டும் எதிர்பார்த்திருக்காது தமதுகற்றல் நடவடிக்கைகளைத் தொழில் சார்ந்ததுறைகளில் மேற்கொள்வதன் மூலம் சிறந்த உற்பத்தியாளர்களாகவும், பொருளாதாரத்தில் மேம்பட்ட நிலையை அடையக்கூடிய விதத்திலும் தம்மை மாற்றிக் கொள்ளலாம் என்றார். (2-3)



## முல்லைத்தீவு நந்திக்கடலில் சேறு ஆழமாக்க நடவடிக்கை எடுக்குக மீனவர்கள் கோரிக்கை

முல்லைத்தீவு நந்திக்கடலில் காணப்படும் சேறு காரணமாக தாம் பல்வேறு இடங்களுக்கு முகம் கொடுக்க வேண்டியுள்ளதாக குறித்த பகுதியில் மீன்பிடியில் ஈடுபடும் மீனவர்கள் தெரிவித்துள்ளனர்.

நந்திக்கடல் ஆழமாக்கப்பட்டு தொழில் முயற்சியை அதிகரிக்க வேண்டுமென கடற் றொழிலாளர்களால் முல்லைத்தீவு அரசாங்க அதிபர், நாடாளுமன்ற உறுப்பினர்கள், வடக்கு மாகாண சபை உறுப்பினர்கள் ஆகியோருக்கு மனுக்கள் கையளிக்கப்படும் இதுவரை எந்தவிதமான நடவடிக்கையும் எடுக்கப்படவில்லை.

நந்திக்கடலை நம்பி சுமார் 3 ஆயிரத்து 500 மீனவர்களும் பாங்கள் வாழ்கின்றனர். எனவே நந்திக்கடலை ஆழமாக்கி தமது தொழில் முயற்சிக்கு உதவ வேண்டும் என அதிகாரிகளுக்கு அவர்கள் வேண்டுகோள் விடுத்துள்ளனர். பெருமளவு இறால் பிடிக்கப்படும் இடமாக நந்திக்கடலின் கிற்றமை குறிப்பிடத்தக்கது. எனவே சம்பந்தப்பட்ட அதிகாரிகள் இதில் கவனமெடுத்து நடவடிக்கை எடுக்க வேண்டுமென மீனவர்கள் வேண்டுகோள் விடுக்கின்றனர். (2-3-37)

கையுட்பட்டவிலை. நந்திக்கடலை நம்பி சுமார் 3 ஆயிரத்து 500 மீனவர்களும் பாங்கள் வாழ்கின்றனர்.

எனவே நந்திக்கடலை ஆழமாக்கி தமது தொழில் முயற்சிக்கு உதவ வேண்டும் என அதிகாரிகளுக்கு அவர்கள் வேண்டுகோள் விடுத்துள்ளனர். பெருமளவு இறால் பிடிக்கப்படும் இடமாக நந்திக்கடலின் கிற்றமை குறிப்பிடத்தக்கது.

எனவே சம்பந்தப்பட்ட அதிகாரிகள் இதில் கவனமெடுத்து நடவடிக்கை எடுக்க வேண்டுமென மீனவர்கள் வேண்டுகோள் விடுக்கின்றனர். (2-3-37)

மணி தொடக்கம் பிற்பகல் 4 மணிவரை இடம்பெறவுள்ளது. இந்நடமாடும் சேவையில் பொதுமக்கள் அனைவரும் தங்களுடைய பிறப்பு, இறப்பு, திருமண சான்றிதழ் மற்றும் தேசிய ஆள் அடையாள அட்டை போன்றவற்றுக்கு விண்ணப்பிக்க முடியும். (2-3-17)

## வெளிநாடு சென்றுள்ள பெற்றோரின் பிள்ளைகளுக்கு புலமைப்பரிசில்

குரம்-5, க.வா.சா/த, உ/த மாணவிகளுக்கு சந்தரிப்பம்

இலங்கை வெளிநாட்டு வேலைவாய்ப்பு அமைச்சிற்குட்பட்ட வெளிநாட்டு வேலைவாய்ப்பு பணியகத்தில் பதிவு செய்து கொண்டு தொழில் வாய்ப்புகளுக்கான வெளிநாட்டு சென்றுள்ள பெற்றோர்களின் பிள்ளைகளில் தரம் 5, க.பொ.த சாதாரண தரம், க.பொ.த. உயர்தரம் ஆகிய பரீட்சைகளில் சித்தியடைந்தவர்களுக்கு புலமைப்பரிசில் வழங்கும் திட்டத்தின்கீழ் நடப்பாண்டிற்கான புலமைப்பரிசில் வழங்குவதற்கான விண்ணப்பங்களை வெளிநாட்டு வேலைவாய்ப்பு அமைச்சின் இலங்கைக்கான வெளிநாட்டு வேலைவாய்ப்பு பணியகத்தின் தலைவர் கோரியுள்ளார்.

இது தொடர்பில் தெரிய வருவதாவது, தாய் அல்லது தந்தை கடந்த 2010 ஆம் ஆண்டு ஓகஸ்ட் மாதம் 25 ஆம் திகதிக்கும் 2015 ஆம் ஆண்டு ஓகஸ்ட் மாதம் 25 ஆம் திகதிக்கும் இடைப்பட்ட காலப்பகுதியில் பணியகத்தில் பதிவை

மேற்கொண்டு வெளிநாடு சென்ற பெற்றோர்களின் பிள்ளைகளில் 2015 ஆம் ஆண்டு தரம் -5 புலமைப்பரிசில் பரீட்சையில் மாவட்ட வெட்டுப்புள்ளி அடிப்படையில் சித்தியடையினர் இத்தற்கு விண்ணப்பிக்க முடியும்.

க.பொ.த. சாதாரண தரம் பரீட்சையில் தாய் அல்லது தந்தை கடந்த 2009 ஆம் ஆண்டு டிசெம்பர் மாதம் 9 ஆம் திகதிக்கும் 2014 ஆம் ஆண்டு டிசெம்பர் மாதம் 9 ஆம் திகதிக்கும் இடைப்பட்ட காலப்பகுதியில் பணியகத்தில் பதிவை மேற்கொண்டு வெளிநாடு சென்றவர்களின் பிள்ளைகளில் 2014 ஆம் ஆண்டு க.பொ.த சாதாரண தரம் பரீட்சையில் கணிதம் உட்பட ஆறு பாடங்களில் 3 திறமைச் சித்தியுடன் உயர் தரத்தில் கல்வி கற்கின்றவர்கள் இத்தற்கு விண்ணப்பிக்க முடியும்.

இதேவேளை தாய் அல்லது தந்தை 2009 ஆம் ஆண்டு ஓகஸ்ட் மாதம் 4 ஆம் திகதிக்கும் 2014 ஆம் ஆண்டு ஓக

ஸ்ட் மாதம் 4 ஆம் திகதிக்கும் இடைப்பட்ட காலப்பகுதியில் பணியகத்தில் பதிவு செய்து வெளிநாடு சென்றுள்ளவர்களில் 2014 ஆம் ஆண்டு உயர் தரம் பரீட்சையில் சித்தியடைந்து தற்போது அரசு பல் கலைக்கழகமொன்றில் முழுநேர உள்வாரிப் பட்டப்படிப்பு முதல் வருடத்தில் கல்வி கற்றவர்களும் இத்தற்கு விண்ணப்பிக்க முடியும்.

விண்ணப்பிக்க விரும்புவோர் பாடசாலைகளுக்கு அனுப்பி வைக்கப்பட்டுள்ள சற்றுநீருபத்தைப் பார்வையிட்டு விண்ணப்பப்படிவத்தைப் பெற்று பூரணப்படுத்தி எதிர்வரும் ஏப்ரல் மாதம் 30 ஆம் திகதிக்கு முன்னதாக பதிவுத்தபால் மூலம் முகாமையாளர் (நலப்பரி) இலங்கை வெளிநாட்டு வேலைவாய்ப்பு பணியகம், இல. 234, டென்சில் கொப்பேருவ மாவத்தை, கொள்வனவுத் துறைமுகம், கொழும்பு எனும் முகவரிக்கு அனுப்பி வைக்குமாறு அவர்கோட்டுள்ளார். (2-3-15)

## ரயில் மோதி ஒருவர் மரணம் மன்னாரில் சம்பவம்

(மன்னார்) மன்னார் -மடு பொலிஸ் பிரிவுக்குட்பட்ட பகுதியில் புகையிரதம் மோதி ஒருவர் உயிரிழந்துள்ளார்.

இச்சம்பவம் நேற்று முன்தினம் அதிகாலை மடு பொலிஸ் பிரிவுக்குட்பட்ட பகுதியில் இடம்பெற்றுள்ளது.

சம்பவ இடத்திலேயே குறித்த நபர் உயிரிழந்துள்ளார். உயிரிழந்தவர் பூமலர்ந்தான் கிராமத்தை சேர்ந்த கே.அபிஸ்டன் குமார் (வயது 36) என அடையாளம் காணப்பட்டுள்ளார்.

இந்நிலையில் சடலம் மன்னார் பொது வைத்தியசாலையில் நேற்று முன்தினம் பிற்பகல் 2 மணியளவில் கொண்டு வரப்பட்டு பிரேத பரிசோதனைக்காக பிரேத அறையில் வைக்கப்பட்டது.

மேலதிக விசாரணையை மடு பொலிஸார் மேற்கொண்டனர். (2-3)

## நடமாடும் சேவை

(வவுனியா) மாகாண திணைக்களங்களும் வவுனியா செட்டி குளம் பிரதேச செயலகமும் இணைந்து நடத்தும் நடமாடும் சேவை வவுனியா செட்டி குளம் மகாவித்தியாலயத்தில் நாளை புதன்கிழமை காலை 8.30

# மின் வழங்கும் நிலையங்களுக்கு

## ராணுவ பாதுகாப்பு வழங்கவும்

(கொழும்பு)

மின் வழங்கும் நிலையங்களுக்கு இராணுவ பாதுகாப்பை வழங்குமாறு ஜனாதிபதி மைத்திரிபால சிறிசேன உத்தரவிட்டுள்ளார்.


### ஜனாதிபதி உத்தரவு



தேசிய மின் கட்டமைப்பின் ஒத்துழைப்புடன் மின் விநியோகிக்கும் சகல நிலையங்களுக்கும் இராணுவத்தினர் மூலம் பாதுகாப்பை பல்படுத்தமாறு ஜனாதிபதி உத்தரவிட்டுள்ளார். மேலும் நேற்று முன்தினம் நாட்டின் சகல பகுதிகளுக்குமான மின் விநியோகம்

தடைப்பட்டதோடு இதன் காரணமாக பொதுமக்கள் பல்வேறு அசௌகரியங்களுக்கு முகம் கொடுத்துள்ளனர். நேற்று முன்தினம் மின் தடைக்கான காரணம் சூழ்ச்சியாக இருக்கும் என நம்பப்படும் அதேவேளை ஜனாதிபதி இந்த உத்தரவை பிறப்பித்துள்ளமை குறிப்பிடத்தக்கது. (இ-5)

### மின்தடையால் ஏற்பட்ட விளை



மட்டக்களப்பு - காத்தான் குடிப் பொலிஸ் பிரிவுக்குட்பட்ட மஞ்சந்தொடுவாய் பிரதேசத்தில் ஏற்பட்ட தீ விபத்தில் வீடொன்றின் ஒரு பகுதி சேதமடைந்துள்ளது.

நேற்று முன்தினம் நாடுபுராகவும் ஏற்பட்ட மின் தடையின் காரணமாக வெளிச்சத்திற்காக ஏற்றி வைக்கப்பட்ட மெழுகுவர்த்தியால் இந்த தீப்பரவல் ஏற்பட்டுள்ளதாக தெரியவந்துள்ளது.

மஞ்சந்தொடுவாய் தொழிநுட்ப கல்லூரி வீதியில் வசிக்கும் கோமலன் சுதா என்பவரின் வீட்டிலேயே குறித்த சம்பவம் இடம் பெற்றுள்ளதாக காத்தான் குடி பொலிஸார் தெரிவித்தனர்.

நேற்று முன்தினம் இரவு சுமார் 9 மணியளவில் இடம்பெற்ற இச் சம்பவத்தில் வீட்டில் இருந்த கட்டில், அலுமாரி, கதிரை உள்ளிட்ட தளபாடங்கள், கடவுச்சீட்டு,

தேசிய அடையாள அட்டை, சாரதி அனுமதிப் பத்திரம் உள்ளிட்ட ஆவணங்கள், துணிகள், வீட்டுக் கூரை, ஜன்னல், கையடக்க தொலைபேசி, மின்சார உபகரணங்கள் என்பன முற்றாக எரிந்துள்ளன.

வீட்டில் தானும் தனது கணவரும் வசிப்பதாகவும் தனது கணவர் இன்னும் ஒரு மாதத்தில் வெளிநாடு செல்லவிருந்ததாகவும் இந்த நிலையிலேயே குறித்த சம்பவம் நிகழ்ந்துள்ளதாகவும், இது தொடர்பில் காத்தான்குடி பொலிஸ் நிலையத்தில் முறைப்பாடு செய்யப்பட்டுள்ளதாகவும் வீட்டின் உரிமையாளர் கோமலன் சுதா தெரிவித்தார்.

இது தொடர்பான மேலதிக விசாரணைகளை காத்தான்குடி பொலிஸார் மேற்கொண்டு வருகின்றமை குறிப்பிடத்தக்கது. (இ-5)

### தமிழ் பேசும் மக்கள் விடுதலைக்காக உழைத்தவர், போராடியவர் மங்கையர்க்கரசி அமிர்தலிங்கம்

தமிழர் போராட்ட வரலாற்றில் ஐம்பது ஆண்டுகளுக்கும் மேலாக தம்மை முழுமையாக அர்ப்பணித்து தமிழ் பேசும் மக்களினதும் தமிழர் தேசத்தினதும் விடுதலைக்காக உழைத்தவர், போராடியவர் திருமதி மங்கையர்க்கரசி அமிர்தலிங்கம் அவர்கள். அன்னார் லண்டனில் காலமாகிவிட்டார் என்ற செய்தி எமக்கு மிகுந்த அதிர்ச்சியையும் துயரத்தையும் தந்துள்ளது என இலங்கை தமிழரசுக்கட்சியின் தலைவரும் யாழ். மாவட்ட பாராளுமன்ற உறுப்பினரும் மாணவ சேனாதிபதியும் இராசா விடுதலையின் செய்தியில் குறிப்பிட்டுள்ளார்.

தமிழர் தலைவரான எம் தலைவர் அமிர்தலிங்கம் அவர்களின் துணைவியாக விளங்கியதிலிருந்து தமிழர் விடுதலைப் போராட்டத்தில் தலைவருடன் இணைந்து போராடியவர், தலைவருடன் சிறை சென்றவர் மங்கையர்க்கரசி எனும் மாத் தலைவி. தந்தை செல்வநாயகம் இலங்கைத் தமிழரசுக் கட்சியை ஆரம்பித்ததிலிருந்து

தளபதியாய் நின்று தமிழரசுக் கட்சியை கட்டியெழுப்பியவர் தலைவர் அமிர்தலிங்கம்.

அந்நாளில் கோப்பாய் கோமான் வன்னியசிங்கம், டாக்டர் ஈ.எம்.வி. நாகநாதன், மட்டக்களப்பு இரா சதுரை, இராசமாணிக்கம், திருமலை இராஜவரோதயம், வன்னி சுப்பிர மணியம், அம்பாறை ஆர்.டி. எஸ்.பி. அரியநாயகம் முதலானோர் தமிழரசுக் கொள்கையை, இலட்சியத்தை பற்றி நின்றுழைத்தவர்கள். அந்தத் தலைவர்கள் வரிசையில் கோமதி வன்னியசிங்கம், இராஜபுத்திர அருணாசலம், மங்கையர்க்கரசி அமிர்தலிங்கம், திருமதி வேலுப்பிள்ளை முதலான மாதரசிகள் தமிழினத்திற்கும் ஜனநாயக, அவுரிமைச் போராட்டங்களுக்கும் தலைமை தாங்கியவர்கள். இவை வரலாற்றில் பதியப்பட்டனவாகும்.

தலைவர், தளபதி அமிர்தலிங்கம் தமிழரசுக் கட்சிக்காக தமிழர் நிலமெங்கும் சென்ற பொழுது மங்கையர்க்கரசியும் துணை நின்றார். தமிழ் மக்களிடத்தில்

மங்கையர்க்கரசியின் வளமான, இனிய குரலில் கேட்போரை ஈர்க்கும் தமிழரசு தேசியகீதம், பாரதியார் விடுதலைப் பாடல்கள், போராட்டக் காலங்களிலும் விடுதலைப் போர்ப் பரணிகளைப் பாடி மக்களை ஈர்த்தவர். மக்களைக் குறிப்பாக இளைஞர் சமுதாயத்தை அணிதிரட்டியவர்.

சூரியாக 1961 ஆம் ஆண்டு காலத் தொடர் சத்தியாக்கிரகங்களில் மாணவர்களாய் நாம் மட்டுமல்லாது பெரு மளவில் தமிழ், முஸ்லிம் மாநிலங்களில் முஸ்லிம் மக்களும், முஸ்லிம் மாதர்களும் கலந்து கொண்டிருந்தனர்.

அதற்கும் மேலாக தமிழகத் தலைவர்கள் பெரியார், எம்.ஜி.ஆர், கலைஞர், வீரமணி, வைகோ, ராமதாஸ் முதலானோரிடத்திலும் அதற்கும் மேலாக இந்தியத் தலைவர்கள் பிரதமராயிருந்த இந்திராகாந்தி, பார்த்தசாரதி, ராஜீவ் காந்தி, ஜனாதிபதி வெங்கட்டராமன் முதலானோரிடத்திலும் மிகுந்த மதிப்பை பெற்றிருந்தார்.

தலைவர் அமிர்தலிங்கம் தமிழ் வரலாற்றில் எத்த



கைய மதிப்பையும் மாண்பையும் பெற்றிருந்தாரோ, திருமதி மங்கையர்க்கரசியும் அம்மாண்பின் பங்காளியாகவே இருந்துவந்துள்ளார்.

தமிழரசுக் கட்சியின் வளர்ச்சியிலும், தமிழர் வரலாற்றிலும் நிறைவான பங்களிப்பையும் அர்ப்பணிப்பையும் நிறைவு செய்த பெருமையும் அவருக்குண்டு.

அன்னார் விடுதலைக்கு அளித்த பங்களிப்பும், அவர் வாழ்வில் பட்ட துயரங்களையும் தாங்கி நின்ற காலங்களும் தமிழர் வரலாற்றிலும் மனங்களிலும் என்றும் பதிந்திருக்கும். நீங்காத நினைவுகளாய் நிலைத்திருக்கும் எனும் செய்தியோடு எமது இதயம் நிறைந்த அஞ்சலியையும் செலுத்தி நிற்கின்றோம். (இ)



கரவெட்டி கன்பொல்லை பகுதியில் வீடற்ற நிலையில் இருந்த குடும்பம் ஒன்றிற்கு பிரான்ஸில் உள்ள கன்பொல்லை நலம்புரிச் சங்க கிளையினரால் வீடு அமைக்கப்பட்டு வருவதை படத்தில் காணலாம். (படம்:-கரணவாய் செய்தியாளர்)

### இலங்கை அரசியல் நடைமுறை தொடர்பில் இந்தியா மகிழ்ச்சி

(கொழும்பு) இலங்கையின் நடைமுறை அரசியல் நிலை குறித்து இந்திய ஜனாதிபதி பிரணாப் முகர்ஜி மகிழ்ச்சியை வெளிப்படுத்தியுள்ளார்.

இலங்கையின் நிதியமைச்சர் ரவி கருணாநாயக்க, டில்லி விஜயத்தின் போது பிரணாப் முகர்ஜியை சந்தித்துள்ளார்.

இதன்போது தாம் விரை



வில் இலங்கைக்கு விஜயம் செய்ய உத்தேசித்துள்ளதாக முகர்ஜி தெரிவித்தார்.

இதன்போது இரண்டு நாட்களுக்கும் இடையிலான பொருளாதாரம் குறித்தும் கலந்துரையாடல் இடம்பெற்றுள்ளது.

பிராந்தியத்தில் பலம்மிக்க நாடு என்ற வகையில் இந்தியா தமது அனுபவங்களை இலங்கையுடன் பகிர்ந்து கொள்ளத்தயாராக உள்ளதாகவும் முகர்ஜி தெரிவித்தார். (இ-5)

# போருக்கு பின்னரான காலத்தில் நமது சமூகம் எதிர்கொள்ளும் உள, சமூகப் பிரச்சினைகள்

பரபரப்பும் போட்டியும் நிறைந்துள்ள நவீன உலகில் தகவல் தொழில்நுட்ப விஞ்ஞானத்தின் அபரிமித வளர்ச்சி ஒருபுறம் மக்களது நாளாந்த வாழ்வியல் நகர்வை இலகுவான தாக்கி னாலும் மறுபுறம் மனவியல் சார்ந்த பிரச்சினைகளும் முனைப்புப்பெற்று சமூகத்தை பீடை போல் கருவறுத்து வருவதனைக் காணக்கூடியதாக உள்ளது. தற்காலத்தில் வாழ்வியற் சக்கரத்தின் வேகமான சுழற்சிக்குமேவாக நமது வாழ்வில் கடந்து போகின்ற ஒவ்வொரு மணித்துளியையும் பயனுடையதாகவும் பெறுமதியானதாகவும் மாற்றுவதில் காலம் கழிகின்றது. இந்நிலையில் மனம் சார் மகிழ்ச்சியை தரவல்ல உறவுச் சங்கிலிப் பிணைப்பானது மெல்ல மெல்ல விடுபட்டு இப்பிணைப்புக்கு வலுச் சேர்க்கும் அன்பு, பாசம், கருணை, பக்தி, ஜீவகாருண்யம், மானிட நேயம், சகோதரத்துவம், நாட்டுப்பற்று, மொழிப்பற்று, இனப்பற்று முதலிய இத்தியாதி பண்புக் கூறுகளின் நிலை திருப்பினைகானல் நீராக்கி வருகையில் பணம் பதவி மோகங்கள் தரும் கவர்ச்சிகளால் எமது மனிதத்துவத்தின் பெறுமதிகளை தொலைத்து வருவதுடன் மேற்கத்திய நாட்டு நாகரிகக் குப்பைகள் எமது சமூகத்துக்குள் ஊடுருவி காலம் காலமாக பேணி வளர்க்கப்பட்டு வந்த நம் பண்பாட்டுக் கூறுகளைச் சிதைத்து வருகின்றமை கவலைக்குரியது. நம்முன்னோர்களால் வகுத்தளிக்கப்பட்ட வாழ்வியல் பண்புகூறுகளை புறமொதுக்கி நவீன ஆடம்பரங்களுக்குள் அமிழ்ந்து அதிலிருந்து விடுபட முடியாத தவிக் கிரோமம். இதனால் பல்வேறு விதமான பிரச்சினைகள் நம் வாழ்க்கையை சிறைப்படுத்துகின்றன. அத்தகைய பிரச்சினைகளுள் முதன்மை வகிப்பது உள, சமூக ரீதியான பிரச்சினைகளாக அமைகின்றன. இப்பிரச்சினைகள் நம் சமூகத்தில் ஆழப்புகையோடியிருப்பதனால் குடும்ப, சமூகக் கட்டமைப்பானது தகர்க்கப்பட்டு பாரிய சமூகப் பிறழ்வுகளுக்கும் பண்பாட்டுச் சீரழிவுகளுக்கும் ஊற்றுக் கண்களாக விளங்குகின்றன. இத்தகைய உள சமூகப் பிரச்சினைகள் என்னால் என்ன? எத்தகைய பிரச்சினைகள் உள சமூக

பிரச்சினைகளாக கொள்ளப்படுகின்றன? இவற்றினால் சமூகமானது எவ்வாறான பாதிப்புகளை சந்திக்கின்றது? என விரிவாக நோக்குவோம்.

கடந்த 30 வருடங்களாக முடிவற்றுத் தொடர்ந்த யுத்தம், முள்ளிவாய்க்கால் பேரவலத்துடன் முற்றுப்பெற்று பல வருடங்கள் கடந்தோடி விட்ட நிலையில் தமிழ் மக்கள் சமூகத்தில் ஏற்பட்டுள்ள உடல், உள ரீதியான ரணங்கள் ஆற்றொணா வலி சுமந்தவையாக அமைகின்றன. உடலியல் சார் பிரச்சினைகள் வெளிப்படைத்தன்மை பொருந்திய வகையினால் அவற்றை இணங்கண்டு ஆற்றமுடியும் ஆனால் உளம் சார்ந்த பிரச்சினைகளும் சமூகத்தினுள் ஆழ வேரோடியிருக்கின்றன. இப்பாதிப்புக்களை இலகுவில் இணங்காண்பதோ குணமாக்குவதோ கடினமாகும். இவற்றினால் நவீனத்துக்கக் கூடியளவுக்கு மக்களிடத்தில் சாதகமான பிரதிபலிப்புகள் காணப்படுவதில்லை. காரணம் உளப்பாதிப்படைந்த ஒருவர் மருத்துவரிடம் சிகிச்சை பெறும் போது சமூகத்தின் மத்தியில் அவருக்குள்ள அந்தஸ்து தவறான கற்பித்தலினால் அதி தாழ்ந்து போகக் கூடிய நிலை காணப்படுவதால் இலகுவில் இணங்காட்ட முன்வர மாட்டார். குடத்துள் விளக்குப் போல் மனதிலே அடர்ந்து அமிழ்ந்திருக்கும் வடுக்கள் கொந்தளித்து இறுதியில் மனித ஆளுமைகளில் பாரிய பாதிப்புகளை ஏற்படுத்தும் அபாயங்களை தவிர்க்க முடியாது போகிறது. போரின் போது ஏற்பட்ட உளப்பேரதிர்வின் காரணமாக பிற்காலத்தில் பாரியளவு எதிர்மறையான விளைவுகளை சமூகப் பிறழ்ச்சிகளை எதிர்கொள்ள நேரிடும். சாதாரணமாக உள சமூக பிரச்சினைகளாக உருவெடுக்கும் போர் வடுக்கள் பின்னர் ஒட்டுமொத்த தமிழ்ச் சமூகத்தையும் நாளடித்துவிடும். இன்று வேகமாக ஊடுருவிக்கொண்டிருக்கும் கொலை, கொள்ளை, பாலியல் வன்கொடுமைகள் குறிப்பாக சிறுமிகள் மீது பலவந்தமாகத் திணிக்கப்படும் பாலியல் வன்முறைகள், இளையோரிடத்தில் தலையெடுத்துள்ள மது, போதைவஸ்து மற்றும் புகைத்தல் பாவனைகள், அதன் வழியான இன்னபிற சமூக விரோத செயற்பாடுகள் அனைத்துமே உள சமூகப் பாதிப்புகளின் நீட்சியாகவே பார்க்க வேண்டும் எனவே இத்தகைய உள-



சமூக பிரச்சினைகள் என்றால் என்ன? அவை எவை? இப்பிரச்சினைகளால் தனிநபர், குடும்பம், சமூகம், நாடு என்ற மட்டங்களில் எத்தகைய பாதிப்புகளை சந்திக்க வேண்டியவரும்? என்பது பற்றியதான விளக்கத்தை சுருக்கமாக நோக்கலாம்.

உள, சமூக பிரச்சினைகள் எனும் போது மனிதன் நெருக்கடியான அசாதாரணமான சூழலுக்குள் மனிதன் பிரவேசிக்கும் போது மனரீதியாக ஏற்படும் எதிர்வினைகள் அவனது அன்றாட வாழ்வியல் நடவடிக்கைகளில் பாதிப்பை ஏற்படுத்தும் போது அதனை உள, சமூக பிரச்சினைகளாக கொள்ளப்படும். இப்பிரச்சினைகளை மிதமான உளக் கோளாறுகள் என்ற வகுதிக்குள்ளும் அடக்கம் பெறும். அதாவது பரிட்சை, வேலையில் ஏற்படும் நெருக்கீடுகள், அன்புக்குரியர்களது உறவுகளின் இரப்புகள், குடும்ப வன்முறைகள், வறுமை மற்றும் யுத்தகால நெருக்கடிகள் குறிப்பாக சூதியான இரப்புகள், சொத்திழப்புக்கள், சித்திரவதை, கைது-காணாமல் போதல், பெண்கள் பாலியல் வன்முறைக்குட்படல் போன்ற பல்வேறு நிலைமைகளால் உளரீதியாக ஏற்படும் கோளாறுகள் மனவடுவை ஏற்படுத்தும். இதன் விளைவாக ஏற்படும் சிக்கல் நிலைகள் மிதமான உள நோய்கள் ஏற்படுவதற்கு ஊக்கிளாக அமைகின்றன. மன நெருக்கீடு (Stress), பதகளிப்பு (Anxiety), எதிர்வினை மனச்சோர்வு (Reactive Depre

ssion), மெய்ப்பாடு உளம் சார் உடல் நோய்கள் (PsychoSomatic Disorders), பாலியல் ரீதியான கோளாறுகள் (Sexual Disorders), நெருக்கீட்டிற்கு பின்னரான மனவடு (PTSD), ஆளுமைக் கோளாறுகள் (Personality Disorders), உளமாய நோய் (Psychosis) மற்றும் மது, புகைத்தல், போதைவஸ்துக்கு அடிமையாதல் (Substance Abuse) போன்றவற்றை உள-சமூக பிரச்சினைகளாக/ மிதமான உளநோய்களாக கொள்ளப்படுகின்றன. இத்தகைய பாதிப்புகளால் சமூக, பொருளாதார, பண்பாடு ஆகிய தளங்களில் ஏற்படும் பாதிப்பான விடயங்கள் பற்றி நோக்கினால் தனிநபர் என்ற ரீதியில் ஒருவருக்கு உளரீதியான பாதிப்புகள் நீண்ட காலத்திற்கு தொடரும் போது குணப்படுத்தவே கடினமான பாரிய உளத்தாக்கத்திற்குட்பட்டு எதிர்காலமே சூனியமாக மாறக்கூடிய அபாயமுண்டு. அத்துடன் உடல் சார் நோய்களின் தாக்கமும் அதிகரித்து ஆயுளம் சுருங்கக்கூடிய ஏதுநிலைகளும் காணப்படுகின்றன. ஒருவரது உடல், உளரீதியாக ஒன்றாக ஏற்படும் பாதிப்பானது தற்காலகால வரை இட்டுச் செல்கக்கூடிய நிலையுமுண்டு. யுத்த சூழல் பெரிதும் இளைய தலைமுறையினரையே அதிகம் பாதித்திருக்கிறது. அதாவது தொழிற் படைமையில் (நாட்டின் அபிவிருத்திக்கு) அதிகம் பங்களிப்பு செய்வதற்கு இளைஞர் யுவர்களே அதிகம் பாதிக்கப்

யுவர்களின் பங்களிப்பை வெகுவாக பாதித்திருக்கிறது. எனவே தனி நபரில் ஏற்படும் பாதிப்பானது அவரது எல்லையைக் கடந்து அவர் சார்ந்த குடும்பம், சமூகம், நாடு என்ற ரீதியில் பெரும் பாதிப்பை ஏற்படுத்தும் எனலாம்.

கடந்தகால போர்க்காலத்தில் ஏற்பட்ட உளக்காயங்கள் இன்றும் மக்களிடத்தில் இலமறை காயாக நெருப்பாக கனன்று வேதனைப்படுத்துகிறது. அவற்றை ஆற்றுவதற்கான எத்தனங்களை சில அரசு, அரசு சார்பற்ற நிறுவனங்களால் முன்னெடுக்கப்பட்ட போதும் அவை எதிர்பார்த்த பிரதிபலனை தரவில்லை எனலாம். ஏனெனில் மக்களிடத்தில் இருந்து சாதகமான வெளிப்படுத்தல்கள் அதற்குரிய தான பிரதி பலிப்புகள் இன்மையாலும் நிறுவனமயப்படுத்தப்பட்ட பொறிமுறையிலுள்ள குறைபாடுகளாலும் வினைத்திறன் மிகுந்த தேர்ச்சிபெற்ற உள சமூக பணியாட்தொகுதியினர் இன்மையாலும் உளக்காயங்களை மக்களிடத்தில் இருந்து அகற்றுதலென்பது அவ்வளவு சுலபமல்ல.

இறுதிப்போர் தந்துவிட்டுச் சென்ற வலிசுமந்த ரணங்கள், அதனால் ஏற்படும் உளக் குமுறல்கள் மக்கள் மனங்களில் ஓயாது ஓடுவதில் அவர்களது மனவலிகளை உளப் பேரதிர்வால் உண்டான மனவடுவை ஆற்றுவதற்கான வழிவகைகள் பற்றி சிந்திக்க வேண்டிய தருணமீது. இல்லையேல் எதிர்காலத்தில் ஆக்க சக்தி குறைந்த ஆரோக்கியமற்ற சமூகத்தின் தோற்றத்தையும் ஆளுமை முதிர்ச்சியற்ற உளக்குறைபாடுள்ள குழந்தைகளை ஜனனத்தை தடுக்க முடியாது போய்விடும் என்பதை என்னோரும் உணரல் வேண்டும்.

எனவே இவர்களது ஆக்க சக்தி களை நிர்மூலமாக்காது சுயேச்சையான, உண்மையான உணர்வுகளை உணரத்தலைப்படுவதுடன் புறவயமாகவும் சுதந்திரமாகவும் சிந்திப்பதற்கான வெளியை தோற்றுவிக்க வேண்டும். இதன் போதுதான் தமிழ்ச் சமூகம் எதிர்காலத்தில் புத்துயிர்ப்பு பெறும்.

## ஏவுகணை சோதனை விவகாரம்

## ஈரான் மீது தேவைப்படடால்

## பொருளாதாரத் தடை!

## பிரான்ஸ் எச்சரிக்கை

(பிரான்ஸ்)

ஏவுகணை சோதனை நடத்திய விவகாரத்தில் தேவை ஏற்பட்டால் ஈரான் மீது மீண்டும் பொருளாதாரத் தடை வதிக்கப்படும் என்று பிரான்ஸ் எச்சரிக்கை விடுத்துள்ளது.

அமெரிக்க வெளியுறவுத் துறை செயலாளர் ஜோன் கெரி உடனான சந்திப்பை அடுத்து பிரான்ஸ் வெளியுறவுத் துறை அமைச்சர் ஜோன் மார்ட் அய்ராவூட் இதனை தெரிவித்தார்.

இந்த சந்திப்பின் போது, ஐக்கிய நாடுகள் பாதுகாப்பு கவுன்சிலில் இன்று நடைபெறவுள்ள கூட்டத்தில் ஈரான் ஏவுகணை சோதனை குறித்து அமெரிக்கா பேசவுள்ளது குறித்து கெரி விவாதித்தார்.

ஈரான் வன்முறையை தேர்வு செய்தால், கூடுதல் பொருளாதார தடை விதிப்போம் என்று கெரி கூறினார். கண்டம் விட்டு கண்டம் பாய்ந்து சுமார் 1,400 கிமீ தரை இலக்கைத் தாக்கவ

ல்ல இரண்டு ஏவுகணைகளை கடந்த சில தினங்களுக்குமுன்பு ஈரான் சோதனை செய்தது. கடந்த செவ்வாய் மற்றும் புதன் கிழமைகளில் அடுத்தடுத்து மொத்தம் 3 ஏவுகணைகள் சோதனை செய்யப்பட்டது.

முன்னதாக, அமெரிக்கா உள்ளிட்ட 6 வல்லரசு நாடுகளுக்கும் இடையே கடந்த ஆண்டு அணுசக்தி ஒப்பந்தம் மேற்கொள்ளப்பட்டதை தொடர்ந்து ஈரான் மீது விதிக்கப்பட்டிருந்த பொருளாதாரத் தடைகள் நீக்கப்பட்டன என்பது குறிப்பிடத்தக்கது. (இ-5)

## போதைப்பொருள் கடத்தல் பத்துப்பேர் சுட்டுக் கொலை

அமெரிக்காவின் டெக்சாஸ் மாநிலத்தை ஒட்டியுள்ள மெக்சிகோ நாட்டின் டமாலிபாஸ் மாநிலத்தில் உள்ள ரெய்னோசா நகரில் போதைப்பொருள் கடத்தல் காரர்கள் பத்து பேரை பொலிஸார் சுட்டுக் கொன்றனர்.

மெக்சிகோவில் போதைப்பொருள் கடத்தலுக்கு பேர் போன முக்கிய பகுதியான ரெய்னோசா நகரில் பயங்கரவாத செயல்களில் ஈடுபட்டிருந்த இவர்களுடன் நடந்த துப்பாக்கிச் சண்டையில் பொலிஸ் தரப்பில் நான்கு பேர் காயமடைந்ததாக உள்ளூர் ஊடகங்கள் செய்தி வெளியிட்டுள்ளன.

மெக்சிகோவில் போதைப்பொருள் தொடர்பான வன்முறை தாக்குதல்களில் கடந்த பத்தாண்டுகளில் இதுவரை சுமார் ஒரு லட்சம்பேர் உயிரிழந்துள்ளனர் என்பது குறிப்பிடத்தக்கது. (இ-5)

## சந்தைக்குள் போன விமானம் ஏழு பேர் சம்பவ இடத்தில் பலி



(சுக்ரே)

தென் அமெரிக்க கண்டத்தின் மத்திய பகுதியில் அமைந்துள்ள பொலிவியா நாட்டின் பெனி மாகாணத்தில் உள்ள புறநகர் சந்தைப் பகுதிக்குள் சிறிய ரக பயணிகள் விமானம் பாய்ந்த விபத்தில் 7 பேர் உயிரிழந்தனர்.

வடகிழக்கு பொலிவியாவில் உள்ள புறநகர் பகுதியான சான்ட்டா அனா டெல் யாகுமா பகுதி வழியாக நேற்று முன்தினம் பிற்பகல் பறந்த அந்த விமானம் திடீரென்று அங்குள்ள சந்தைமீது விழுந்து நொறுங்கியது. இந்த விபத்தில் விமானத்தில் இரு

ந்த நான்குபேரும் சந்தைப் பகுதியில் இருந்த மக்களில் மூன்றுபேரும் சம்பவ இடத்திலேயே உயிரிழந்தனர்.

காயமடைந்த 15 பேர் அருகாமையில் உள்ள வைத்தியசாலையில் சிகிச்சைக்காக அனுமதிக்கப்பட்டுள்ளனர். (இ-5)

## எதிர்காலத்தில் அகதிகள் ஜேர்மனியில் குடியேறலாமா? சந்தேகத்தை ஏற்படுத்தும் வாக்கெடுப்பு



அகதிகளுக்கு ஆதரவாக குரல் கொடுத்து வரும் ஜேர்மன் சான்சலருக்கு எதிராக அந்நாட்டு குடிமக்கள் பெருமளவில் வாக்களித்துள்ளதால் சான்சலரின் கட்சி 2 மாகாணங்களில் படுதோல்வியை சந்தித்துள்ளதாக தகவல்கள் வெளியாகியுள்ளன.

ஜேர்மனியில் குடியேறும் அகதிகளுக்கு சான்சலரான ஏஞ்சலா மெர்கல் ஆதரவு அளித்து வருவது தொடர்பாக நேற்று முன்தினம் 3 மாகாணங்களில் பொது வாக்கெடுப்பு ஒன்று நடத்தப்பட்டது. இந்த வாக்கெடுப்பில் சான்

சலரின் கிறிஸ்தவ ஜனநாயக கட்சி (CDU), அகதிகளுக்கு எதிரான கொள்கைகளை உடைய AfD கட்சி உள்ளிட்ட கட்சிகள் பங்கேற்றன.

இந்த வாக்கெடுப்பில் ஆர்வமாக பங்கேற்ற குடிமக்கள் சான்சலரின் கட்சிக்கு எதிராக பெருமளவில் வாக்களித்துள்ளனர்.

கிறிஸ்தவ ஜனநாயக கட்சியின் பலமான Baden-Wuerttemberg மாகாணத்தில் அக்கட்சிக்கு 27.5 சதவிகித வாக்குகளை கிடைத்துள்ளன.

இதன் மூலம், வாக்கெடுப்பு நடைபெற்ற 3 மாகாணங்களில் சான்சலரின் கட்சி ஒரு மாகாணத்தில் மட்டுமே வெற்றி பெற்றது.

ஆனால், அகதிகளுக்கு ஆதரவான AfD கட்சி வாக்கெடுப்பு நடைபெற்ற 3 மாகா

ணங்களிலும் வெற்றி பெற்றுள்ளதால் ஜேர்மன் குடிமக்களுக்கு அகதிகள் மீதான எதிர்ப்பு மேலும் வலுத்து வருகிறது என்பது தெளிவாகிறது.

இந்த வாக்கெடுப்பு குறித்து அரபியல் விமர்சகரான Jens Walther கருத்து கூறியபோது, 'சான்சலரின் கட்சிக்கும் அவரது ஆதரவு கட்சிகளுக்கும் இந்த வாக்கெடுப்பின் மூலம் பொதுமக்களிடையே ஆதரவு குறைந்துள்ளது என்பது தற்போது ஆதாரபூர்வமாக உறுதியாகியுள்ளது.

பொதுமக்களுக்கு எதிரான அரசின் அகதிகள் தொடர்பான கொள்கை முடிவுக்கு இந்த வாக்கெடுப்பு ஒரு மாபெரும் வீழ்ச்சியாக பார்க்கப்படுகிறது' என Jens Walther கருத்து தெரிவித்துள்ளார். (இ-5)

## ஹிஸ்புல்லாஹ்வை அரபு லீக் தீவிரவாத குழுவாக பிரகடனம்

லெபனான் ஷியா அமைப்பான ஹிஸ்புல்லாஹ்வை அரபு லீக் தீவிரவாத குழுவாக பிரகடனம் செய்துள்ளது. ஏற்கனவே வளைகுடா அரபு நாடுகளும் அந்த அமைப்பை தீவிரவாத குழுவாக அறிவித்தது.

முஸ்லிம் நாடுகளை பெரும்பான்மையாகக் கொண்ட அரபு லீக், மேற்படி தீர்மானத்தை ஒரு மனதாக எடுத்ததாக குறிப்பிட்டுள்ளது. கடந்த வெள்ளிக்கிழமை கெய் ரோவில் நடந்த அரபு லீக் கூட்டத்திலேயே இந்த முடிவு எடுக்கப்பட்டுள்ளது.

எனினும் லெபனான் மற்றும் ஈராக் நாடுகள் இந்த முடிவுக்கு ஆதரவு அளிக்கவில்லை.

ஹிஸ்புல்லாஹ் லெபனான்

னின் முக்கிய அரபியல் மற்றும் ஆயுதக் குழுவாக இருப்பதோடு அண்டை நாடான சிரியாவில் ஜனாதிபதி பஷர் அல் ஆஸாத் அரசுக்கு ஆதரவாக செயற்பட்டு வருகிறது.

இதில் வளைகுடா அரபு நாடுகள் சிரிய உள்நாட்டு யுத்தத்தில் அசாத் கிளர்ச்சியாளர்களுக்கு ஆதரவாக இயங்கி வருகின்றமை குறிப்பிடத்தக்கது.

22 அங்கத்துவ நாடுகள் கொண்ட அரபு லீக்கில் சவுதி அரேபியா பெரும் ஆதிக்கம் செலுத்தி வருகிறது. அண்டைக் காலமாக சவுதி ஈரான் ஆதரவு ஹிஸ்புல்லாஹ்வுக்கு எதிராக நேரடியாக அழுத்தங்கள் கொடுத்து வருகிறது. (இ-5)

## காசாவில் இஸ்ரேல் நடத்திய தாக்குதலில் 2 சிறுவர்கள் பலி

ஹமாஸ் கட்டுப்பாட்டில் இருக்கும் காசா மீது இஸ்ரேல் நடத்திய வான் தாக்குதலில் ஆறு வயது சிறுமியும் மற்றும் அவரது 10 வயது சகோதரர் ஆகியோர் கொல்லப்பட்டுள்ளனர்.

இஸ்ரேல் மீது காசா போராளிகள் நடத்திய ரொக்கெட் தாக்குதலுக்கு சிறிது நேரத்தின் பின் கடந்த வெள்ளியன்று இஸ்ரேல் நடத்திய பதில் தாக்குதலிலேயே அவர்கள் கொல்லப்பட்டுள்ளனர்.

தெற்கு இஸ்ரேலின் திறந்த வெளியில் கடந்த வெள்ளிக்கிழமை இரவு நான்கு ரொக்கெட் குண்டுகள் விழுந்ததை அடுத்து, இஸ்ரேலிய போர் விமானங்கள் ஹமாஸின் நான்கு பயிற்சி முகா

ம்கள் மீது தாக்குதல் நடத்தியதாக இஸ்ரேலிய இராணுவம் குறிப்பிட்டுள்ளது.

காசாவின் வடக்கு பிரதேசமான பைத் ஹையாவைச் சேர்ந்த 10 வயது யாஸின் அபு குஸ்ஸா வெடித்த பாகங்கள் தனது வீட்டை தாக்கியதால் கொல்லப்பட்டுள்ளார். சிறுவனின் வீடு ஹமாஸ் பயிற்சி முகாமிற்கு அருகில் இருந்துள்ளது.

சிறுவனின் 6 வயதான இஸ்ரா என்ற சகோதரி காயத்திற்கு உள்ளான நிலையில் வைத்தியசாலையில் மரணமடைந்ததாக காசா சுகாதார அமைச்சு குறிப்பிட்டுள்ளது.

கடந்த ஒக்டோபருக்குப் பின்னர் இஸ்ரேலிய தாக்குதலால் காசாவில் உயிர்ப்பலி



நேர்ந்த முதல் சந்தர்ப்பம் இதுவாக அமைந்தது. ஒக்டோபரில் இடம்பெற்ற இஸ்ரேலிய தாக்குதலில் கர்ப்பிணி தாயுடன் அவரது இரண்டு வயது குழந்தை கொல்லப்பட்டது.

இந்த ஆண்டு ஆரம்பம் தொடக்கம் காசாவில் இருந்து மொத்தம் 7 ரொக்கெட் குண்டுகள் இஸ்ரேலில் விழுந்

திருப்பதாக இஸ்ரேலிய இராணுவம் குறிப்பிட்டுள்ளது.

காசாவில் இயங்கும் சிறிய ஆயுத குழுக்கள் இவ்வாறான ரொக்கெட் குண்டுகளை ஏவுகின்றபோதும் அதற்கு ஹமாஸ் அமைப்பு பொறுப்பேற்க வேண்டும் என கூறியே அந்த அமைப்பு இஸ்ரேலினால் இலக்கு வைக்கப்பட்டு வருகிறது. (இ-5)

# துருக்கியில் கார்க்குண்டம் தாக்குதலில் 34 பேர் பலி 125 பேர் படுகாயம்



(அங்காரா)

துருக்கி தலைநகர் அங்காராவில் நேற்று முன்தினம் ஞாயிற்றுக்கிழமை நடைபெற்ற கார்க்குண்டு தாக்குதலில், 34 பேர் உயிரிழந்துள்ளதால், 125 பேர் படுகாயமடைந்துள்ளனர்.

கிளினிக் மாவட்டத்தில் சனநெருக்கடி மிக்க பேருந்து நிலையம் ஒன்றில் குண்டு கள் நிறைந்த கார் ஒன்று வெடிக்க வைக்கப்பட்டு இந்

த தாக்குதல் முன்னெடுக்கப்பட்டுள்ளதாக தெரிவிக்கப்படுகிறது.

தாக்குதலில், 34 பேர் ஸ்தலத்திலேயே உயிரிழந்ததுடன், காயமடைந்த சுமார் 125 பேர் அருகில் உள்ள 10 வைத்தியசாலைகளில் அனுமதிக்கப்பட்டு சிகிச்சை பெற்று வருவதாக தகவல்கள் வெளியாகியுள்ளன.

அரசாங்க கட்டடங்கள் நிறைந்த பகுதிகளில் தீவிர

வாத தாக்குதல் நடைபெற வாய்ப்பு உண்டு என, அங்காராவில் உள்ள அமெரிக்க தூதரகம் ஏற்கனவே எச்சரிக்கை விடுத்திருந்த நிலையில் இந்தத் தாக்குதல் சம்பவம் முன்னெடுக்கப்பட்டுள்ளது.

இந்தத் தாக்குதலுக்கு இதுவரை எந்தவொரு அமைப்பும் பொறுப்பேற்காத நிலையில், குறித்த தாக்குதலானது தடை செய்யப்பட்ட குர்திஷ் தொழிலாளர் கட்சியினால் முன்னெடுக்கப்பட்டிருக்கலாம் என அரசு வட்டாரங்கள் சந்தேகிக்கின்றன.

துருக்கி மண்ணில் குர்திஷ் கிளர்ச்சியாளர்கள் அண்மைக் காலமாக தொடர்ச்சியான தாக்குதல்களை முன்னெடுத்தும் அதேவேளை, ஜ.எஸ். தீவிரவாத அமைப்பும் அங்காரா நகரை இலக்கு வைத்து செயற்பட்டு வந்தமை குறிப்பிடத்தக்கது. (இ-5)

## கார்க்குண்டுத் தாக்குதல் எதிரொலி பேஸ்புக், டுவீட்டருக்கு துருக்கி நீதிமன்று தடை

(இஸ்தான்புல்)

துருக்கியின் தலைநகரான அங்காரா நகரில் இடம் பெற்ற கார்க்குண்டு வெடிப்பு சம்பவத்தில் 34 பேர் உயிரிழந்ததையடுத்து சமூக வலைத் தளங்களான பேஸ்புக், டுவீட்டருக்கு துருக்கி அரசு தடை விதித்துள்ளது.

துருக்கி நாட்டின் தலைநகரான அங்காராவில் குர்திஷ் தீவிரவாதிகள் கடந்த பெப்ரவரி மாதம் வெடி குண்டுத் தாக்குதல் நடத்தினார்கள்.

இதில் 28 பேர் உயிரிழந்தனர்.

இந்த நிலையில், அங்காராவில் நேற்று முன்தினம் குர்திஷ் தீவிரவாதிகள் கார் வெடிகுண்டு தாக்குதல் நடத்தினார்கள்.

பேருந்து நிலையம் மற்றும் மெட்ரோ புகையிரத

நிலையம் இருக்கும் பகுதியில் நடத்தப்பட்ட இந்த தாக்குதலில் 34 பேர் உயிரிழந்தனர். 125 பேர் படுகாயம் அடைந்தனர்.

அண்மையில் குர்திஷ் தீவிரவாதிகள் முகாம்கள் மீது துருக்கி போர் விமானங்கள் சரமாரி குண்டுகள் வீசின.

இதில் 50 இற்கும் மேற்பட்ட தீவிரவாதிகள் கொல்லப்பட்டனர். இதற்கு பழி வாங்கும்வகையிலேயே இந்த தாக்குதல் நடந்ததாக தெரிகிறது.

இந்த தாக்குதல் தொடர்பான செய்திகள் சமூக வலைத்தளங்கள் மூலமாக திரிந்து வெளியிடப்படுவதை தடுக்கும் வகையில் பேஸ்புக், டுவீட்டர் உள்ளிட்ட சமூக வலைத்தளங்களுக்கு அங்காரா நீதிமன்றம் தடை விதித்துள்ளது. (இ-5)



## ஐவரிகோஸ்டின் விடுதியில் புகுந்து துப்பாக்கிச்சூடு நடத்திய மர்மநபர்கள் 12 பேர் உயிரிழப்பு

ஐவரிகோஸ்டில் உள்ள தங்கும் விடுதியில் மர்ம நபர்கள் நடத்திய துப்பாக்கிச் சூட்டில் 12 பேர் உயிரிழந்தனர்.

ஆபிரிக்க நாடுகளில் ஒன்றான ஐவரிகோஸ்டில் உள்ள கிராண்ட்பாஷம் நகரில் உள்ள தங்கும் விடுதியில் நேற்று முன்தினம் துப்பாக்கிச்சூட்டுச் சம்பவம் நடைபெற்றது.

கையில் துப்பாக்கியுடன் விடுதியில் நுழைந்த 4 பேர் கண்மூடித்தனமாக சுடத் தொடங்கினர்.

இதில் 6 பேர் மரணமடைந்ததாக முதலில் கூறப்பட்டது. பின்னர் 12 பேர் மரணமடைந்துள்ளதாக தற்போது தகவல் வெளியாகியுள்ளது.

அதேவேளையில் இந்த பலி எண்ணிக்கை அதிகரித்திருக்கக்கூடும் என்றும் கூறப்படுகிறது.



துப்பாக்கிச்சூடு நடைபெற்ற விடுதி

இந்த தாக்குதலில் ஈடுபட்டவர்கள் எந்த அமைப்பை சேர்ந்தவர்கள் என்ற தகவல் தெரியவில்லை.

எனினும் இந்த பகுதியில் பல ஆண்டுகளாகவே கிறிஸ்

தவர்களுக்கும் இஸ்லாமியர்களுக்கும் இடையே சண்டை ஏற்பட்டு வருவது குறிப்பிடத்தக்கது. இந்த தாக்குதல் தொடர்பாக பொலிஸார் விசாரணை நடத்தி வருகின்றனர். (இ-5)

## இந்தியாவின் அக்னி-1 அணுஆயுத ஏவுகணை சோதனை வெற்றி

(பலாசோர்)

உள்நாட்டிலேயே உருவாகப்பட்ட அணு ஆயுதங்களை ஏந்திச் செல்லும் வல்லமை படைத்த இந்தியாவின் அதிநவீன அக்னி-1 ஏவுகணை நேற்றுக் காலை 9.15 மணியளவில் வெற்றிகரமாக சோதனை கப்பட்டது.

ஒடிஸா மாநிலம் அப்துல் கலாம் தீவில் உள்ள ஒருங்கிணைந்த ஏவுகணை பரிசோதனை மையத்தில் இருந்து நேற்று இந்த சோதனை வெற்றிகரமாக நடத்தப்பட்டது.

இலக்குகளை துல்லியமாக தாக்கும் இந்த நடுத்தர

ஏவுகணை 700 கிலோ மீற்றருக்கு அப்பால் உள்ள இலக்குகளையும் தாக்கும் வல்லமை படைத்ததாகும்.

புரத்தியேக நேவிகேஷன வசதிகளுடன் உருவாக்கப்பட்டுள்ள இந்த ஏவுகணை அதிக அளவு துல்லியத்துடன் இலக்கினை தாக்கக்கூடியது.

12 தொன்கள் எடையுடன் 15 மீற்றர் நீளம் கொண்டது. ஒரு தொன்குக்கும் அதிகமான எடையை சுமந்து செல்லும் வல்லமை கொண்டது.

எடையை குறைத்தால் இலக்கினை தாக்கும் வேகம் இரட்டிப்பாகும். (இ-5)

## பறவை மோதியதால் விமானத்தில் துளை

பிரித்தானியாவில் விமானம் ஒன்று தரையிறக்க முயற்சி செய்து பறவை மோதியதால் விமானத்தில் துளை ஏற்பட்டது.

எகிப்து நாட்டுக்கு சொந்தமான எகிப்து ஏர் போயிங் 737-800 ரக விமானம் அந்நாட்டு தலைநகர் கையரோவில் இருந்து கடந்த வெள்ளியன்று புறப்பட்டது.

பிரித்தானியாவின் லண்டனுக்கு புறப்பட்ட அந்த விமானத்தில் 71 பயணிகள் இருந்தனர். லண்டனின் ஹீத்ரோ விமான நிலையத்தில் விமானத்தை தரையிறக்க விமானி முயற்சி செய்தார்.

அப்போது பறவை ஒன்று விமானத்தில் மோதியது. இந்த திசு நிகழ்வால் பயணிகள் அச்சமடைந்தனர் எனினும் விமானி சமந்தியமாக விமானத்தை தரையிறக்கினார். பறவையின் மோதல் காரணமாக விமானத்தின் முன்பக்கத்தில் பாரிய அளவில் துளை ஏற்பட்டது. (இ-5)

## இலஞ்ச, ஊழல் தொடர்பாக

### மலேசியப் பிரதமரிடம் கேள்வி கேட்ட அவுஸ்திரேலிய நீருபர்கள் கைதாகினர்

(கோலாலம்பூர்)

மலேசிய அரசின் நிதியில் இருந்து சுமார் 680 மில்லியன் டொலர் அளவுக்கு முறை கேடு செய்து அந்த தொகையை தனது தனிப்பட்ட வங்கிக் கணக்குகளில் மாற்றி விட்டதாக மலேசிய பிரதமர் நஜிப் ரஜாக் மீது குற்றச்சாட்டு எழுந்துள்ளது.

இந்த குற்றச்சாட்டையுடனும் வரும் பிரதமர் நஜிப், கடந்த சனிக்கிழமை போர்னியோ மாநிலத்தில் உள்ள ஒரு மசூதியில் இருந்து வெளியே வந்தபோது, அவரை நெருங்கிய இரு நீருபர்கள், 'உங்கள் மீதான ஊழல் குற்றச்சாட்டுகள் தொடர்பாக விளக்கம் அளிக்க விரும்புகிறீர்களா?' என கேள்வி எழுப்பினர்.

இந் நிலையில் அரசின் பொது ஊழியரின் (பிரதமர்) கடமைகளில் இடையூறு செய்த தான குற்றச்சாட்டின்மீது அவர் திரேலிய நாட்டின் பிரபல ஊடக நிருபர்களான அவர்கள் இருவரையும் பொலிஸார் கைது செய்து, வழக்குப்பதிவு செய்துள்ளனர். நீதிமன்றில் ஆஜர்படுத்தப்பட்ட அவர்கள் பிணையில் விடுதலையாகி உள்ளனர். அவர்களது கடவுச்சீட்டுக்களை பொலிஸார் முடக்கி வைத்துள்ளனர்.

பத்திரிகை சுதந்திரத்தின் கீழ் உகைநாடுகளில் நடைபெறும் இதுபோன்ற ஊழல்களை அம்பலப்படுத்தும் முயற்சியின் ஒரு கட்டமாகவே மலேசிய பிரதமரிடம் எழுந்துள்ள கேள்வி கேட்டனர். அவர்களை கைது



செய்துள்ளது துரதிர்ஷ்ட வசமானது என அவுஸ்திரேலியாவின் ஏ.பி.சி. ஒளி பரப்பு நிறுவனம் கண்டனம் தெரிவித்துள்ளது.

இந்நிலையில், மலேசியாவில் கைது செய்யப்பட்டுள்ள தங்கள் நாட்டைச் சேர்ந்த நீருபர்கள் இருவரையும் தாய்நாட்டுக்கு அழைத்துவர தேவையான நடவடிக்கைகள் எடுக்கப்பட்டு வருவதாக அவுஸ்திரேலிய வெளியுறவுத் துறை அமைச்சர் ஜீலி பிஷ்ப் தெரிவித்துள்ளார். (இ-5)

## சிதைந்து வரும் ரக்கா நகரை படம் பிடித்த இரு பெண்கள்

சிரியாவில் ஜ.எஸ். ஆதிக்கத்தில் இருக்கும் ரக்கா நகரம் சிதைந்து வருவதை அங்குள்ள பெண்கள் இருவர் படம் பிடித்துள்ளனர்.

சிரியாவில் ஜ.எஸ். அமைப்பினரின் ஆட்சியின் கீழ் வாழ்க்கை முறை எப்படி மாறியுள்ளது என்பதை அந்த பெண்கள் படம் பிடித்துள்ளனர்.

கிளர்ச்சி வெடிக்கும் முன்னர் பரபரப்பாகவும் மிகவும் சுதந்திரமாகவும் இருந்த ரக்கா நகரத்தில் தற்போது கெடுபிடிகள் அதிகரித்

துள்ளதாகவும் பெரும்பாலும் வெளிநாட்டு ஜ.எஸ். போராளிகள் மட்டுமே வீதியில் நடமாடி வருவதாகவும் அந்த பெண்கள் தெரிவித்தனர்.

ஜ.எஸ். ஆதிக்கத்தினால் இயல்பு நிலை முற்றிலும் பாதிக்கப்பட்டுள்ளதாக கூறும் அவர்கள்,

பெண்களுக்கு மட்டும் அதிக கட்டுப்பாடுகளை விதித்துள்ளதை சுட்டிக்காட்டியுள்ளனர்.

ரக்கா நகரில் பெருகி வரும் கலவரங்களையும் ஜ.எஸ். குழுவினரால் படுகொலை

செய்யப்படும் சாதாரண மக்கள் நிலையையும் அவர்கள் நினைவுகூருகின்றனர்.

தொடர்ந்து 5 ஆண்டுகளாக நடைபெற்று வரும் கிளர்ச்சியால் சுமார் இரண்டரை இலட்சம் பேர் உரிமுந்துள்ளனர், 10 மில்லியன் பேர் குடிபெயர்ந்துள்ளனர்.

உகை நாடுகள் தங்களின் நிலையை உணர வேண்டும் எனக் கூறும் அந்த சிரிய நாட்டு இளம்பெண்கள், ஜ.எஸ். ஆதிக்கத்துக்கு இரந்து சிரியா ஒருநாள் விடுபடும் என நம்பிக்கை தெரிவித்துள்ளனர். (இ-5)

## சிறைச்சாலை வளாகத்திற்குள் தொலைபேசி பாவனைக்குத் தடை

வெலிகடைச்சிறைச்சாலையை சூழவுள்ள பகுதியில் கையடக்கத் தொலைபேசிகளை பாவிக் க புதிய பாதுகாப்பு திட்டம் ஒன்று அறிமுகப்படுத்தப்படவுள்ளது.

சிறைச்சாலைகளில் இருக்கும் கைதிகள் கையடக்கத் தொலைபேசியைப் பயன்படுத்தி பல்வேறு குற்றச் செயல்களை புரிய முயற்சிப்பதால் இந்த நடவடிக்கை மேற்கொள்ளப்பட்டுள்ளதாக சிறைச்சாலைகள் திணைக்களம் குறிப்பிட்டுள்ளது.

கடந்த காலங்களில் இடம்பெற்ற கொலைகள், ஆட்கடத்தல்கள் மற்றும் கொள்ளை போன்ற பல குற்றங்கள் சிறைச்சாலைகளுக்குள் உள்ள கைதிகளாலேயே வழிப்படுத்தப்பட்டதாகவும் தெரிய வந்துள்ளதாக குறிப்பிடப்பட்டுள்ளது.

இதேவேளை சிறைச்சாலைக்குள் மேற்கொள்ளப்பட்ட சுற்றி

வளைப்புக் களின் போது சில கையடக்கத் தொலைபேசிகளும் கைப்பற்றப்பட்டுள்ளதாகவும் சிறைச்சாலை திணைக்களம் சுட்டிக்காட்டியுள்ளது.

அத்துடன் இந்த நிலையை கருத்தில் கொண்டு சிறைச்சாலையைச் சூழவுள்ள பகுதிகளில் கைபேசிப்பாவனைகளைக் கட்டுப்படுத்த தொலைத் தொடர்பு ஒழுங்குபடுத்தும் ஆணைக்குழு நடவடிக்கை எடுத்த போதிலும் அது வெற்றியளிக்காமையால் பிறிதொரு நடவடிக்கையை மேற்கொள்ள அந்த ஆணைக்குழு அவதானம் செலுத்தியுள்ளதாகவும் தெரிவிக்கப்பட்டுள்ளது. இந்த விடயம் குறித்து அண்மையில் சிறைச்சாலை அதிகாரிகள் மற்றும் தொலைத் தொடர்பு ஒழுங்குபடுத்தும் ஆணைக்குழு பிரதிநிதிகளுக்கு இடையில் கலந்துரையாடல் ஒன்று இடம்பெற்றுள்ளமை குறிப்பிடத்தக்கது. (இ-5)

# இலங்கைத் தமிழர் வரலாறு

## ஒப்பந்தத்தை ஏற்க மாட்டேன்- பிரபாகரன் திட்டவாட் அறிவிப்பு 131

...சற்று நேரத்தில் இலங்கைக்கான இந்தியத் தூதுவர் ஜே.என். தீட்சித் எங்களைச் சந்திப்பார் என்றும் நாங்கள் டில்லிக்கு அழைக்கப்பட்டதன் அரசியல் காரணத்தை அவர் விளக்கிக் கூறுவார் என்றும் சொன்னார்.

இந்திய அரசின் பொறிக்குள் சிக்கிவிட்டோம் என்பது புலனாகியது! எதுவுமே செய்ய முடியாத நிர்க்கதியான நிலை. இந்தியத் தூதுவருக்காக காத்திருந்தோம்.

இவ்வாறு பாலசிங்கம் கூறியுள்ளார்.

இலங்கைத் தமிழர் பிரச்சினைக்குத் தீர்வு காண, பிரதமர் ராஜீவ்காந்தியும், அதிபர் ஜெயவர்த்தனாவும் இணைந்து உருவாக்கிய ஒப்பந்தத்தை ஏற்க முடியாது என்று விடுதலைப்புலிகளின் தலைவர் பிரபாகரன் அறிவித்தார்.

இந்த ஒப்பந்தம் பற்றிப் பேசும் ராஜீவ் காந்தியின் அழைப்பின் பேரில் பிரபாகரனும் விடுதலைப் புலிகளின் அரசியல் ஆலோசகர் பாலசிங்கமும் டில்லிக்குச் சென்றனர். அங்கு அசோகா ஒட்டலில் காவலில் வைக்கப்பட்டனர்.

அது பற்றி பாலசிங்கம் எழுதியிருப்பதாவது,

**தூதர் கண்டிப்பு**  
ஒரு மணி நேரம் கழித்து இலங்கைக்கான இந்திய தூதர் தீட்சித் அங்கு வந்தார். முகத்தைக் கடுப்பாக வைத்துக் கொண்டு தனது சுங்காணைப் பற்ற வைத்த பின்னர் அங்கிருந்த சோபாவில் அமர்ந்தார்.

இந்திய அரசுக்கும் இலங்கை அரசுக்கும் மத்தியில் ஒர் ஒப்பந்தம் ஏற்பட்டிருக்கிறது. இந்தியப் பிரதமர் ராஜீவ்காந்தி வெகு விரைவில் கொழும்பு

சென்று அந்த ஒப்பந்தத்தில் கையெழுத்திட இருக்கிறார்.

இந்த ஒப்பந்தம் தமிழரின் இனப் பிரச்சினைக்கு ஒரு நல்ல நியாயமான தீர்வை வழங்குகிறது. இந்த ஒப்பந்தத்தை நீங்கள் கட்டாயமாக ஏற்றுக்கொள்ள வேண்டும் என்று அடித்துக் கூறினார்.

பின்பு தனது பைக்குள்ளிருந்து ஒப்பந்தத்தின் பிரதி ஒன்றை எடுத்து என்னிடம் கொடுத்துவிட்டு, அதனை மொழிபெயர்த்து பிரபாகரனுக்கு விளங்கப்படுத்துமாறு கேட்டுக் கொண்டார். இரண்டு மணி நேரத்தின் பின்பு, தான் திரும்பி வருவதாகவும், அப்பொழுது ஒரு முடிவுடன் இருக்குமாறும் கூறியவர், எங்கள் பதிலுக்காக காத்திராது அவசர அவசரமாக அங்கிருந்து புறப்பட்டுச் சென்றார்.

இந்திய -இலங்கை ஒப்பந்தத்தை முழுமையாக மொழிபெயர்த்துப் பிரபாகரனுக்கு விளக்கினேன். உப்புச் சப்பற்ற மாகாணசபைத் திட்டம் ஒன்று இனப்பிரச்சினைக்கு தீர்வாக வைக்கப்பட்டிருந்தது. அரசியல் அதிகாரங்கள் மத்திய அரசிடம் குவிக்கப்பட்டிருந்தன. வடக்கு, கிழக்கு மாகாணங்கள் தற்காலிகமாக இணைக்கப்படும் என்று கூறப்பட்டிருந்தது. மாகாண சபையை கலைக்கும் அதிகாரமும் ஜனாதிபதிக்கு வழங்கப்பட்டிருந்தது. எல்லாவற்றிற்கும் மேலாக இந்த உடன்படிக்கை கையெழுத்தான 72 மணி நேரத்துக்குள் எங்கள் ஆயுதங்களை இந்திய அமைதிப்படையிடம் ஒப்படைக்க வேண்டும் என்றும் ஒப்பந்தத்தில் கூறப்பட்டிருந்தது.

**பிரபாகரன் உறுதி**  
எங்களுக்குத் தரப்பட்ட இரண்டு மணிநேர கால

அவகாசத்தில் ஒரு தீர்க்கமான முடிவை பிரபாகரன் எடுத்தார். அதாவது, எந்த காரணத்திற்காகவும் இந்த ஒப்பந்தத்தை ஏற்பதில்லை என்ற உறுதியான முடிவை மேற்கொண்டார்.

சரியாக 2 மணி நேரத்திற்கு பின் தீட்சித் திரும்பி வந்தார். வந்ததும் எங்கள் முடிவைக் கேட்டார். இந்த ஒப்பந்தத்தை எந்த காரணத்தைக்கொண்டும் ஏற்க முடியாது என்றோம். ஏன் ஏற்க முடியாது? என்று கேட்டார். காரணங்களை விளக்கிக் கூறினோம். ஒப்பந்தத்தில் கூறப்பட்டிருக்கும் மாகாண சபை திட்டத்தில் உள்ள குறைபாடுகளைச் சுட்டிக் காட்டி இத்திட்டம் எமது மக்களின் அரசியல் அபிவிருத்தி நிறைவு செய்யத் தவறிவிட்டது என்றோம்.

எங்கள் முடிவை மாற்றிக் கொள்ளும்படி தீட்சித் முதலில் கெஞ்சலாகக் கேட்டார். பின்பு வற்புறுத்திக் கேட்டார். இறுதியாக மிரட்டத் தொடங்கினார்.

நீங்கள் ஏற்றுக் கொண்டாலும், ஏற்றுக் கொள்ளாவிட்டாலும் இந்த ஒப்பந்தம் கையெழுத்திடப்படும். இரு நாடுகள் செய்து கொள்ளும் உடன்பாடு இது. இதனை நீங்கள் எதிர்த்தால் கடுமையான விளைவுகளைச் சந்திக்க நேரிடும் என்ற மிரட்டினார்.

எப்படியான விளைவுகளைச் சந்திக்க நேரிடும் என்று கேட்ட பொழுது இங்கே தொடர்ந்து தடுப்புக் காவலில் இருக்க வேண்டி நேரிடும். ஒப்பந்தத்தை ஏற்கும் வரை இந்தியாவில் உங்களைத் தடுத்து வைத்திருக்க எம்மால் முடியும் என்றார்.

## நாணயமாற்று விகிதம்

மத்திய வங்கி வெளியிட்ட அறிக்கை-14.03.2016			
நாணயம்	நாடு	வாங்கும் விலை	விற்பனை விலை
டொலர்	அமெரிக்கா	142.93	146.86
பவுண்ட்	பிரிட்டன்	204.78	212.05
ஈரோ	ஐரோப்பிய ஒன்றியம்	158.43	164.73
பிராங்	சுவிட்சர்லாந்து	144.35	150.36
டொலர்	கனடா	107.43	111.77
டொலர்	அவுஸ்திரேலியா	107.21	112.19
டொலர்	சிங்கப்பூர்	103.64	107.60
ரூபா	இந்தியா	2.1469	-----

மத்திய கிழக்கு நாடு		
நாடு	நாணயம்	பெறுமதி
பகரையின்	டினார்	381.6976
குவைத்	டினார்	478.5978
ஓமான்	ரியால்	373.7808
கட்டார்	ரியால்	39.5189
சவுதி அரேபியா	ரியால்	38.3713
ஐக்கிய அரபு எமிரேட்ஸ்	டிராம்	39.1789

## சந்தைகளில் நேற்றைய விலை

மரக்கறி வகைகள்	திருநெல்வேலி		நெல்வேலி		கொழும்பு		கன்னடம்		சாவகச்சேரி		கிரிநொச்சி		மருதணி	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா
கத்திக்காய்	100	120	70	100-120	80	140	100							
உருளைக்கிழங்கு	70	100	65	80	80	80	80							
பச்சையினாம்ப	120	60	130	160	150	200	140							
தக்காளி	30	40	30	30	40	60	30							
மரவள்ளிக்கிழங்கு	40	40	35	40	50	60	50							
கோவா	40	40	35	60	50	80	50							
கூரட்	80	100	80	80-160	120	120	100							
பூசணி	30	30	30	40	40	80	60							
பூடால்	40	30	30	50	60	60	50							
வாழைக்காய்	30	40	40	50	50	40	50							
சின்ன வெங்காயம்	70	100	60	50	60	80	60							
பெரிய வெங்காயம்	60	100	65	80	80	80	70							
பாசுராய்	80	180	120	100	120	120	150							
வெண்டிக்காய்	60	50	30	70	80	120	60							
கருணைக்கிழங்கு	80	100	50	80	70	100	60							
பயிற்றாண்டாய்	80	100	40	70	80	80	60							
கீக்ஸ்	90	100	80	100	120	120	100							
பீற்றூட்	70	60	50	60	—	80	70							
கறிமீனாம்ப	100	100	90	140	120	160	100							
முருங்கைக்காய்	600	300	250	300-400	400	600	400							
போஞ்சி	100	150	—	120	120	120	100							
கத்திரிதம்புள்ளி	80	80	60	60	—	120	90							
கீரை - 1பிடி	30	20	20	40	40	40	40							
தேசிக்காய்	140	100	80	100	120	120	150							
தோங்காய் (ஒன்று)	50	30-50	25-35	50	40	35-40	50							
இராசவள்ளி	150	200	150	140	140	120	150							
வெங்காயப்பூ	120	80	—	100	—	120	70							
முள்ளாம்ப	30	40	—	40	30	60	30							
பொன்னாம்பகாணி	40	40	15	30	—	35	30							
வள்ளாம்ப	20	10	10	10	20	20	20							
ஈரப்பலா	60	—	—	—	—	—	—							



Mr J.N. Dixit with the LTTE Supremo Pirabakaran and Maj. Gen. Harkirat Singh, GOC IPKF after the conference on 26 September 1987. (தொடரும்)

## போர்க்குற்றவாளியாக்க முயற்சி

# பிரபாகரனை உயிர்ப்பித்தாலும்

# ஆச்சரியப்படுவதற்கில்லை!

## மகிந்த ராஜபக்ஷ தெரிவிப்பு

(கொழும்பு)

யுத்த விதிமுறைக்கு முரணாக நாம் போரிட்டோம் எனவும் விடுதலைப் புலிகளுக்கு பணம் கொடுத்தோம் எனவும் எம்மீது குற்றம் சுமத்தி எம்மை போர்க்குற்றவாளியாக்கும் முயற்சிகள் தீவிரமாக முன்னெடுக்கப்பட்டு வருகின்றன. பிரபாகரன் கொல்லப்பட்டதை உறுதிப்படுத்திய பின்னரே நான் யுத்த வெற்றியை அறிவித்தேன் என்று முன்னாள் ஜனாதிபதி மகிந்த ராஜபக்ஷ தெரிவித்தார். என்னை பழிவாங்கும் ஒரே நோக்கத்தில் பிரபாகரனை மீண்டும் உயிருடன் கொண்டு வந்தாலும் ஆச்சரியமடைய வேண்டிய அவசியமில்லை. இன்னும் சில தினங்களில் அந்தச் செய்தியும் ஊடகங்களில் வெளிவரும் எனவும் அவர் தெரிவித்தார்.

விடுதலைப் புலிகளுடனான இறுதி யுத்தம் தொடர்பில் அப்போதைய இராணுவத் தளபதியும் இப்போதைய அமைச்சருமான சரத் பொன்சேகா பாராளுமன்றத்தில் தெரிவித்துள்ள கருத்துகள் தொடர்பில் மகிந்த ராஜபக்ஷ கருத்து தெரிவிக்கையிலேயே மேற்கண்டவாறு தெரிவித்தார். இது தொடர்பில் அவர் மேலும் தெரிவிக்கையில்,

என்னை பழிவாங்கவும் எனது குடும்பத்தை தண்டிக்கவும் இந்த அரசாங்கம் தீவிரமாக முயற்சித்து வருகின்றது. நாம் செய்யாத குற்றங்களுக்காக இன்று தண்டனை அனுபவித்து வருகின்றோம். எனது புதல்வர் யோஷித் செய்யாத குற்றத்திற்காக சிறையில் உள்ளார்.

ரக்பி வீரர் தாஜீதீன் மரணம் தொடர்பில் அடுத்த புதல்வர் நாமல் ராஜபக்ஷவை கைதுசெய்ய அரசாங்கம் திட்டம் தீட்டுவதாக ஊடகங்களில் செய்திகள் வெளிவருகின்றன. அவ்வாறு இருக்கையில் இப்போது பாராளுமன்றத்தில் புதிய சர்ச்சையை கிளப்பியுள்ளனர்.

யுத்த காலகட்டத்தை நாம் எவ்வாறு முன்னெடுத்தோம், அதற்கான செலவுகள் என்ற அனைத்தும் சரத் பொன்சேகாவுக்கு நன்றாகவே தெரியும். அவர் அப்போதைய

இராணுவத் தளபதி என்ற வகையில் எமக்கு பூரண ஒத்துழைப்புடன் செயற்பட்டார். அதை நான் மறைக்காமல் கூறியாகவேண்டும்.

ஆனால் அதையும் தாண்டி அவர் தனிப்பட்ட ரீதியில் செய்த தவறுகள் தொடர்பிலும் எம்மிடம் பதிவுகள் உள்ளன. அந்த காரணிகளை எல்லாம் நாம் ஊடகங்களிடம் முன்வைத்தால் இன்று அவருக்கு இருக்கும் கொஞ்ச மரியாதையும் பறிபோய் விடும்.

எவ்வாறு இருப்பினும் அவர் பாராளுமன்றத்தில் தெரிவித்த கருத்துகளை என்னால் ஏற்றுக்கொள்ள முடியாது. அதேபோல் யுத்தம் எப்போது முடிவுக்கு வந்தது, பிரபாகரன் கொல்லப்பட்டரா? இல்லையா? என்ற தகவலும் எனக்குத் தெரியும்.

சரத் பொன்சேகா மட்டுமே எமக்கு தகவல்களை முன்வைக்கவில்லை. இராணுவத்தின் பல வழிகளில் இருந்து எமக்கு தகவல்கள் உறுதிப்படுத்தப்பட்டு கிடைத்துக் கொண்டு இருந்தன. சரத் பொன்சேகா உத்தியோக பூர்வ ரீதியில் ஒரு அதிகாரி மட்டுமேயாவார். அதை தவிர அவர் பல இரகசியங்களை அறிந்திருக்கவில்லை.

இப்போதும் கூட ஐக்கிய தேசியக் கட்சியின் தனிப்பட்ட

பழிவாங்கல் மற்றும் யுத்த குற்றச்சாட்டுகளில் என்னை யும் கோத்தபாய ராஜபக்ஷ வையும் தண்டித்து பழிவாங்கப் பார்க்கின்றனர். அதற்கு உடந்தையாக சரத் பொன்சேகா செயற்படுகின்றார். தேசியப்பயில் மூலம் ரணில் வாழ்க்கை கொடுத்துள்ளார். அந்த நன்றிக்கடன் இப்போது வெளிப்படுகின்றது.

பிரபாகரன் கொல்லப்பட்ட பின்னரே நான் யுத்தம் முடிவடைந்ததை அறிவித்தேன். அவரது உடலை எமது இராணுவம் உறுதிப்படுத்தியது. தலையில் துப்பாக்கி ரவைகள் பட்ட நிலையில் தலை சிதைவடைத்து கிடப்பதாக புகைப்படங்களுடன் எனக்கு அந்த நேரத்திலேயே இராணுவம் தெரிவித்தது.

ஆனால் இவை நடந்த நேரம் சரத் பொன்சேகா எம்முடன் இருக்கவில்லை. அவ்வாறு இருக்கையில் அவர் கூறும் கதைகளை எவரும் நம்பப் போவதும் இல்லை. யுத்த விதிமுறைக்கு முரணாக நாம் போரிட்டோம் என சித்தரித்து எம்மை போர்க்குற்றவாளியாக்கும் முயற்சிகளின் விளைவுகளே இவை அனைத்துமாகும்.

அதேபோல் விடுதலைப் புலிகளுக்கு நாம் பணம் கொடுத்ததாகவும் சனாதி உதவி நிதி என்ற பெயரில்



நாம் புலிகளை பலப்படுத்தியதாகவும் இன்று ஒரு சிலர் குற்றம் சுமத்தி வருகின்றனர். ஆனால் இது முழுமையாகப் பொய்யாகும். நாம் புலிகளை பலப்படுத்த நினைத்திருந்தால் பிரபாகரனை கொன்றிருக்க வேண்டிய அவசியம் ஏற்பட்டிருக்காது.

நாட்டையும் மக்களையும் விடுவிக்கவும் பலமான நாடாக இலங்கையை கட்டியெழுப்புவதே நாம் யுத்தத்தை தைரியமாக எதிர்கொண்டோம். எனக்கு முன்னிருந்த தலைவர்களால் முடியாத காரியத்தை நாம் செய்து காட்டியதே இன்று எவராலும் பொறுத்துக் கொள்ள முடியாத காரியமாக மாறியுள்ளது.

இப்போது இருக்கும் நிலைமையில் என்னை பழிவாங்கும் ஒரே நோக்கத்தில் பிரபாகரனை மீண்டும் உயிருடன் கொண்டு வந்தாலும் ஆச்சரியமடைய வேண்டிய அவசியமில்லை. இன்னும் சில தினங்களில் அந்தச் செய்தியும் ஊடகங்களில் வெளிவரும்.

எமது ஆட்சியை வீழ்த்தி இப்போது உருவாகியுள்ள புதிய அரசாங்கம் முழுமையாக பழிவாங்கல் அரசியலை மட்டுமே மேற்கொண்டு வருகின்றது. எம்மை பழிவாங்க பொய்யான ஆதாரங்களைத் திரட்டி தொடர்ச்சியாக எம்மை தாக்கி வருகின்றது என அவர் மேலும் தெரிவித்தார். (இ-5)

## இன்று ஒரு தகவல்

### மேற்கண்டிய மனப்போக்கு

ஒரு பொருளைப் பேரம் பேசி வாங்க எண்ணுவதன் முதலில் குறைந்த விலைக்குக் கேட்டுப் பின்னரே அதைப் படிப்படியாக உயர்த்துகிறான்.

புராண நாயகன் முதலில் சாதாரணப் பாணத்தையும் அதற்கு எதிரி மடியாவிட்டால் மட்டுமே வலிமை மிகுந்த பாணத்தையும் எய்ததாக படித்திருக்கிறோம்.

ஒரு மருத்துவர் எடுத்த எடுப்பிலேயே சக்தி வாய்ந்த மருந்துகளை கொடுத்துக் காப்பீச்சலைக் குறைக்க எண்ணுவதில்லை. முதல் மருந்துக்குக் காப்பீச்சல் நிற்கவில்லை என்றால்தான் அதற்கு அடுத்த வீரியம் மிகுந்த மருந்தைக் கொடுக்கிறார்.

காரணம் எடுத்த எடுப்பிலேயே சக்தி வாய்ந்த மருந்துகள் அளிக்கப்பட்டால் நோயாளிகளுக்கு அதைத் தாங்கிக் கொள்ளும் வலிமை இல்லாது போய் விடலாம். அல்லது ஒவ்வொரு முறையும் மிக சக்தி வாய்ந்த மருந்து அளிக்கப்பட்டால் தான் நோய் குணமாகும் என்று கூழ்நிலை உருவாகிவிடலாம். இதைக் காட்டிலும் ஆபத்தானது வேறு ஒன்றுமில்லை.

மேற்கூறிய மூன்று உதாரணங்களுமே எதிலும் படிப்படியான வழிகளைத் தாம் கையாள வேண்டும் என்பதை சற்றும் குறைவுச் சொல்கின்றன அல்லவா?

இத்தகைய உதாரணங்களை நாம் மேலோட்டமாகக் காணாமல் அவற்றின் உட்பொருளை உணர்ந்து அதை நடைமுறை வாழ்வில் பின்பற்றக் கூடாது!

அதாவது,

ஒருவரைக் கண்டிக்கும் பொழுது மற்ற வருடன் வாதிடும் பொழுது, அவருக்கு வாக் குறுதி அளிக்கும் பொழுது, எதிரியை வெல்ல எண்ணும் பொழுது, நமக்கெதிரான போட்டிகளைச் சமாளிக்கும் பொழுது-

இப்படி ஒவ்வொரு செயலிலும் ஒவ்வொரு படியாக முயற்சிகளை மேற்கொள்ள வேண்டுமே தவிர குரங்குத் தாவலாய் ஒன்பதாம் படிக்குத் தாவ எண்ணக் கூடாது.

குறைந்த பட்ச ஆயுதத்தாலேயே நமக்குப் பலன் கிடைத்து விடுமா? என்று பார்க்க வேண்டும். அது தான் நமக்குப் பாதுகாப்பு.

தனக்குக் கீழ் பணி புரிபவர்களுையோ தன் மனைவி, மக்களையோ ஒருவர் தேவையில்லாமல் கடுமையாகக் கண்டிக்கிறார் என வைத்துக் கொள்வோம். இந் நிலையில் அவர்களது மனம் படாத பாடுபடலாம். அது வெறுப்பாக மாறலாம். அதுவே அவர்களுக்கு வாடிக்கையான ஒரு விடயமாகி "ஆமாம் சும்மா இவருக்கு இதேவேலை?" என்ற சலிப்பு மனப்பான்மையைத் தோற்றுவித்து விடலாம். அப்பறம் இவர்களிடம் எத்தகைய அணுகுமுறையும் செல்லாமல் போய்விடும்.

நமக்குக் காரியமும் ஆக வேண்டும், அவர்களைப் பகைத்துக் கொள்ளவும் கூடாது, வெறுப்புறச் செய்யவும் கூடாது என்றால் கடுமையான வழி அவசியம் தானா? என்று ஒருமுறையேனும் சிந்திக்க வேண்டும்.

கண்ணுக்குப் புலப்படுவதற்கே அரிதாயுள்ள பூச்சியை அடிக்க கடப்பாறை தேவை தானா?

வெற்றிக் கனி எளிதாகக் கிட்ட இருக்கும் போது வேதனை மிக்க வழிகளைப் பின்பற்றுவானேன்? **லேனா தமிழ்வாணன்**

## மகிந்த ராஜபக்ஷ நல்லவராம் ஹிருணிகா திடீர் மனமாற்றம்

(கொழும்பு)

முன்னாள் ஜனாதிபதி மகிந்த ராஜபக்ஷ நல்லவர் என கொழும்பு மாவட்ட ஐக்கிய தேசியக் கட்சியின் நாடாளுமன்ற உறுப்பினர் ஹிருணிகா பிரேமசந்திர தெரிவித்துள்ளார்.

கொலன்னாவ ரஜமஹா விகாரையில் கர்ப்பிணித் தாய்மார்களுக்கு போசாக்கு உணவுப் பொதிகளை வழங்கும் நிகழ்வில் நேற்று முன்தினம் பங்கேற்ற போது இத

னைத் தெரிவித்தார்.

அவர் அந்த நிகழ்வில் மேலும், உரையாற்றுகையில்,

யார் அமுதாலும் யார் தேங்காய் உடைத்தாலும் இன்னும் நான்கு ஆண்டுகளுக்கு இந்த நாட்டின் ஜனாதிபதியாக மைத்திரிபால சிறிசேனவே ஆட்சி செய்வார்.

இந்த அரசாங்கம் பல அபிவிருத்தித் திட்டங்களை ஆரம்பித்துள்ளது. முன்



னாள் ஜனாதிபதி மகிந்த ராஜபக்ஷ நல்லவர். எனினும் அவரை சுதந்

திரமாக, நிம்மதியாக இருக்க சிலர் இடமளிப்பதில்லை என ஹிருணிகா பிரேமசந்திர தெரிவித்துள்ளார்.

இதேவேளை கடந்த ஜனாதிபதி மற்றும் நாடாளுமன்றத் தேர்தல்களின் போது மகிந்த மற்றும் அவரது குடும்பத்தை மிகக் கடுமையாக விமர்சனம் செய்து மேடைகளில் பேசியவர்களில் ஹிருணிகாவும் முக்கியமானவர் என்பது குறிப்பிடத்தக்கது. (இ-5)



1384

...“என்ன இது. முதலில் கவலை இல்லை என்றார். பின்னர் என்னவென்றால் தன் மனதிலுள்ளதைச் சொன்னால்தான் மனப்பாரம் குறையும் என்று கூறுகிறாரே, அதனால் இருவரும் கவலையுள்ளவர்தான் போலும்!” என்று எண்ணியவராய் அவர் சொல்லும் கதையைக் கேட்க ஆரம்பித்தார்.

“அமைச்சர் அவர்களே, நானும் என்னுடைய மனைவியும் கவலை இல்லாமல்தான் இருந்தோம். ஆனால், என்னுடைய இளைய தம்பியை நினைத்தால்தான் கஷ்டமாக இருக்கிறது.” என்று ஆரம்பித்தார்.

இவருடைய இளைய தம்பி இவரை விடவும் கஷ்டப்படுகிறார் போலும்

# கவலையா இருக்கு!



அல்லது உடல்நலம் இல்லை போலும் என்று எண்ணிய அப்பாஜி, “சரி, சொல்லுங்கள் உங்கள் இளைய தம்பிக்கு என்ன ஆயிற்று?” என்று கவலையுடன் கேட்டார்.

“ஒன்றும் ஆகவில்லை. அவன் நன்றாகத்தான் இருக்கிறான். அவனுக்கு வயல், வீடு, தோட்டம் என்று எல்லாம் இருக்கிறது. ஆனால், எனக்குத் தோட்டம் இல்லையே அதுதான் கவலையாக இருக்கிறது” என்று கூறி முடித்தார்.

வேறு இடத்துக்குத்

தான் போக வேண்டும் கவலை இல்லாத மனிதனைப் பார்ப்பதற்கு என்று எண்ணி, மேய்ந்து கொண்டிருந்த குதிரையை பிடித்து வந்து அதன் மீது ஏறி சென்றார்.

ஆற்றின் கரையோரமாகக் குதிரையில் அப்பாஜி சென்று கொண்டிருந்தார். அங்கு ஒரு சலவைத் தொழிலாளி பாடிய வண்ணம் துணி துவைத்துக் கொண்டிருந்தான்.

இவன் மகிழ்ச்சியுடன் பாடுகிறானே, ஒருவேளை இவன் கவலை இல்லாத மனிதனோ என்று எண்ணிய அப்பாஜி குதிரையை விட்டு இறங்கி அவன் பக்கம் சென்றார்.

அவன், தன்னை நோக்கி வந்த அப்பாஜியைப் பார்த்து வணங்கி நின்றான்.

(தொடரும்)

03.2016  
15

## இன்றைய நாளின் முன்னைய பதிவுகள்

- ◆ கி.மு 44 - உரோமன் குடியரசின் மன்னன் ஜூலியஸ் சீசர் மார்க்கஸ் புசுட்டான் மற்றும் பல உரோமன் செனட்டர்கள் கொலை செய்யப்பட்டனர்.
- ◆ 933 - பத்தாண்டுகள் அமைதிக்குப் பின்னர் ஜேர்மனிய மன்னன் முதலாம் ஹென்றி ஹங்கேரிய இராணுவத்தை ரியாட் என்ற இடத்தில் இடம்பெற்ற போரில் தோற்கடித்தான்.
- ◆ 1493 - கொலம்பஸ் அமெரிக்காவுக்கான தனது முதலாவது பயணத்தை முடித்துக்கொண்டு ஸ்பெயின் திரும்பினார்.
- ◆ 1776 - தெற்கு கரோலினா பிரித்தானியாவிடமிருந்து விடுதலையை அறிவித்தது. பிரித்தானியாவிடமிருந்து விடுதலை பெற்ற முதலாவது அமெரிக்கக் குடியேற்ற நாடு இதுவாகும்.
- ◆ 1802 - இலங்கையின் முதலாவது அரசு வர்த்தமானி வெளியிடப்பட்டது.
- ◆ 1815 - நேப்பில்ஸ் மன்னன் ஜோக்கிம் முராட் ஆஸ்திரியா மீது போர் தொடுத்தான்.
- ◆ 1848 - ஹங்கேரியில் புரட்சி வெடித்தது. ஹாப்ஸ்பேர்க் ஆட்சியாளர்கள் சீர்திருத்தக் கட்சியின் முக்கிய நிபந்தனைகளை ஏற்றுக்கொள்ள வேண்டியதாயிற்று.
- ◆ 1877 - முதலாவது தேர்வுத் துடுப்பாட்டம் இங்கிலாந்துக்கும் ஆஸ்திரேலியாவுக்கும் இடையில் மெல்பேர்னில் ஆரம்பமானது.
- ◆ 1917 - ரஷ்யாவின் இரண்டாம் நிக்கலாஸ் த்சார் மன்னன் முடி துறந்தான்.
- ◆ 1922 - எகிப்து ஐக்கிய இராச்சியத்திடம் இருந்து முறையாக விடுதலை அடைந்த பின்னர் முதலாம் ஃபுவாட் எகிப்தின் மன்னனானார்.
- ◆ 1943 - இரண்டாம் உலகப் போர்: நாசி ஜேர்மனியப் படைகள் உக்ரேனின் ஹார்க் கொவ் நகரை சோவியத் இராணுவத்திடம் இருந்து கைப்பற்றினர்.
- ◆ 1961 - தென்னாபிரிக்கா பொதுநலவாய நாடுகளிலிருந்து வெளியேறியது.
- ◆ 1970 - எத்ஸ்போ “70 உலகக் கண்காட்சி ஜப்பானின் ஓசாக்கா நகரில் ஆரம்பமானது.

- ◆ 1985 - முதலாவது இணைய டொமைன் பெயர் (symbolics.com) பதியப்பட்டது.
  - ◆ 1990 - பிரித்தானிய உட்கவியலாளர் பர்சாட் பாசொஃப்ட் ஈராக்கில் தூக்கிலிடப்பட்டார்.
  - ◆ 1990 - மிக்கைல் கொர்ப்ச்சோவ் சோவியத் ஒன்றியத்தின் முதலாவது நிறைவேற்று ஜனாதிபதியாகத் தெரிவானார்.
  - ◆ 1991 - இரண்டாம் உலகப் போரின் பின்னர் ஜேர்மனியின் ஆதிக்க நாடுகளான ஐக்கிய இராச்சியம், பிரான்ஸ், ஐக்கிய அமெரிக்கா, சோவியத் ஒன்றியம் ஆகியவற்றிடமிருந்து ஜேர்மனி முழுமையான விடுதலையைப் பெற்றது.
  - ◆ 2004 - சூரியக் குடும்பத்தில் அதிவேகமான பொருள் 90377 செட்டனா கண்டுபிடிக்கப்பட்டது.
- பிறப்புக்கள்**
- ◆ 1767 - ஆன்ட்ரூ ஜாக்சன், ஐக்கிய அமெரிக்காவின் 7ஆவது குடியரசுத் தலைவர் (இ. 1845)
  - ◆ 1830 - பவுல் ஹெயின்ஸ், நோபல் பரிசு பெற்ற ஜேர்மனிய எழுத்தாளர் (இ. 1914)
  - ◆ 1854 - எமில் பேஹ்ரிங்க், நோபல் பரிசு பெற்ற ஜேர்மனியர் (இ. 1917)
  - ◆ 1915 - அழகு சுப்பிரமணியம் ஆங்கில இலக்கியத் துறையில் புகழ் பெற்ற இலங்கையர் (இ. 1973)
  - ◆ 1920 - டொன்னல் தோமஸ், நோபல் பரிசு பெற்ற அமெரிக்கர்
  - ◆ 1930 - அல்ஃவியோரவ், நோபல் பரிசு பெற்ற ரஷ்ய இயற்பியலாளர்
- இறப்புக்கள்**
- ◆ கிமு 44 - ஜூலியஸ் சீசர், உரோமன் குடியரசின் மன்னன் (பி. கி.மு 100)
  - ◆ 1897 - ஜேம்ஸ் சில்வெஸ்டர், கணிதவியலாளர் (பி. 1814)
  - ◆ 1962 - ஆர்தர் கொம்ப்டன், நோபல் பரிசு பெற்ற அமெரிக்கர் (பி. 1892)
  - ◆ 2004 - ஜோன் போப்பில், நோபல் பரிசு பெற்ற ஆங்கிலேயர் (பி. 1925)
- சிறப்பு நாள்**
- ◆ உலக நுகர்வோர் தினம்



**ஜூலியஸ் சீசர்**

ஜூலியஸ் சீசர் சாதாரண குடும்பத்தில் ஔரெலியாவின் மகனாக கி.மு. 100 ஆவது ஆண்டில் பிறந்தார். சுபரா என்ற உரோம நகர்பகுதியில் ஒரு சாதாரண வீட்டில் வளர்ந்தார். சீசரின் தந்தையை விட அவர் தாயின் கவனிப்பில்தான் வளர்ந்தார். சீசரின் கல்வி அவரின் ஏழாம் வயதில் இலத்தீன், கிரேக்க மொழிப் பாடங்களுடன் துவங்கியது. கிரேக்க, இலத்தீன் இலக்கணம், கணித இயல், எழுத்துத்திறன் முதலியவற்றை சீசரும், அவரின் தங்கைகளும் வீட்டிலேயே கற்று அறிந்தனர். பன்னிரண்டு வயதில் இலக்கியம், கவிதைகள் இவற்றையும் சீசர் கற்றிருந்தார். அவர் எகிப்திய நாட்டிலுள்ள அலெக்சாந்திரியா நகரத்தில் கிரேக்கம், இலத்தீன் மொழி களை நன்கு கற்றுணர்ந்தார்.

இவர் ரோமானிய இராணுவ மற்றும் அரசியற் தலைவர். உலக வரலாற்றின் குறிப்பிடத்தக்க தலைவர்களுள் ஒருவராவார்.

ஆங்கில நாடக மேதை வில்லியம்ஷேக்ஸ்பியரின் புகழ்பெற்ற ஜூலியஸ் சீசர் (கி.பி 1599) நாடகத்தின் கதாநாயகனாகவும், கிரிகோரியன் நாட்காட்டியை சீரமைத்து தற்கால பயன்பாட்டில் இருக்கும் நாட்காட்டியை உருவாக்கியவராகவும் சீசர் அறியப் பெறுகிறார்.

இவருடைய சிந்தனையில் உருவான அடிமைகள் விளையாட்டு அரங்கம் மிகவும் புகழ் பெற்றது. சீசர் கிரேக்க வரலாற்றில் பெரும் வீரராகவும், போரின் பொழுது கருணை காட்டாதவராகவும், இலக்கியவாதி, சீர்திருத்தவாதியாகவும் அறியப் பெறுகிறார்.

ஜூலியஸ் சீசர் எகிப்தினை போரின் மூலம் வெல்ல துணிந்தார். அப்பொழுது ஆதரவற்ற நிலையில் இருந்த கிளியோபாட்ரா சீசருடன் இணைந்து கொண்டார். கிளியோபாட்ராவை விருட்டிவிட்ட அவரது கணவன் தொலமிடின் சீசர் போரிட்டார். இப்போரில் தொலமியை சீசர் கொன்றார். வரலாற்று ஆசிரியர்கள் சிலர் தொலமியை கொன்றது கிளியோபாட்ரா என்றும் கூறுகின்றனர்.

கிளியோபாட்ராவின் அழகில் மயங்கிய ஜூலியஸ் சீசர் அவரை காதலியாக ஏற்றுக்கொண்டார். எகிப்தினை வென்றவர் அதற்கு கிளியோபாட்ராவை தலைவியாக்கினார். இவர்களுக்கு சிசேரியன் என்ற மகனுண்டு.

ஜூலியஸ் சீசர் அறிவிக்கப்படாத சர்வாதிகாரி போல ரோமில் செயற்பட்டார். கிரிகோரியன் காலெண்டர் மாற்றத்திற்கு உள்ளானது. கிரேக்கமொங்கும் சீசரின் பெரும் சிலைகள் எழுப்பப்பெற்றன. நாணயங்களில் சீசரின் உருவம் பொறிக்கப்பட்டது. இதனால் வருத்தமுற்ற சீசரின் உடனிருந்த பலர் சீசரை கொல்ல திட்டமிட்டனர். கி.மு. 44 பங்குனி 15 இல் மார்கஸ் புசுட்டஸ், சர்விலஸ் காஸ்கா, காசியஸ் லான்ஜினஸ் என பலர் இணைந்து சீசரை கத்தியால் குத்திக் கொன்றனர். பாம்பேயின் சிலை கீழே சீசர் விழும்பொழுது அவருடைய உடலில் முப்பத்தைந்து குத்திக் குத்துக் காயங்கள் இருந்தன. அப்பொழுது சீசரின் வளர்ப்பு மகனான அக்டேவியஸ் பதினாட்டு வயதுடையவராக இருந்தார்.

# பிரபாகரன் விவகாரம்

## குறித்தும் விசாரணை

(கொழும்பு)

யுத்தத்தின் இறுதி தருணங்களில் நடந்த உண்மைகளை கண்டறியும் நடவடிக்கையை அரசாங்கம் மேற்கொள்ளும். இறுதிக்கட்டத்தில் பிரபாகரன் உயிருடன் இருந்தாரா?, போர் முறைமைக்கு முரணான வகையில் அவர் கொல்லப்பட்டாரா? என்பது கண்டறியப்படும் என்றும் அரசாங்கம் தெரிவித்துள்ளது.

இறுதி யுத்தத்தில் இடம்பெற்றதாக கூறப்படும் போர்க்குற்றங்கள் தொடர்பில் சிக்கல்கள் நிலவிவரும் நிலையில் முன்னாள் இராணுவத்தளபதியும் அமைச்சருமான சரத் பொன்சேகா பாராளுமன்றத்தில் தெரிவித்துள்ள கருத்துக்கள் தொடர்பில் அரசாங்கத்தின் நிலைப்பாடு என்னவென வினவியபோதே பாதுகாப்பு இராணுவ அமைச்சர் ருவான் விஜயவர்தன மேற்கண்டவாறு தெரிவித்தார். இது தொடர்பில் அவர் மேலும் தெரிவிக்கையில்,

யுத்தக் குற்றச்சாட்டு தொடர்பில் ஏற்கனவே சர்வதேச தரப்பினர் அவதானித்து வரும் நிலையில்

இப்போது அமைச்சர் சரத் பொன்சேகா கூறியுள்ள கருத்துகள் மேலும் சர்ச்சைகளை எழுப்பியுள்ளன.

எவ்வாறு இருப்பினும் அரசாங்கம் இந்த விவகாரத்தில் ஆராய்ந்து சரியான வகையில் நடவடிக்கைகளை மேற்கொள்ளும். இறுதி யுத்தத்தில் இடம்பெற்றதாக கூறப்படும் போர்க்குற்றங்கள் தொடர்பிலும் வெள்ளைக்கொடி விவகாரத்திலும் சர்வதேச கண்காணிப்பாளர்கள் மூலமாக விசாரணைகளை மேற்கொள்ள வேண்டும் என சரத் பொன்சேகா கூறியுள்ளார்.

அவ்வாறு ஒரு தேவை இப்போது அரசாங்கத்திற்கு இல்லை.

இப்போதிருக்கும் நிலையில் நாம் உள்ளக விசாரணைகள் மூலமாக இந்த பிரச்சினைகளுக்கு தீர்வு காண முடியும்.

அதேபோல் உள்ளக பொறிமுறைகள் சரியாக நடைபெறும். எவ்வாறு இருப்பினும் யுத்தத்தின் இறுதித் தருணங்கள் தொடர்பில் அரசாங்கம் தீவிரமான விசாரணைகளை மேற்கொள்ளும்.

இதன்போதும் இராணுவம் செய்ததாக கூறப்படும் குற்றச்சாட்டுகள் தொடர்பில் விசாரணைகள் இடம்பெற்றாலும் அதில் எந்த சந்தர்ப்பத்திலும் இராணுவத்தை இலக்குவைக்கும் நோக்கம் எமக்கு



இல்லை.

இறுதி யுத்தத்தில் பொதுமக்கள் பாதிக்கப்பட்டனர். பொதுமக்கள் காணாமற் போனதாகக் கூறப்படுகின்றது. அதேபோல் பொதுமக்கள் இராணுவம் வசம் சரணடைந்ததாகவும் குறிப்பிடப்படுகின்றது.

இந்த குற்றச்சாட்டுகள் தொடர்பில் பல கோணங்களில் விசாரணைகள் ஆரம்பிக்கப்பட்டுள்ளன. உண்மைகளை கண்டறியும் நடவடிக்கைகள் பலமாக முன்னெடுக்கப்படும்.

இப்போது சரத் பொன்சேகா பல இரகசிய தகவல்களை முன்வைத்து வரும் நிலையில் அவரிடம் இருந்து

உண்மைகளை அறியும் விசாரணையை ஆரம்பித்தல் மிகவும் சாதகமாக இருக்கும்.

இறுதி யுத்தம் தொடர்பில் உண்மையில் என்ன நடந்தது என்பதை அவர் நன்கு அறிந்தவர். மேலும் பிரபாகரன் தொடர்பில் அவர் தெரிவித்த கருத்துகளும் ஆராயப்படும்.

அவர் யுத்தம் முடிவடைந்த பின்னரும் உயிருடன் இருந்தாரா? என்பதை ஆராய வேண்டும். போர் விதமுறைகளுக்கு முரணாக அவர் கொலைப்பட்டிருந்தால் அவர்நறையும் கருத்தில் கொண்டு அடுத்தகட்ட நடவடிக்கைகளை கையாள வேண்டும் என அவர்மேலும் தெரிவித்தார். (இ-5)

facebook (f) ஃபேஸ்புக் பார்த்ததில் பிடித்தவை... Like 662

Search for people, places and things

Nagendram Home


சங்கவி

உடல் உறுப்புகளை தானம் செய்து, கடவுளுக்கே சவால் விடுவோம், மனிதனுக்கு சாவே இல்லையென்று,,

— கமல்

ஜர்ஷன்

அடே மொட்ட தலையா!  
நேத்து னைட்டு குடும்பத்த தூங்க விடாம...  
இப்ப நீ சிரிக்கிறியா



மது



www.heralit.com

மீறா




நிச்சயமாக இது பண்ணினவன் தமிழனாத்தான் இருப்பான்.

வின்ஜக்ஷன்



சந்துரு



ஐயோ  
இதென்னடா  
புது சோதனை

நீங்கள் பார்த்த ஃபேஸ்புக்கில் உங்களுக்குப் பிடித்தவை இருந்தால் [www.facebook.com/valampurii](http://www.facebook.com/valampurii) எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

# சீனாவின் பிடிக்குள் சிக்கும் அரசு

சீனாவுக்கும்

இலங்கைக்கும் இடையில் ஏற்பட்டிருந்த கடந்த ஒரு ஆண்டு காலப் பனிமூட்டம் மெல்ல மெல்ல விலகத் தொடங்கியிருக்கிறது.

கடந்த வாரம் நடந்த வாராந்த அமைச்சரவைக் கூட்டத்தில், கொழும்புத் துறைமுக நகரத் திட்டத்தை மீண்டும் தொடர்வதற்கு அனுமதி அளிக்கப்பட்டுள்ளது.

கடந்த ஆண்டு மார்ச் முதல்வாரம், கொழும்புத் துறைமுக நகரத் திட்டத்தின் கட்டுமானப் பணிகளை இலங்கை அரசாங்கம் இடைநிறுத்த உத்தரவிட்டிருந்தது.

இந்தியப் பிரதமர் நரேந்திர மோடி இலங்கைக்குப் பயணம் மேற்கொள்வதற்கு ஒரு வாரம் முன்னதாக, இந்த நடவடிக்கை அரசாங்கத்தினால் மேற்கொள்ளப்பட்டது.

1.4 பில்லியன் டொலர் முதலீட்டில் தொடங்கப்பட்ட தமது திட்டம், இலங்கை அரசாங்கத்தினால் இடைநிறுத்தப்பட்டமை சீனாவுக்குப் பெரும் அதிர்ச்சியைக் கொடுத்திருந்தது.

ஏனென்றால் அந்த திட்டம், துனியே ஒரு உட்கட்டமைப்பு அபிவிருத்தி சார்ந்த ஒன்று அல்ல. இந்தியப் பெருங் கடலில் சீனாவின் இருப்பை உறுதிப்படுத்தும் பெருங்கனவுத் திட்டங்களுடன் அது தொடர்புபட்டிருந்தது.

அதனால்தான், அந்தத் திட்டம் இடைநிறுத்தப்பட்டபோது, சீனா குழப்பமடைந்தது. ஆனாலும், நிதான மிழந்து போகாமல் காய்களை நகர்த்தியதால், மீண்டும் இலங்கை அரசாங்கம் அதற்கான அனுமதியைக் கொடுக்கும் நிலை ஏற்பட்டிருக்கிறது.

பிரதமர் ரணில் விக்கிரமசிங்க வரும் ஏப்ரல் மாதம் 6 ஆம் திகதி சீனாவுக்குப் பயணம் மேற்கொள்வதற்கு சுமார் ஒரு



மாதத்திற்கு முன்னதாக, கொழும்புத் துறைமுக நகரத் திட்டத்தைத் தொடர்வதற்கான அனுமதியை அமைச்சரவை வழங்கியிருக்கிறது.

நரேந்திர மோடியின் பயணத்துக்கு முன்னதாக இந்தியாவைத் திருப்பிப்படுத்துவதற்காக இந்த திட்டத்தை இடைநிறுத்திய அரசாங்கம், பிரதமர் ரணில் விக்கிரமசிங்கவின் பீஜிங் பயணத்துக்கு முன்னதாக, சீனாவைத் திருப்பிப்படுத்துவதற்காக மீண்டும் அனுமதியைக் கொடுத்திருக்கிறது.

இது உலக மற்றும் பிராந்திய வல்லரசுகளின் அதிகாரப் போட்டிக்குள் இலங்கை எவ்வாறு சிக்கியுள்ளது என்பதற்கு ஒரு இலகுவான உதாரணம்.

மகிந்த ராஜபக்ஷ ஆட்சியில் இருந்த போது, சீனாவுடன் அவர் ஏற்படுத்திக் கொண்ட நெருக்கமும், இந்தியா மற்றும் மேற்குலகத்தைப் புறக்கணித்துச் செயற்பட்ட விதமும், இலங்கை தொடர்பாக சர்வதேச அரசியல் தளத்தில் வித்தியாசமான புரிதல் ஒன்றை ஏற்படுத்தியிருந்தது.

கடந்த ஆண்டு ஜனவரி 8 ஆம் திகதி நடந்த ஜனாதிபதி தேர்தலில் மைத்திரிபால சிறிசேன ஆட்சிக்கு வந்ததையடுத்து, அவரும், அவருடன் பதவியேற்ற ரணில் விக்கிரமசிங்கவின் அரசாங்கமும் எடுத்த

நடவடிக்கைகள் அந்த நிலைமையை அடியோடு மாற்றியமைத்தன.

சீனாவின் முதலீட்டில் மேற்கொள்ளப்பட்ட பல திட்டங்கள் இடைநிறுத்தப்பட்டு, அவை தொடர்பான மீள்மதிப்பீடுகள், ஆய்வுகள் மேற்கொள்ளப்பட்டன.

இதன்மூலம், சீனாவுக்கு எதிரான நிலைப்பாட்டை இலங்கை எடுக்கிறது. மேற்குலக, இந்திய சார்பு நிலையை நோக்கி நகர்கிறது என்ற கருத்து உருவாக்கப்பட்டது.

என்றாலும் இலங்கை அரசாங்கத்தின் இந்த நிலைப்பாடு நிரந்தரமானதாக - நிலையானதாக இருக்கவில்லை. ஒரு வருடத்துக்குள்ளாகவே எல்லாமே தலைகீழ் மாற்றத்தைக் கண்டிருக்கின்றன.

சீனாவின் முதலீடுகள், திட்டங்களை வெறுத்து ஒதுக்கிய அரசாங்கம், இப்போது சீனாவுக்கு நேசக்கரம் நீட்டுகிறது. பறித்துக் கொள்ளப்பட்ட திட்டங்களைத் தொடருமாறும் புதிய முதலீடுகளை செய்யுமாறும் அழைப்புக்கு மேல் அழைப்புகள் விடப்படுகின்றன.

இது இலங்கை அரசாங்கத்தின் தோல்வி மட்டுமல்ல, தனக்குத் தேவையான நாடுகளின் பொருளாதாரத்தை மேம்படுத்துவதில் சீனா வகிக்கின்ற பாத்திரத்துக்குக் கிடைத்துள்ள வெற்றியும்கூட.

சீனாவிடம் இருந்து

விலகி, மேற்குலக, இந்திய சார்பு நிலையை ஏற்படுத்திக் கொண்டால், மனித உரிமைகள் பேரவைச் சிக்கல்களில் இருந்து விடுபடுவது இலகுவானது என்று கொழும்பு போட்ட கணக்குச் சரியாகவே இருந்தது.

பொருளாதார விடயத்தில், அதே வாய்ப்பாடு ஒத்துவராது என்பதை கொழும்பு கடந்த ஒரு வருடகால அனுபவத்தின் மூலம் உணர்ந்திருக்கிறது.

இதுதான், சீனாவை நோக்கிய, இலங்கை அரசாங்கத்தின் இப்போதைய மாற்றங்களுக்கான காரணம்.

அடுத்த மாதம் முதல் வாரத்தில் சீனாவுக்கு பிரதமர் ரணில் விக்கிரமசிங்க மேற்கொள்ளவிருக்கும் பயணம் மிகவும் முக்கியத்துவம் வாய்ந்த ஒன்றாக இருக்கும் என்று கருதப்படுகிறது.

ஏனென்றால், முன்னைய அரசாங்கத்தின் கடன்களால் இலங்கை அரசாங்கம் தற்போது எதிர்நோக்கியிருக்கும் பொருளாதார நெருக்கடிக்கு சர்வதேச நிதி நிறுவனங்களின் தயவு மட்டும் போதாது என்பதே பொருளாதார நிபுணர்களின் கணிப்பாக இருக்கிறது.

இலங்கை அரசாங்கத்துக்கு இருக்கின்ற பெருமளவு கடன்களில், சீனாவுக்குத் திருப்பிச் செலுத்த வேண்டிய கடனே அதிகம்.

சீனாவிடம் பெறப்பட்ட

கடன்களுக்கு கூடுதல் வட்டி வழங்க முன்னைய அரசாங்கம் இணங்கியிருப்பதாக அரசாங்கம் குற்றஞ்சாட்டி வந்தது.

சீனாவிடம் இருந்து இனிமேல் கடன்களைப் பெறாவிடினும், முதலீடுகளை பெறுவதில் அரசாங்கம் ஆர்வம் காட்டுகிறது.

அதைவிட, முன்னைய கடன்களுக்கான திருப்பிச் செலுத்தும் கால எல்லையை நீடித்தல், வட்டியைக் குறைத்தல் போன்றன விடயத்திலும் அரசாங்கம் கவனம் செலுத்தியது.

கடன்களுக்கான வட்டியைக் குறைக்கும் விடயத்தில் புதிய அரசாங்கம் பதவிக்கு வந்த பின்னர் சீனாவுடன் போராடிப் பார்த்தது, ஆனால் எதுவும் சாத்தியமாகவில்லை.

இப்போது ரணில் விக்கிரமசிங்க மேற்கொள்ளவிருக்கும் பயணத்தின் போது, புதிய முதலீடுகள் விவகாரம் குறித்து மட்டுமன்றி, பழைய கடன்களை திருப்பிச் செலுத்தும் விவகாரம் குறித்தும் பேசுவார் என்று எதிர்பார்க்கப்படுகிறது.

புதிய அரசாங்கத்தின் நடவடிக்கைகளால் சீன-இலங்கை உறவுகளில் ஏற்பட்டிருந்த நெருடல்கள், பிரதமர் ரணில் விக்கிரமசிங்கவின் இந்தப் பயணத்தை சுலபமாக எடைபோட வைக்கவில்லை.

ரணில் விக்கிரமசிங்கவின் பயணம் இருநாடுகளுக்கும் இடையிலான உறவுகளில், மாற்றங்களை ஏற்படுத்த வேண்டும் என்ற எதிர்பார்ப்பு இருநாடுகளிடமும் காணப்பட்டாலும், புதிதாக உருவாக்கப்பட்ட பிரச்சினைகள் தீர்க்கப்பட வேண்டும் என்பதில் சீனா உறுதியாக இருக்கிறது.

அதனால்தான், பிரதமர் ரணில் விக்கிரமசிங்கவின் பயணத்துக்கு முன்னதாக சில அமைச்சர்களை பீஜிங் அனுப்பி நிலைமையை சுமுகப்படுத்த அரசாங்கம் முயற்சிக்கிறது.

சீனாவின் உயர் மட்டக் குழுக்களும் கூட கொழும்பு வந்து சென்றிருக்கின்றன.

இந்த மாத முதல் வாரத்தில், அமைச்சர்கள் மலிக் சமரவிக்கிரம மற்றும் சாகல இரத்நாயக்க ஆகியோர் சீனா சென்று பேச்சுக்களை நடத்தி விட்டுத் திரும்பியிருக்கின்றனர்.

இவர்கள் இருவரும் ஐ.தே.கவின் முக்கிய தலைவர்களும் கூட. சீனா விடயத்தில், தமது அரசாங்கத்தில் உள்ள தமது கட்சியினரை (ஐ.தே.க.) பயன்படுத்தி தொடர்புகளை ஏற்படுத்துவதில் ரணில் விக்கிரமசிங்க கவனம் செலுத்துகிறார்.

சீனாவைப் பொறுத்த வரையில், கம்யூனிஸ்ட் கட்சிதான் எல்லாமே. 20ம் பக்கம் பார்க்க...

# கசப்பான மருந்தென்று நஞ்சை வழங்காதீர்கள்

## ஜே.வி.பி. அரசிடம் வலியுறுத்து

பொருளாதார நெருக்கடி களால் பொதுமக்களுக்கு கசப்பான மருந்தை வழங்குவதாக கூறி நஞ்சை வழங்காதீர்கள் என ஜே.வி.பி.யின் எம்.பி.விஜித ஹேரத் தெரிவித்தார்.

முன்னாள் ஜனாதிபதி மகிந்த ராஜபக்ஷவின் ஆட்சிக் காலத்தில் பாரிய அளவு கடன்கள் பெற்றுக் கொள்ளப் பட்டபோது கடன்படு தொகையில் அவை சேர்த்துக்கொள்ளப்படவில்லை என்பதை நாம் சுட்டிக்காட்டினோம். அப்போது எதிர்க்கட்சியில் அமைதியாக இருந்த நீங்கள் தற்போது அதனை கண்டறிந்து விட்டு வழங்கிய வாக்குறுதிகளை நிறைவேற்ற முடியாது தவிக்கின்றீர்கள் எனவும் விஜித ஹேரத் எம்.பி. அரசாங்கத்தை கடுமையாகச் சாடினார்.

மொத்த உள்நாட்டு உற்பத்தி வீழ்ச்சியைக் கண்டுள்ளது.

முன்னர் அரசு தரப்பினர் அதிகளவான கடன்களைப் பெற்றார்கள். உள்நாட்டிலும் வெளிநாட்டிலும் கடன்களைப் பெற்றார்கள்.

ஆனால் அந்தக் கடன்களை படுகடனில் உள்வாங்கியிருக்கவில்லை. இதனால் எவ்வளவு கடன் எங்கிருந்து பெறப்பட்டது என்பதை அறிய முடியாதிருந்தது.

இவ்வாறான நிலைமைகளை நாம் அன்றைய காலத்திலேயே சுட்டிக்காட்டியிருந்

தோம். அப்போது எதிர்க்கட்சியில் நீங்கள் அமைதியாக இருந்தீர்கள். தற்போது பாரிய கடன் காணப்படுவதாகவும் அதன் தொகை மேலும் அதிகரிப்பதற்கான வாய்ப்புக்கள் இருப்பதாகவும் பிரதமர் சபையில் தெரிவித்துள்ளார்.

இன்று நீங்கள் இந்தக் கடன்களை கண்டுபிடித்து நாட்டின் பொருளாதாரம் வீழ்ச்சிப் பாதையில் இருப்பதாக காட்ட முனைகின்றீர்கள்.

இந்த விடயத்தை நீங்கள் கண்டுபிடிக்கவில்லை. படுகடன்களில் இணைத்துக் கொள்ளாத கடன்களை கூறி உங்களது வாக்குறுதிகளை நிறைவேற்ற முடியாத இயலாமையை மறைக்க முயற்சிசெய்கின்றீர்கள்.

மக்களின் வாசிமையை அதிகரிப்பதை மறைக்க முயற்சிசெய்கின்றீர்கள். அரசு உழியர்களுக்கு அடிப்படைச் சம்பளத்தில் 10000 ரூபாவை கூட்டுவதாக வாக்குறுதியளித்தீர்கள். தனியார் துறையினருக்கு 2500 ரூபா சம்பளத்தை அடிப்படைச் சம்பளத்துடன் கூட்டுவதாக கூறினீர்கள்.

ஜனவரியில் நிறைவேற்றுவதாக கூறினீர்கள். நடைமுறைப்படுத்தப்பட்டதா? என்பதை உங்களால் நிரூபிக்க முடியுமா? முடியாது. அதற்காகவே இவ்வாறான கதைகளைக் கூறி வாக்குறுதிகளை மறைக்க முயற்சிசெய்கின்றீர்கள்.

இவற்றுக்கும் அப்பால் நெல் (50 ரூபா), தேயிலை (80 ரூபா), இறப்பர் (350 ரூபா) உத்தரவாதவிலையை வழங்குவதாகவும், உரமானியம் வழங்குவதாகவும் கூறினீர்கள்.

இன்றுவரை அவை நடைமுறைப்படுத்தப்படாமலேயே உள்ளன. விவசாயிகளுக்கு உரமானியத்தை 2500 ரூபாவாக வழங்குவதாக கூறினீர்கள். ஆனால் அதனை வழங்க முடியாதுள்ளது.

2004 ஆம் ஆண்டு 350 ரூபா உரமானியம் வழங்குதல் உட்பட விவசாயக்களங்களை யொன்றை நாம் விவசாயத்துறை அமைச்சரவை பொறுப்பேற்றிருந்த சமயத்தில் உருவாக்கியிருந்தோம்.

அதனை பயன்படுத்தி இன்றுவரை யில் செயற்படுகின்றீர்கள். புதிய திட்டங்கள் எவையும் உங்களிடம் இல்லை. இவற்றை யெல்லாம் கைவிட்டு தற்போது உடை பொருளாதாரம் வீழ்ச்சியடைந்து வருவதாகவும், நெருக்கடிகளை சந்திப்பதாகவும் கூறுகின்றீர்கள்.

2015 ஆம் ஆண்டு உடைநதி நெருக்கடி ஏற்படவில்லை. உடை நாடுகள் சோரோஸின் கொள்கையை பின்பற்றியமையால் 2008 ஆம் ஆண்டே நெருக்கடியினைச் சந்திக்க ஆரம்பித்துவிட்டன. பொருளாதார சமநிலை அப்போதே குழப்பமடைந்துவிட்டது. 0.28

சதவீதத்தினால் உடைப் பொருளாதாரம் வீழ்ச்சி கண்டுவிட்டது.

ஆகவே அதனையும் மறைத்து கற்பனை வாக்குறுதிகளையே வழங்கியுள்ளீர்கள். தற்போது வறவரியினை அதிகரிக்கின்றீர்கள் (பெறுமதிசேர்வரி) வறவரியை ஊக்கிய தேசியக் கட்சி அரசாங்கமே கொண்டு வந்தது.

அன்று நிதியமைச்சராக சொக்லியும் பிரதி நிதியமைச்சராக பந்துல குணவர்தனவும் இருந்தார்கள். இன்று மீண்டும் அதனைக் கொண்டு வந்திருக்கிறீர்கள்.

நாட்டின் பொருளாதாரத்தைக் கட்டியமூப்பு வதற்கு முறையான கொள்கைகளை அமுல்படுத்துங்கள். கடந்த அரசாங்கத்தின் மீது பழியைப் போட்டு அனைத்தையும் சுவரில் எழுதுவதற்கு முயற்சிசெய்கிறீர்கள் என்றார்.

இதேவேளை உட்கவியலாளர்களையும் நெருக்கடிகளில் தள்ளிவிட்டுள்ளதாகவும் விஜித ஹேரத் எம்.பி. சுட்டிக்காட்டினார்.

அது குறித்து அவர் மேலும் கூறுகையில்,

உட்கவியலாளர்களுக்கு கடன் அடிப்படையில் மடிக் கணனிகளை வழங்கினீர்கள். 9 சதவீதத்தில் 2 சதவீதத்தை உட்கவியலாளர்களுக்கும் 7 சதவீதத்தை அரசாங்கமும் வழங்குவதாக வங்கிகளில் கடன் பெற்றீர்கள். தற்போது அரசாங்கம் செலுத்த வேண்டிய 7 சதவீதத்தையும் சேர்த்து முழுக் கடனையும் செலுத்துமாறு உட்கவியலாளர்களுக்கு வங்கிகள் நெருக்கடியளிக் கின்றன. தற்போது இதற்கு யார் பொறுப்புக்கூறுவார்கள் எனவும் கேள்வியெழுப்பியிருந்தார். (இ-5)

எதிராக போராட்டம் நடத்தப்படும் என்று தெரிவித்துள்ளார்.

இதேவேளை மேற்படி சுற்றறிக்கையின் பிரகாரம் ஆசிரியர்களுக்குரிய நிலுவையின் ஒரு பகுதி நிராகரிக்கப்பட்டுள்ளது.

தரம் I இற்குரிய பட்டதாரி மற்றும் பட்டப்பின் படிப்பு தகைமைகளைபுடைய ஆசிரியர்கள் 80 ஆயிரம் ரூபாவை இழந்துள்ளனர்.

ஏனையவர்கள் 8 ஆயிரத்து 700 ரூபா முதல் 80 ஆயிரத்து 550 ரூபா வரையான நிலுவையை இழந்துள்ளனர்.

மேலும் இந்த சுற்றறிக்கையின் பிரகாரம் ஒரு ஆசிரியர் அதிசூழலிய சம்பளத்திட்டத்தை அடைந்து கொள்வதற்கு ஆகக் குறைந்தது 41 வருடங்கள் பிடிக்கும். சாதாரணமாக ஒரு ஆசிரியருக்கு இந்நிலுவையை அடைந்து கொள்வது மிகவும் சிரமமானது என்று தெரிவித்துள்ளார்.

இது தொடர்பாக கல்வியமைச்சர் தெரிவிக்கையில், இலங்கை ஆசிரியர் சங்கத்தின் கோரிக்கைகளை நாம் நிராகரித்துள்ளோம். அதிக பட்சமாக எவ்வளவு கொடுக்க முடியுமோ அவற்றை கொடுத்துள்ளோம். எனினும் கலந்துரையாடல்களுக்கு நாங்கள் தயாராக உள்ளோம் என்று தெரிவித்துள்ளார். (3)

# செய்திக்குளிகள்

## குளிக்கச் சென்றவர் முதலை தாக்கி பலி

கலாலயாவில் குளிக்கச் சென்ற ஒருவர் முதலை தாக்குதலுக்கு இலக்காகி உயிரிழந்துள்ளதாக பொலிஸார் தெரிவித்தனர்.

எப்பாவை, பொக்குலும பிரதேசத்தைச் சேர்ந்த நபர் இவ்வாறு முதலை தாக்குதலுக்கு இலக்காகி உயிரிழந்துள்ளார்.

நேற்று முன்தினம் முற்பகல் 11 மணியளவில் இந்த சம்பவம் இடம்பெற்றுள்ளதுடன் கலாலயாவில் மிதந்த நிலையில் சடலம் நேற்று மீட்கப்பட்டுள்ளது.

28 வயதான நபர் உயிரிழந்துள்ளதுடன் அவரது கைகள் இரண்டையும் முதலை, கடித்துத் துண்டாக்கியுள்ளதாக பொலிஸார் தெரிவித்தனர். (இ-5)

## வைத்தியர் செலுத்திய வாகனம் மோதியதில் ஒருவர் உயிரிழப்பு

வைத்தியர் ஒருவர் செலுத்திச் சென்ற வாகனம் பாதசாரி மீது மோதியதால் 34 வயது நபர் ஒருவர் பலியாகியுள்ளார்.

நேற்று முன்தினம் இந்த விபத்து இடம்பெற்றுள்ளதாக பொலிஸார் தெரிவித்துள்ளனர். இந்தச் சம்பவத்தில் கொக்காவில் பகுதியைச் சேர்ந்த 34 வயதான வந்தலாகே இந்திக் சமன் என்பவர் பலியாகியுள்ளதாக சிலாபம் பொலிஸார் தெரிவித்துள்ளனர்.

சிலாபம்-குருநாகல் வீதியில் பேருந்து ஒன்றில் இருந்து இறங்கி வீதியைக் கடந்த நபர் மீது வைத்தியர் ஒருவர் தான செலுத்தி வந்த ஜீப் வண்டியை மோதியுள்ளார். (இ-5)

## கிணற்றில் தவறி விழுந்த சிறுவன் உயிரிழந்தான்

திருகோணமலை, கோமரங்கடவலை பொலிஸ் பிரிவுக்குட்பட்ட இந்திகட்டுவெளப் பகுதியில் நேற்று திங்கட்கிழமை காலை நான்கு வயதுடைய எஸ்.நிமேஷ் என்ற சிறுவன் கிணற்றில் தவறி விழுந்து உயிரிழந்துள்ளதாக பொலிஸார் தெரிவித்தனர்.

இந்தச் சிறுவனின் தந்தையும் தாயும் கொழும்பில் தனியார் தொழிற்சாலையொன்றில் வேலை செய்கின்ற நிலையில், தந்தையின் தாயாருடன் சிறுவன் இருந்து வந்துள்ளான்.

இந்தச் சிறுவனை நீண்டநேரமாகக் காணாததைத் தொடர்ந்து தேடியபோது, கிணற்றில் சிறுவன் சடலமாகக் காணப்படுவதை அப்பகுதி மக்கள் அவதானித்துள்ளனர். இந்தச் சம்பவம் தொடர்பில் பொலிஸார் விசாரணைகளை மேற்கொண்டு வருகின்றனர். (இ-5)

## மருதங்கேணியில் இன்று விளையாட்டுப்போட்டி

(தும்பளை)  
வடமராட்சி கிழக்கு, மருதங்கேணி பிரதேச செயலகத்தில் 2016 ஆம் ஆண்டிற்கான விளையாட்டுப்போட்டி இன்று செவ்வாய்க்கிழமை தாளையடி ரோமன் கத்தோலிக்க தமிழ்க் கல்வன் பாடசாலை மைதானத்தில் பி.பி. 2 மணியளவில் பிரதேச செயலர் க.கனகேஸ்வரன் தலைமையில் நடைபெறவுள்ளது.

இவ்விழாவின் பிரதம விருந்தினராக யாழ்.மாவட்ட செயலக பிரதம கணக்காளர் க.குமாரன், சிறப்பு விருந்தினராக மாவட்ட விளையாட்டு உத்தியோகத்தரான க.விஜி தரன், கௌரவ விருந்தினராக மாவட்ட கபடி பயிற்றுவிப்பாளர் கு.முருகந்தனும் கலந்து கொள்ளவுள்ளனர். (இ-19)

## மின்சாரத்தடைப் பொறுப்பினை அரசாங்கமே ஏற்க வேண்டும்

மின்சாரத் தடைக்கான பொறுப்பினை அரசாங்கம் ஏற்றுக்கொள்ள வேண்டுமென ஊக்கிய முக்கள் சுதந்திரக் கூட்டமைப்பின் பாராளுமன்ற உறுப்பினர் நாமல் ராஜபக்ஷ தெரிவித்துள்ளார்.

டுவிட்டர் கணக்கில் நாமல் ராஜபக்ஷ இது பற்றி பதிவொன்றை இட்டுள்ளார்.

இலங்கை வரலாற்றில் இவ்வாறு மின்சாரம் தடைப்பட்டதில்லை. கடந்த அரசாங்கத்தை குறைகூறி குறைகூறி இந்தப் பிரச்சினைகள் அனைத்திலிருந்தும் தப்பித்துக் கொள்ள முடியாது.

அரசாங்கத்தின் திறமையற்ற மற்றும் மோசமான நிர்வாகத்தினால் இவ்வாறு மின்சாரத் தடை ஏற்படுகின்றது என நாமல் ராஜபக்ஷ தெரிவித்துள்ளார். (இ-5)

# கோரிக்கை நிறைவேற்றப்படாவிடில் இலங்கை ஆசிரியர் சங்கத்தினர் நாடளாவிய ரீதியில் ஆர்ப்பாட்டம்

(கொழும்பு)

கல்வியமைச்சு எமது வேண்டுகோளைத் தொடர்ந்து கருத்தில் எடுக்காதிருந்தால் நாடு தழுவிய ரீதியில் பணிப்புறக்கணிப்பை மேற்கொள்ள வேண்டி வரும் என இலங்கை ஆசிரியர் சங்கம் எச்சரித்துள்ளது.

இது தொடர்பாக ஆசிரியர் சங்கப் பொதுச் செயலாளர் ஜோசப் ஸ்ராவின் தெரிவிக்கையில்,

இலங்கையிலுள்ள தேசிய பாடசாலைகளில் பணி புரியும் 2 இலட்சத்து 28 ஆயிரம் ஆசிரியர்களின் பங்களிப்புடன் இந்த மாத இறுதியில் ஆர்ப்பாட்டமொன்று முன்னெடுக்கப்படும்.

பழைய சேவைச் சுற்றறிக்கையின் கீழ் பதவியுயர்வுக்காகக் காத்திருக்கும் ஆசிரியர்களுக்கு 2015 ஆம் ஆண்டின் புதிய சேவை சுற்றறிக்கை பாதிப்பாக அமைந்துள்ளது.

புதிய சேவைச் சுற்றறிக்கையின் பிரகாரம் வகுப்பு II இல் உள்ள ஆசிரியர்களின் சேவைக் காலம் ஒரு வருடத்தால் அதிகரிக்கப்படுவதுடன் வகுப்பு II ஐச் சேர்ந்த ஆசிரியர்கள் 9 வருடத்திலிருந்து 10 வருடத்திற்கு சேவையாற்ற

வேண்டும்.

பழைய சுற்றறிக்கையின் பிரகாரம் வகுப்பு II ஐச் சேர்ந்த ஆசிரியர்கள் ஏற்கனவே 10 வருடங்கள் பணியாற்றியிருந்தால் பதவி உயர்வுக்கு தகுதி பெறுவதற்கு மேலதிகமாக இன்னமொரு வருடம் பணியாற்ற வேண்டும். இது அநீதியானது.

01.07.2008 இற்குரிய சுற்றுநிரும்முறையாக அமுல்படுத்தப்படுமாயின் ஆசிரியர்களுக்கான நிலுவைகள் சுற்றுநிரும் வெளிப்பட்டு திகதியிலிருந்து வழங்கப்பட்டிருக்க வேண்டும். மாறாக இந்நிலுவைகள் 01.01.2011 இல் இருந்து வழங்கப்பட்டன. இதனால் 30 மாதங்களுக்குரிய நிலுவைகள் தடுக்கப்பட்டுள்ளன.

நாங்கள் இரண்டரை வருடத்திற்குரிய நிலுவைகளை இழந்துள்ளோம். இது பகல் கொள்ளை. இது தொடர்பாக கல்வியமைச்சருக்கு எழுத்து மூலம் அறிவித்திருந்தேன். எந்தவித பதிலும் கிடைக்கப்பெறவில்லை.

14.11.2015 இல் இலங்கை ஆசிரியர் சங்கம் கல்வியமைச்சின் செயலாளர் டபிள்யூ. எம். பண்டுசேனவுடன் கலந்

துரையாடல் ஒன்றை நடத்தியிருந்தது.

அதில் ஆசிரியர்கள் எதிர்கொள்ளும் அனைத்து நெருக்கடிகளையும் கல்வியமைச்சுக்கு மின்னஞ்சல் மூலம் தெரியப்படுத்துமாறு கோரியிருந்தார். அத்துடன் ஆசிரியர்களின் அனைத்துப் பிரச்சினைகளும் முடிந்தளவு விரைவாக கவனத்தில் எடுக்கப்படும் என்று தெரிவித்தார்.

நவம்பர் 24 ஆம் திகதிக்குள் மின்னஞ்சல் மூலம் தெரியப்படுத்துமாறு கேட்கப்பட்டிருந்தோம். அதன்படி நவம்பர் 14 இற்கு முன்னர் மின்னஞ்சல் அனுப்பியிருந்தோம். இன்று வரையில் அது பெறவில்லை.

இதற்கு எதிராக கண்டி, கொழும்பு, காலி ஆகிய இடங்களில் போராட்டங்களை முன்னெடுக்க திட்டமிட்டு வருகின்றோம்.

இது தொடர்பாக கல்வியமைச்சு நடவடிக்கை எடுக்கத் தவறினால் ஆர்ப்பாட்டங்கள் நாடு தழுவிய ரீதியில் விஸ்தரிக்கப்படும்.

அடுத்தவாரம் கல்வியமைச்சிற்கு முன்பாக ஆயிரம் ஆசிரியர்களை ஒன்று திரட்டி புதிய சுற்றறிக்கைக்கு

# தமிழ் சினிமா வரலாறு

123

## மக்கள் திலகம் எம்.ஜி.ஆர். நடித்த 'அலிபாபாவும் 40 திருடர்களும்' தமிழில் முதல் வண்ணப்படம்

...இரண்டு படங்களும் வளர்ந்து கொண்டிருந்த போது, கருணாநிதிக்கும் கண்ணதாசனுக்கும் இடையே பத்திரிகைகள் வாயிலாக இந்த படங்கள் குறித்து காரணமான வாக்குவாதம் நடந்தது. யாருடைய கதை ஓரிஜினல் என்ற கேள்வி எழுப்பினர்.

இரண்டு குதிரைகளில் எந்தக் குதிரை ஜெயிக்கப் போகிறது என்று ரசிகர்கள் ஆவலோடு எதிர்பார்த்துக் கொண்டிருந்தனர். 1954 செப்டம்பர் 9 ஆம் திகதி சுகம் எங்கே?யும் அதற்கு 2 வாரம் கழித்து அம்மையப் பனும் ரிலீஸ் ஆயின.

இரண்டு படங்களுமே கமாராகத்தான் ஓடின. அம்மையப்பனை விட சுகம் எங்கே?யில் பாட்டுக்கள் நன்றாக இருந்தன.

மகேஸ்வரி

1955 ஆம் ஆண்டு தொடக்கத்தில் ஒரு வங்காளக் கதையைப் படமாக்க டி.ஆர்.சுந்தரம் தீர்மானித்தார். அந்தப் படம்தான் மகேஸ்வரி. ஜெமினி கணேசனும் சாவித்திரியும் ஜோடியாக நடித்தனர்.

ரத்த பாசம் படத்தின் மூலம் வசன கர்த்தாவாக அறிமுகம் ஆகியிருந்த ஸ்ரீதர் இந்தப் படத்துக்கு திரைக்கதை, வசனம் எழுதினார்.

டைரக்டர் பொறுப்பை டி.ஆர்.சுந்தரம் ஏற்றார். வெள்ளையர் ஆட்சியின்

போது நடைபெற்றதாக கதை எழுதப்பட்டிருந்தது. இதில் கடல் கொள்ளைக்காரர்களுக்கும் வெள்ளைக்கார போர்வீரர்களுக்கும் இடையே காவிரி ஆற்றில் நடக்கும் போர் மெய் சிலிர்க்கும் வகையில் படமாக்கப்பட்டது. ஒகேனக்கல்லில் நடந்த படப் பிடிப்பில் 2 ஆயிரம் துணை

பொருளாதார ரீதியில் மகேஸ்வரி வெற்றிப் படம் தான். ஆனால் எதிர்பார்த்த அளவுக்கு ஓடவில்லை.

இந்தியாவின் முதல் டெக்னிக் கலர் படம் திலிப்குமார்-நிம்மி நடித்த ஆன். மெஹ் பூப் தயாரித்த இப்படம் இந்தியிலும் தமிழிலும் ஒரே நேரத்தில் (1952) வெளியிடப்பட்ட

காட்சிகளும் மட்டும் கலரில் எடுக்கப்பட்டன.

தமிழில் முதல் முழு நீள வண்ணப்படத்தை தயாரிக்க முடிவு செய்தார். டி.ஆர்.சுந்தரம். இதற்காக அவர் தேர்ந்தெடுத்த கதை அலிபாபாவும் 40 திருடர்களும். காலத்தை வென்று, உலக நாடுகள் அனைத்திலும் இன்றும் படிக்க



ஆம் ஆண்டில் கலைவாணர் என்.எஸ்.கிருஷ்ணன் தயாரித்தார். என்.எஸ்.கிருஷ்ணன்தான் அலிபாபா! டி.ஏ.மதுரம் அவருடைய காதலி மார்க்ஜியானா! கலைவாணர் அவருக்கே உரித்தான பாணியில், அலிபாபாவை நகைச்சுவை கதாபாத்திரமாக மாற்றியமைத்திருந்தார். வீரதீரச்செயல்கள் கிடையாது. நகைச் சுவையுடன் கதை நகரும்.

இந்தப்படத்தில் கலைவாணர் நாடகக் குழுவைச் சேர்ந்த நகைச்சுவை நடிகர் ராமசாமி, அலிபாபாவின் தோழனாக நடித்தார்.

நடிகர்கள் கலந்து கொண்டனர். 100 படங்களும் அமர்த்தப்பட்டிருந்தன.

அதன்பின் சில படங்களில் நடனக் காட்சிகளும், கனவுக்

கப்பட்டு வரும் அரபுக்கதை. இதே அலிபாபாவும் 40 திருடர்களும் கதையை 1941

# சீனாவின் பிடிக்குள்...

(18 ஆம் பக்கத்தில் வெளியான கட்டுரையின் தொடர்ச்சி) அதிகாரங்கள் அனைத்தும் அங்கிருந்து தான் பிறக்கின்றன. முடிவுகள் எடுக்கப்பட்டு செயற்படுத்தப்படுகின்றன. எப்போதுமே முதலாளித்துவ சிந்தனை கொண்ட ஐ.தே.க., மேற்கூலக சார்பு நிலையைக் கொண்டதாகவே இருந்து வந்திருக்கிறது. ஆனால், இப்போது சீன கம்யூனிஸ்ட் கட்சிக்கும், ஐ.தே.கவுக்கும் உறவுகளை ஏற்படுத்தும் முயற்சிகளும் நடக்கின்றன. இது, ஐ.தே.கவின் ஆட்சியைக் கவிழ்ப்பதற்கான எத்தகைய முயற்சிகளுக்கும், சீனா துணை போய்விடக்கூடாது

என்பதற்கான ஒரு முன்னெச்சரிக்கை நடவடிக்கையும் கூட, அதேவேளை, ரணில் விக்கிரமசிங்கவின் சீனப் பயணம் ஒன்றும் சுமுகமானதாக இருக்காது என்பதை உணர்ந்து சிக்கல்களை தீர்ப்பதற்காக பீஜிங் சென்றிருந்த அமைச்சர்கள் மலிக் சமரவிக் கிரம, சாகல இரத்தநாயக்க ஆகியோரால் சீனாவின் உயர் தலைவர்களைச் சந்திக்க முடியவில்லை. சீன ஜனாதிபதியோ, சீன வெளிவிவகார அமைச்சரோ இவர்களின் சந்திப்பில் இருந்து ஒதுங்கிக் கொண்டனர். உதவி வெளிவிவகார அமைச்சர் லியூசென்மின், சீனாவின் எக்சிம் வங்கியின் தலைவர் ஹூ சியாவோலியான்

உள்ளிட்ட இரண்டாம் நிலை அமைச்சர்கள் மற்றும் அதிகாரிகளுடன் தான் அவர்களால் பேச முடிந்திருக்கிறது. ஆனாலும், இந்தப் பேச்சுக்களின் போது சீனா தனது உறுதியான நிலைப்பாட்டை தெளிவாகவே எடுத்துக் கூறியிருக்கிறது. கொழும்புத் துறைமுக நகரத் திட்டத்தை மீள ஆரம்பிக்க அனுமதி அளிக்கும் விடயம் பற்றி பிரதமரின் சீனப் பயணத்தின் போது தான் அறிவிக்கப்படும் என்று ஏனென்றால், இந்த உடன்பாட்டில் திருத்தம் செய்வதற்கு அரசாங்கம் எதிர்பார்த்திருக்கிறது. கடலில் இருந்து மீட்கப்படும் நிலத்தின் ஒரு பகுதியை சீனாவுக்கு உரிமையானதாக

கையளிக்க அரசாங்கம் தயாராக இல்லை. 99 ஆண்டு கால குத்தகைக்கு வழங்கவே அரசாங்கம் திட்டமிட்டுள்ளது. இது துறைமுக நகரத் திட்ட உடன்பாட்டின் முக்கியமாக மேற்கொள்ளப்படவிருக்கும் திருத்தம். இது தொடர்பாக சீனாவுடன் இணக்கம் கண்ட பின்னர் அறிவிப்பை வெளியிடவே அரசாங்கம் திட்டமிட்டிருந்தது. ஆனால், அமைச்சர்கள் சாலக இரத்தநாயக்க, மலிக் சமரவிக் கிரமவின் பயணத்தை அடுத்து, இந்த திட்டத்துக்கான அனுமதியை அரசாங்கம் அளித்திருக்கிறது. பிரதமர் ரணில் விக் கிரமசிங்கவின் சீனப் பயணத்துக்கு முன்னதாக இந்த அறிவிப்பு வெளியாக

வேண்டும் என்ற இறுக்கமான நிலையை, இலங்கை அமைச்சர்களிடம் சீனா வெளிப்படுத்தியிருக்கிறது என்பது இதன்மூலம் உறுதியாகியிருக்கிறது. அதேவேளை, பிரதமர் ரணில் விக் கிரமசிங்கவின் பயணத்தை எதிர்பார்த்திருப்பதாக சீன அரசு தரப்பில் தகவல் வழங்கப்பட்டுள்ளது. தன்னைப் புறக்கணித்து ஒரு ஆண்டுகூடத் தாக்குப்பிடிக்க முடியாத நிலையில் உறவு கொண்டாட திரும்ப வரும் பிரதமர் ரணில் விக் கிரமசிங்கவை சீனா எவ்வாறு கையாளப் போகிறது என்பது இப்போதுள்ள கேள்வி. கடந்த ஒரு வருடகால சம்பவங்களை மறந்து விட்டு, தனது திட்டங்களுக்கு ஏற்றவராக

அவரை மாற்றிக் கொள்ளப்போகிறதா, அல்லது ரணிலுடன் முரண்டு பிடிக்கப் போகிறதா? சீனாவைப் பொறுத்தவரையில், தனிநபர்களோ, சம்பவங்களோ முக்கியமானதல்ல, இதனால், இந்த ஒரு வருடப் பனிமூட்டத்தை அது பெரிதாக எடுத்துக் கொள்ளும் வாய்ப்புகள் குறைவு. ஏனென்றால், சீனாவின் கனவுகளும் திட்டங்களும் பெரியவை. அதனை நிறைவேற்றிக் கொள்வதற்காக மகிந்த ராஜபக்ஷவை எவ்வாறு பயன்படுத்திக் கொண்டதோ, அதுபோல ரணில் விக் கிரமசிங்கவையும் மாற்றிக் கொள்வதற்கே அது முன்னுரிமை கொடுக்கக் கூடும்.

ஹரிகரன்



# தாஸ் ஞாயகார்த்த உதையந்தாடம் சென். அன்ரனிஸ் சம்பியன்



தமிழ் தேசிய வீரன் தாளின் நினைவாக கடந்த புதன்கிழமை நெற்கொழு கழகங்கள் வி.கழக மைதானத்தில் நடைபெற்ற வடக்கு மாகாண ரீதியிலான உதையந்தாட்ட இறுதியாட்டத்தில் யாழ்ப்பாணத்தின் இரண்டு பலம் வாய்ந்த அணிகள் மோதின. நாவாந்துறை சென்.

மேரிஸ் வி.கழகம் எதிர் பாசையூர் சென்.அன்ரனிஸ். இவ்வாட்டத்தில் இரண்டு அணிகளும் சிறப்பாக ஆடியது. முதல்பாதியில் எந்தவித கோல்களும் போடப்படவில்லை. இரண்டாவது பாதியாட்டத்தில் மதுவின் அதிரடியான கோல்சென். அன்ரனிஸ் வி.கழகம் முன்னிலை வகித்தது. ஆட்டத்தை

சமப்படுத்தும் நோக்குடன் விளையாடியது. ஆனாலும் அதற்கு இடம் கொடுக்கவில்லை. பாசையூர் சென். அன்ரனிஸ் வி.கழகம் நேர முடிவில் 1:0 என்ற அடிப்படையில் வடமாகாண சம்பியன் பட்டத்தை முதல் முதலாக தட்டிச் சென்றது. (க)



நல்லூர் பிரதேச செயலக பதிவு செய்யப்பட்ட கழகங்களுக்கிடையிலான அண்மையில் நடைபெற்ற பெண்களுக்கான கரப்பந்தாட்ட சுற்றுப் போட்டி ஸ்ரீகலைமகள் வி.கலை வீழ்த்தி சம்பியனாகியது அரியாலை ஐக்கிய கழகம். அவ் அணியினரைப் பட்டத்தில் காணலாம்.



சங்கானை கோட்ட மட்டத்தில் நடைபெற்ற ஆண்களுக்கான கரப்பந்தாட்ட போட்டியில் சங்கானை சிவப்பிரகாச ம.வித்தியாலயம் 15 வயது 1 ஆம் இடத்தையும் 19 வயது 2 ஆம் இடத்தையும் 17 வயது 3 ஆம் இடத்தினையும் பெற்றுக் கொண்டது. அவ்வணியினரை பட்டத்தில் காணலாம்.

# மாலுசந்தி மைக்கலை வீழ்த்தி சம்பினாகியது கரவெட்டி ஞானம்ஸ்



கரவெட்டி பிரதேச செயலக விளையாட்டு விழாவின் ஒரு அங்கமான ஆண்களுக்கான கபடி சுற்றுப் போட்டி கடந்த சனிக்கிழமை காலை 8.30 மணியளவில் கம்பர்மலையங்கம் வீளையாட்டுக் கழக மைதானத்தில் பெருந்திரளாக ரசிகர்கள் மத்தியில் நடைபெற்றது. இத் தொடரில் முதலாவது அரையிறுதிப் போட்டியில் கம்பர்மலையங்கம் அணியை வெற்றி பெற்று கரவெட்டி ஞானம்ஸ் அணி இறுதிப் போட்டிக்கு தகுதி பெற்றது. இரண்டாவது அரையிறுதிப் போட்டியில் அவ்வாழ்மனோகரா அணியை வெற்றி பெற்று மாலுசந்தி மைக்கலை அணி இறுதிப் போட்டிக்கு தகுதி பெற்றது. இறுதிப் போட்டியில் மாலுசந்தி மைக்கலை அணியை 29-50 என்ற புள்ளிகள் அடிப்படையில் வெற்றி பெற்று கரவெட்டி ஞானம்ஸ் அணி சம்பியனாகியது. ஞானம்ஸ் அணி வீரர்கள் நெல்லியடி மத்திய கல்லூரி அணி சார்பாக தேசிய கபடி போட்டியில் விளையாடிய வீரர்கள் என்பது குறிப்பிடத்தக்கது. (க)

# கரைச்சி பாடசாலைகளுக்கிடையிலான கிரிக்கெட் சுற்றுத்தொடர் சிவபாத கலையக அணி சம்பியன்




கிரிநொச்சி கரைச்சி பாடசாலை இடையிலான கிரிக்கெட் போட்டி அண்மையில் திருவையாறு பாடசாலை மைதானத்தில் இடம்பெற்றது. இவ் இறுதி ஆட்டத்தில் கிரிநொச்சி தேசிய பாடசாலையும் கிரி/சிவபாத கலையகப் பாடசாலையும் மோதின. இதில் முதலில் துடுப்பெடுத்தாடிய கிரிநொச்சி தேசிய பாடசாலை 65/6 ஓட்டங்களைப் பெற்றனர். 66 ஓட்டம் வெற்றி இலக்கை துடுப்பெடுத்தாடிய கிரி/சிவபாத கலையக அணியினர் 2 இலக்குகளை இழந்து வெற்றி இலக்கை எட்டினர். கோட்ட மட்ட கிரிக்கெட் போட்டியில் முதல் முறையாக கிரி/சிவபாத கலையக அணி கோட்ட மட்ட சம்பியனாக தெரிவாகியமை குறிப்பிடத்தக்கது. (க-31)

# மென்பந்து போட்டிக்கு விண்ணப்பிக்கு

ஐங்கரா விளையாட்டுக் கழகம் நடத்தும் மாபெரும் மென்பந்துப் போட்டிக்கு விண்ணப்பம் கோரப்பட்டுள்ளது. அணிக்கு 6 பேர் 5 பந்துப் பரிமாற்றம் கொண்ட போட்டி எதிர்வரும் 19.20 ஆம் திகதிகளில் பழைய கொலின்ஸ் விளையாட்டுக் கழக மைதானத்தில் நடைபெறவுள்ளது. விண்ணப்பிக்கும் விளையாட்டுக் கழகங்கள் 077 885 9573, 077 918 7876 என்னும் தொலைபேசி இலக்கங்களுடன் எதிர்வரும் 18 ஆம் திகதிக்கு முன்னர் தொடர்பு கொள்ளுமாறு போட்டி ஏற்பாட்டாளர்கள் அறிவுறுத்தியுள்ளனர். (க)



# மேசைப்பந்தாட்டமேசை நலன்விரும்பியால் அன்பளிப்பு



யாழ்ப்பொக்குவில் ஸ்ரீஞான பண்டித வித்தியாசாலையின் நலன் விரும்பியால் பாடசாலைக்கு மேசைப்பந்தாட்டத்திற்குரிய உபகரணங்கள் அன்பளிப்பாக அண்மையில் வழங்கப்பட்ட போது...

# சிறுமி மீது வன்புணர்வு புரிந்த குற்றம்

## நீதிமன்றில் ஆஜராகாது நஞ்சருந்திய எதிரிக்கு நீதிபதி இளஞ்செழியன் பிடிவிறாந்து பிறப்பிப்பு

சிறுமி மீது வன்புணர்வு புரிந்த குற்றத்துக்காக தீர்ப்பு வழங்கும் நாளன்று மன்றில் ஆஜராகாமல் நஞ்சருந்தி வைத்தியசாலையில் அனுமதிக்கப்பட்டுள்ள எதிரிக்கு யாழ் மேல் நீதிமன்ற நீதிபதி மா.இளஞ்செழியன் பிடிவிறாந்து பிறப்பித்துள்ளார்.

நெல்லியடி பொலிஸ் பிரிவுக்கு உட்பட்ட பகுதியில் கடந்த 2009 ஆம் ஆண்டு 14 வயது சிறுமி ஒருவரை குளிப்பானத்தில் மயக்க மருந்து கொடுத்து வன்புணர்வுக் குற்றத்துக்காக அதே இடத்தை சேர்ந்த கந்தையா சித்தி விநாயகம் (வயது 69) என்பவருக்கு எதிராக சாவகச்சேரி நீதிமன்றில் வழக்கு நடைபெற்று வந்தது.

### கல்லூரிகளின்...

பட்டப்பகலில் 10, 15 பேர் மோட்டார் சைக்கிள்களில் வலம் வந்து தெருவடித்தனத்தில் ஈடுபட்டு, வாள்வெட்டு நடத்தியிருந்த சம்பவத்தை குறித்து ஒருவார காலத்திற்குள் கைது செய்து அவர்களுக்கு எதிராக சட்ட நடவடிக்கை எடுக்க வேண்டும் என யாழ்ப்பாணம் பொலிஸ் நிலையத்தின் தலைமைப் பொறுப்பை புதிதாக ஏற்றுள்ள இன்ஸ்பெக்டர் வீரசிங்கவிற்கு நீதிபதி பணித்துள்ளார்.

பொலிஸாருக்கு வழங்கியுள்ள பணிப்புரையில் நீதிபதி இளஞ்செழியன் தெரிவித்திருப்பதாவது,

நேற்று முன்தினம் (ஞாயிறன்று) யாழ்ப்பாணம் கே.கே.எஸ் வீதியில் பட்டப்பகலில் 10, 15 பேர் மோட்டார் சைக்கிளில் வலம் வந்து வாள் வெட்டுக்களில் ஈடுபட்டதாகவும் இதுனால் ஒருவர் காயமடைந்து வைத்தியசாலையில் அனுமதிக்கப்பட்டிருப்பதாக யாழ்ப்பாணத்தில் இருந்து வெளிவருகின்ற பத்திரிகைகளில் செய்திகள் பிரசுரிக்கப்பட்டுள்ளன.

பத்திரிகைகளில் வரும் செய்திகளை, பொலிஸாருக்குக் கொடுக்கப்படுகின்ற தகவல்களாக கருதி பொலிஸார் உடனடி நடவடிக்கையில் இறங்க வேண்டும். சம்பவங்கள் குறித்து பொலிஸாருக்கு முறைப்பாடுகள் எதுவும் வரவில்லை என அலட்சியமாக இருக்கக் கூடாது.

யாழ்ப்பாணத்தில் 75 வீதம் குற்றச் செயல்கள் கட்டுப்பாட்டில் உள்ளபோது 25 வீதமான இத்தகைய ரவுடித்தனங்கள் இன்றும் காணப்படுவதை அனுமதிக்க முடியாது.

சம்பவ இடத்தில் இருந்து யாழ்ப்பாணம் பொலிஸ் நிலையம் மற்றும் நீதிமன்றங்கள் என்பன கால் கிலோமீற்றர் தொலைவில், அமைந்துள்ள ஒரு இடச் சூழலிலேயே, கே.கே.எஸ் வீதியில் தெருவடித்தனம் மற்றும் வாள் வெட்டுச் சம்பவம் நடைபெற்றுள்ளது. ஆயினும் அந்த ரவுடிக் குழுவை உடனடியாக சட்டத்தினால் அடக்க முடியாமல் போயுள்ளதே என்பதை எண்ணும்போது வெட்கமாக உள்ளது.

இந்தச் சம்பவமானது, தெருவடித்தனம் மற்றும் வாள் வெட்டுச் சம்பவங்களில் எவரும் ஈடுபடக்கூடாது என நீதிமன்றம் விடுத்துள்ள உத்தரவுக்கும் நீதிபதிகளுக்கும் பொலிஸாருக்கும் சவால் விடும் சம்பவங்களாக நோக்க வேண்டியுள்ளது. ஆயினும் நீதிமன்றம் சற்று தாமதமாகவே குற்றம் புரிபவர்களுக்குப் பதிலடி கொடுக்கும் என்பதை பொலிஸார் அவர்களுக்கு உணர்த்த வேண்டும்.

யாழ்ப்பாணத்தில் பிரபலமான கல்லூரிகளில் இருந்து ரவுடிகள் உருவாகுவது வெட்கக்கேடான விடயம். இந்துக் கல்லூரி

கடந்த 2015 ஆம் ஆண்டு சட்டமா அதிபர் திணைக்களத்தால் யாழ்.மேல் நீதிமன்றில் வழக்கு தாக்கல் செய்யப்பட்டு வழக்கு நடைபெற்று வந்த நிலையில் நேற்றைய தினம் குறித்த வழக்கு தீர்ப்புக்காக எடுத்துக் கொள்ளப்பட்டது.

ஆனால் குறித்த எதிரி நேற்றைய தினம் மன்றில் ஆஜராகவில்லை. அவர் யாழ்ப்பாணம் வைத்தியசாலையில் அனுமதிக்கப்பட்டு சிகிச்சை பெற்று வருகிறார் என எதிரிக்கு சார்பாக மன்றில் ஆஜரான சட்டத்தரணியால் தெரிவிக்கப்பட்டதையடுத்து மன்றினால் பிடிவிறாந்து பிறப்பிக்கப்பட்டது.

மன்றின் உத்தரவுக்கமைய பொலிஸார்

மிகவும் பிரபலமானது. யாழ்ப்பாணத்தின் கல்விக்களஞ்சியமாகிய அது சமூகத்தில் உச்ச நிலையிலான புத்தி ஜீவிகளை படைத்து வருகின்ற ஒரு கல்விச்சாலையாகும். கல்லூரியின் பெயரையும், அதன் கௌரவத்தையும் கெடுக்கும் வகையில் சில மாணவர் குழுக்களும், சில பழைய மாணவர் குழுக்களும் இத்தகைய தெருவடித்தனம் மற்றும் வாள் வெட்டுச் சம்பவங்களில் ஈடுபட்டு வருகின்றார்கள்.

அண்மையில் இந்துக் கல்லூரி அதிபருடைய வீட்டுக்கு அதிகாலை 3 மணிக்குச் சென்று தாக்குதல் நடத்தியிருக்கின்றார்கள். இந்தச் சம்பவம் தொடர்பில், இந்துக் கல்லூரி அதிபருடன் கலந்துரையாடல் நடத்தி அவர்களிடம் விபரங்களை பெற்று அந்தத் தாக்குதல் சம்பவத்தில் ஈடுபட்ட ரவுடிகளைக் கைது செய்யவேண்டும்.

இந்தச் சம்பவத்தில் சம்பந்தப்பட்ட சந்தேக நபர்களின் பெற்றோர்களை விசாரணைக்கு உட்படுத்தி, அந்த சந்தேக நபர்களுக்கு உணவு உடை வசதிகள் கொடுத்திருக்கின்றார்களா எனக்கண்டறிந்து, குற்றச் செயல்களில் ஈடுபட்ட சந்தேக நபர்களுக்கு அடைக்கலம் கொடுத்தார்கள் என்ற குற்றச்சாட்டில் அந்தப் பெற்றோரைக் கைது செய்து சட்ட நடவடிக்கைக்கு உட்படுத்தவேண்டும்.

பொலிஸ் நிலையத்திற்குள்ளேயே பொலிஸார் இருக்க வேண்டாம். அனைவரும் வீதிக்கு இறங்குங்கள். வீதிகளில் சைக்கிள் ரோந்து நடவடிக்கைகளை ஆரம்பித்து குற்றச் செயல்களில் ஈடுபடுபவர்களைக் கண்காணித்து குற்றச் செயல்களை உடனுக்குடன் கட்டுப்படுத்த வேண்டும்.

வீதிகளில் வேலையற்று வீணே 5 பேருக்கு மேலாக கூட்டமாக நிற்கும் இளைஞர்களைக் கைது செய்து, அவர்களுடைய பெற்றோரை பொலிஸ் நிலையத்திற்கு அழைத்து எச்சரிக்கை செய்து அவர்களிடம் கையளியுங்கள்.

பொது மக்களை அச்சுறுத்தும் மாணவர் குழுக்களுக்கு மேல் நீதிமன்றத்தில் பிணை கிடையாது. கடந்த ஒரு வருடத்திற்கு மேலாக போதைவஸ்து குற்றச் செயல்களில் சம்பந்தப்பட்டவர்களுக்கு மேல் நீதிமன்றம் பிணை வழங்கவில்லை.

பொலிஸார் குற்றங்களைக் கட்டுப்படுத்துவதற்காகவே, நீதிமன்றம் கடும் நடவடிக்கைகளை எடுத்து வருகின்றது. எனவே பொலிஸாரின் நடவடிக்கைகளுக்கு நீதிமன்ற துணையாக நிற்கும். குற்றச் செயல்களில் ஈடுபடுகின்ற மாணவர்கள், பழையமாணவர்களும் உடனடியாக கைது செய்து சட்ட நடவடிக்கை எடுக்க வேண்டும் என இளஞ்செழியன் உத்தரவிட்டுள்ளார். (செ-9)

அவரை தேடிச் சென்றபோது வைத்தியசாலையில் அப்படி ஒருநபர் அனுமதிக்கப்படவில்லை என தெரிவிக்கப்பட்டதையடுத்து நேற்றையதினம் குறித்த வழக்கு மாலை 3 மணிக்கு மீண்டும் எடுத்துக் கொள்ளப்பட்டது.

குறித்த எதிரி தொடர்பாக பருத்தித்துறைப் பொலிஸாருக்கு தகவல் வழங்கியதையடுத்து குறித்த எதிரி நஞ்சருந்திய நிலையில் பருத்தித்துறை மந்திகை வைத்தியசாலையில் தீவிர சிகிச்சைப் பிரிவில் இருப்பதாக பருத்தித்துறை பொலிஸார் தெரிவித்துள்ளதாக யாழ்ப்பொலிஸார் மன்றில் தெரிவித்தனர்.

இதனை கருத்தில் கொண்டு நீதிபதி குறித்த எதிரியை வைத்தியசாலையில் சிகிச்சை

பெற அனுமதிக்குமாறும் சிகிச்சை முடிவடைந்து வைத்தியரால் விடுவிக்கப்படும் பொழுது மன்றின் உத்தரவின்படி அவரை கைது செய்துமன்றில் ஆஜர்படுத்துமாறு பொலிஸாருக்கு உத்தரவிட்டார்.

மேலும் குறித்த எதிரி தப்பிச் செல்லாத வகையில் வைத்தியசாலையில் பொலிஸ் கண்காணிப்பு வழங்கப்பட வேண்டும் என்றும் வைத்தியசாலை பணிப்பாளர் குறித்த நபரின் மருத்துவ அறிக்கையை மன்றில் சமர்ப்பிக்க வேண்டும் என்றும் தெரிவித்து குறித்த வழக்கினை தீர்ப்பிடுவதற்காக நாளை 16-ம் திகதி புதன்கிழமைக்கு ஒத்திவைத்துள்ளார். (செ-9)

## சுதந்திரக் கட்சி பேரணியில்

### ஐ.தே.கவினர் 500 பேர்!

#### பாங்கேற்கவுள்ளதாக டலஸ் தகவல்

(கொழும்பு)

ஐக்கிய தேசியக் கட்சியை சேர்ந்த 500 உள்நூராட்சி மன்ற உறுப்பினர்கள் மக்கள் பேரணியில் கலந்து கொள்ளவுள்ளதாக பாராளுமன்ற உறுப்பினர் டலஸ் அழகபெரும், தெரிவித்துள்ளார்.

ஸ்ரீலங்கா சுதந்திரக்கட்சியின் ஏற்பாட்டில், ஒன்றிணைந்த எதிர்க்கட்சியினரின் தலைமையில் நாளை மறுதினம் மக்கள் பேரணி இடம்பெறவுள்ளன. இதன்போதே ஐக்கிய தேசியக் கட்சியை சேர்ந்த 500 உள்நூராட்சி மன்ற உறுப்பினர்கள் கலந்து கொள்ளவுள்ளதாக இவர் குறிப்பிட்டுள்ளார்.

கொழும்பில் நேற்று இடம்பெற்ற ஊடகவியலாளர் சந்திப்பில் எழுப்பப்பட்ட கேள்வி ஒன்றுக்கு பதிலளித்த போதே அவர் இதனை குறிப்பிட்டுள்ளார்.

மேலும், ஸ்ரீலங்கா சுதந்திரக் கட்சியை இரண்டாக பிளவுபடுத்தும் எந்த தேவையும் தமக்கு இல்லை எனவும், கட்சியை பாதுகாப்பதே தமது தேவை எனவும் அவர் குறிப்பிட்டுள்ளார்.

ள்ளார்.

இதேவேளை, இந்த ஊடகவியலாளர் சந்திப்பில் கலந்து கொண்ட பாராளுமன்ற உறுப்பினர் தினேஷ் குணவர்தன, பாராளுமன்ற உறுப்பினர்களின் கொடுப்பனவுகளை அதிகரிக்க ஸ்ரீலங்கா சுதந்திரக் கட்சி ஆதரவு வழங்கியதாக ஊடகங்களில் பொய்யான தகவல்கள் வெளியிடப்பட்டுள்ளது என தெரிவித்துள்ளார்.

இந்த யோசனையானது அரசாங்கத்தினால், கொண்டு வரப்பட்டு அரசாங்கத்தினாலேயே நிறைவேற்றப்பட்டது எனவும், இதில் ஸ்ரீலங்கா சுதந்திரக் கட்சிக்கு எந்த சம்பந்தமும் இல்லை எனவும் அவர் குறிப்பிட்டுள்ளார்.

மேலும், குறித்த விடயம் தொடர்பில் கட்சியின் தலைவர் மூலமே தாங்கள் அறிந்து கொண்டதாக குறிப்பிட்ட தினேஷ் குணவர்தன, பின்னர் அதற்கு தாம் இணங்கவில்லை எனவும் அவர் மேலும் தெரிவித்துள்ளார்.

(செ-11)



இலங்கையில் நிகழ்த்தப்பட்ட இனப்படுகொலைக்கு நீதி வேண்டி நேற்று ஜெனிவாவில் முருகதாசன் திடலில் பெருந்திரளான மக்களின் பங்களிப்போடு உணர்வுபூர்வமாக பேரணி ஒன்று முன்னெடுக்கப்பட்டுள்ளது. இதில் ஆயிரக்கணக்கான ஈழ ஆதரவாளர்களும், மக்களும் ஒன்றிணைந்து இந்தப் பேரணியை நடத்தி முடித்துள்ளனர்.

# யோஷித ராஜபக்ஷ...



களுக்கு கொழும்பு மேல் நீதிமன்றம் நேற்றுப்பிணை வழங்கி விடுவித்துள்ளது.

முன்னாள் ஜனாதிபதி மகிந்த ராஜபக்ஷவின் இரண்டாவது மகனான யோஷித ராஜபக்ஷ உள்

எிட்ட சந்தேகநபர்கள் கடந்த ஜனவரி 30-ம் திகதி கடுவலை நீதவான நீதிமன்றத்தால் விளக்க மறியலில் வைக்கப்பட்டனர்.

இந்த நிலையில், அவர்களை பிணையில் விடுவிக்கக் கோரி

கொழும்பு மேல் நீதிமன்றத்தில் மனுத் தாக்கல் செய்யப்பட்டது.

அந்த மனுவை விசாரித்த நீதிபதி, சந்தேக நபர்களை தொடர்ந்தும் விளக்கமறியலில் வைப்பதற்கு

நியாயமான காரணங்கள் இல்லை என்று கூறினார்.

இதன்படி, யோஷித ராஜபக்ஷ உள்ளிட்ட சந்தேகநபர்களுக்கு பிணை வழங்கிய நீதிபதி, அவர்

கள் விசாரணைகளுக்கு பூரண ஒத்துழைப்பு வழங்க வேண்டும் என்று உத்தரவிட்டார்.

நீதிமன்றத்தின் அனுமதியின்றி சந்தேகநபர்கள் வெளிநாடு செல்ல முடியாதென்றும் நீதிமன்றம் உத்தரவிட்டுள்ளது.

இதேவேளை தனது சகோதரன் பிணையில் விடுதலை செய்யப்பட்டு வீடுதிரும்பியதை செல்பி எடுத்து தனது முகப்புத்தக பக்கத்தில் தரவேற்றி, மகிழ்ச்சியை வெளிப்படுத்தியுள்ளார். பாராளுமன்ற உறுப்பினரும் முன்னாள் ஜனாதிபதி மகிந்த ராஜபக்ஷவின் புதல்வருமான நாமல் ராஜபக்ஷ.

அத்தோடு தனது சகோதரன் கடந்த 44 நாட்கள் கஷ்டப்பட்ட வேளையில் ஆதரவளித்த அனைவருக்கும் நன்றி தெரிவிப்பதாக நாமல் ராஜபக்ஷ எம்.பி. அதில் கருத்து தெரிவித்துள்ளார். (செ-11)

## மின்விநியோக தடைக்கு...

நாடுபூராக நேற்று முன்தினம் தொடக்கம் மின் விநியோகம் தடைப்பட்டு வருகின்றமை குறித்து பிரதமர் உட்காங்களுக்கு விடுத்துள்ள அறிக்கையிலேயே அவர் மேற்கண்டவாறு தெரிவித்துள்ளார்.

இது தொடர்பில் பிரதமர் ரணில் விக்கிரமசிங்க அறிக்கையில் மேலும் தெரிவித்துள்ளதாவது,

நாடுபூராகவும் மின்விநியோகம் தடைப்பட்டமையினால் மக்களுக்கு ஏற்பட்ட சிரமத்திற்கு கவலை தெரிவிக்கின்றோம். குறுகிய காலத்திற்குள் மூன்றாவது தடவையாகவும் மின் விநியோகம் தடைப்பட்டுள்ளது. இது மிகவும் பாரதூரமான விடயமாகும். இதற்கு இனிமேலும் மன்னிப்பு வழங்க முடியாது.

இது தொடர்பில் ஜனாதிபதி மைத்திரிபால சிறிசேனவுடனும் அமைச்சர்களுடனும் பேச்சுவார்த்தை நடத்தியுள்ளோம். இந்த பேச்சுவார்த்தையின் போது அமைச்சர்களுக்கு பல்வேறு ஆலோசனைகளை வழங்கியுள்ளோம்.

இந்த சம்பவம் தொடர்பில் தகுந்த நடவடிக்கை எடுப்பதற்கான கடுமையான தீர்மானம் எடுத்துள்ளோம். பியகம் சம்பவம் தொடர்பில் பூரண

மான அறிக்கை அமைச்சர் ரஞ்சித் சியம்பலாபிட்டிய எதிர்வரும் 23 ஆம் திகதி பாராளுமன்றத்தில் சமர்ப்பிப்பார்.

இவ்வாறான தவறுகள் மீளவும் இடம்பெறாமல் தடுக்க வேண்டியது அரசாங்கத்தின் பொறுப்பாகும். மின் விநியோகம் தடைப்பட்டமை தொடர்பில் நிரந்தர தீர்வுக்கு நடவடிக்கை எடுக்கப்பட்டு திட்டமிட்டுள்ளோம்.

மின் உற்பத்தியின் போது தூரநோக்கு சிந்தனையுடன் செயற்படாதமையினால் தற்போது பல்வேறு இன்னல்களுக்கு முகம்கொடுக்க நேரிட்டுள்ளது. மின்வலு உற்பத்தி தொடர்பில் கடந்த காலங்களில் பல்வேறு பேச்சுவார்த்தை நடத்தியுள்ளோம். எனினும் தகுந்த திட்டமடக்கள் மின்சார சபையிடம் காணப்படவில்லை.

மின் விநியோகம் தடைப்பட்டமை குறித்து பொறுப்புக்குரிய தரப்பினர் அல்லது தனிநபர் தொடர்பில் விசாரணைகள் தற்போது ஆரம்பிக்கப்பட்டுள்ளது.

மக்களுடைய அபிவிருத்திகளை நிறைவேற்றுவதற்கே மக்கள் எமக்கு ஆணை வழங்கியுள்ளனர் என்பதார் பிரதமர். (செ-11)

## துரத்தி துரத்...

வாள்கள் கொட்டல்கள் சகிதம் வந்த பல இளைஞர்கள்,

விறகு காலையில் நின்றவர்களை சண்டைக்கு அழைத்துள்ளனர். இதன் போது இருதரப்பும் முரண்பட மோட்டார் சைக்கிளில் வந்த சமூக விரோத கும்பல், மோட்டார் சைக்கிளில் துரத்தி துரத்தி நடுவீதியில் வெட்டியுள்ளனர்.

இச் சம்பவத்தில் காயமடைந்த பாடசாலை மாணவன் யாழ்ப்போதனாவைத் தீய சாலையில் சிகிச்சைக்காக அனுமதிக்கப்பட்டிருந்தார்.

மிகக்கொடுமையான முறையில் நடைபெற்ற இவ்வாள் வெட்டு சம்பவத்தினால் அங்கு நேற்று இரவு முழுவதும் பெரும் பதற்றம் நிலவியது.

எனினும் இவ்வாள் வெட்டு சம்பவத்திற்கு காரணம் பாடசாலை ஒன்றில் ஏற்பட்ட தகராறு காரணம் என தெரிவிக்கப்பட்டிருந்தது.

இச் சம்பவம் தொடர்பில் விசாரணைகளை மேற்கொண்டு வந்த யாழ்ப்பொலிஸார், நேற்றையதினம் யாழ்ப்புறநகரில் உள்ள பிரபல பாடசாலை ஒன்றில் கல்வி கற்கும் மாணவர்கள் இருவரைக் கைது செய்துள்ளனர்.

மேலும் இச்சம்பவத்தோடு பலர் தொடர்புடையவர்கள் எனவும் அவர்கள் அனைவரும் விரைவில் கைது செய்யப்படுவார்கள் என யாழ்ப்பொலிஸார் தெரிவிக்கின்றனர்.

மேலும் கைதான சந்தேக நபர்கள் யாழ்ப்பாணம் கல்பேயை சேர்ந்தவர்கள் எனவும், ஏற்கெனவே பல அடித்த சம்பவங்களுடன் தொடர்புடையவர்கள் எனவும் பாடசாலை மைதானத்தில் ஏற்பட்ட முரண்பாட்டு குறித்த வான்வெட்டு சம்பவத்திற்கு காரணம் என தெரியவருவதாகவும் பொலிஸார் குறிப்பிடுகின்றனர். (செ-4)

## பாணின்...

நேற்று தொடக்கம் ஒரு வாரத்திற்கு 50 ரூபாயிற்கு விற்பனை செய்யப்படவுள்ளது.

இந்நிலையில் கோதுமைமாவின் விலை அதிகரிப்பைடுத்து பாணின் விலையை அதிகரிப்பது தொடர்பில் கலந்துரையாட தீர்மானித்துள்ளதாகவும் அகில இலங்கை பேக்கரி உரிமையாளர் சங்கம் குறிப்பிட்டுள்ளது. (செ-11)

## எதிர்வரும் சிலநாட்களு...

நுரைச்சோலை லக் விஜய மின் உற்பத்தி நிலையத்தை மீள இயக்க சில நாட்கள் தேவைப்படும் எனவும், போதியளவு மின்சாரத்தை விநியோகிக்க முடியாதுள்ளமையே இதற்கு காரணம் என தலைவர் அனூ விஜேபால தெரிவித்தார்.

இதனால் அடிக்கடி நாட்டின் சில பகுதிகளில் மின் தடை ஏற்பட வாய்ப்புள்ளதாகவும் அவர் தெரிவித்தார்.

இதேவேளை நாட்டில் ஏற்பட்ட மின்தடை தொடர்பாக விசாரணைகளை மேற்கொள்வதற்கும், இது தொடர்பாக உடனடியாக அரசாங்கம் மேற்கொள்ள வேண்டிய நடவடிக்கைகளை அரசுக்கு பரிந்துரை செய்வதற்கும் ஜனாதிபதி மைத்திரிபால சிறிசேன விசேட குழுவொன்றினை நியமித்துள்ளார்.

இக்குழுவில் அமைச்சர்களான ரஞ்சித் சியம்பலாபிட்டிய, சுசில் பிரேம ஜயந்த, பாட்டலி சம்பிக்கரணவக்க, சாகல ரத்னாயக்க, பிரதியமைச்சர்களான ஏரன் விக்கிரமரத்ன, அஜித் பி பெரேரா ஆகியோர் உள்ளடங்கியுள்ளனர்.

இக்குழுவின்ருடைய முதலாவது அறிக்கை ஒரு வாரத்திற்குள் ஜனாதிபதியிடம் சமர்ப்பிக்கப்படவுள்ளது.

இவ்விசேட குழுவினர் மின்சக்தித்துறையில் உள்ள பிரச்சினைகளை தீர்ப்பதற்கான பரிந்துரைகளை சமர்ப்பிக்கும் அதேவேளை நாட்டின் அபிவிருத்தித்துறை மற்றும் பொது மக்களின் அன்றாட வாழ்க்கையினை பாதிக்காத வகையில் எவ்வாறு மின்சார சேவையினை வழங்கலாம் என்பது தொடர்பான பரிந்துரைகளையும் சமர்ப்பிக்கவுள்ளனர்.

மேற்குறித்த விசேட குழுவானது எதிர்வரும் மூன்று மாதங்களுக்குள் தங்களுடைய பொறுப்பான கடமைகளை மேற்கொள்ள இருப்பதுடன் ஜனாதிபதி தேவையான உதவிகள் மற்றும் ஆலோசனைகளை இத்துறையில் அனுபவம்வாய்ந்த அறிஞர்களிடமிருந்து பெற்றுக்கொள்வதற்காக இக்குழுவிற்கு தேவையான அதிகாரங்களை வழங்கியுள்ளார் என்பதும் குறிப்பிடத்தக்கது. (செ-11)

**வீடும் காணியும் விற்பனைக்கு உண்டு**  
மணிவாசம் செங்குந்தார் வீதியில் திருநெல்வேலி கிழக்கு நல்லூரடியில் 2 பரப்பு காணி சுற்றுமதிலுடன் உள்ள, 4 அறை கொண்ட பெரிய வீடு விற்பனைக்கு உண்டு.  
**தொடர்புகளுக்கு 0774912596**

**வலம்புரி விளம்பரத் தொடர்புகளுக்கு**  
**021 221 7603**  
**021 567 1532**

**BRITISH COLLEGE OF HIGHER STUDIES**  
சர்வதேச பாடத்திட்டத்தின் தராதரத்திற்கு அமைய நவீன தொழில் நுட்பத்துடன் வழங்கும் கற்கை நெறிகள்

**Spoken English with Grammar - Quick Learning Course 1½ Months**  
ஆங்கிலத்தில் சரளமாகக் கதைக்க விரும்புபவர்களுக்காகவே நடாத்தப்படுகிறது. நீங்கள் ஆங்கிலத்தில் உரையாட 100% உத்தரவாதம் தரப்படும். மாணவர்களின் நலன் கருதி Dictionary, CD/DVD, Tutes போன்றவை கிடைக்க வழங்கப்படும்.

இக் கற்கை நெறிகள் பரீட்சை எழுதிய மாணவர்கள், தொழில் தேடுவோர், தொழில் புரீவோர் மற்றும் ஆங்கிலம் கற்க விரும்பும் அனைவருக்கும் ஏற்றது.

**Diploma In English 2 Months**  
ஒரு தொழில் தேடுவதாயினும் சரி, உயர் கல்வியினைத் தொடருவதாயினும் சரி ஆங்கிலத்தின் தேவையும், அதிலே உங்களின் புலமையும் இன்றியமையாதது. கிடை யாவையும் கருத்திலே கொண்டு இக் கற்கைநெறி வடிவமைக்கப்பட்டுள்ளது. Spoken English course முடிந்த அனைவரும் பயில் வேண்டிய பாட நெறி.

- ★ வகுப்புகள் யாவும் புதிய தொழில் நுட்பத்திற்கமைவாக (Audio & Video visuals) கூடுதல் பயிற்சிகளுடன் நடாத்தப்படும்
- ★ எமது கற்கை நெறிகள் Reading, Writing, Speaking, Listening என வகைப்படுத்தப்பட்டு ஒவ்வொரு பிரீவும் மிகச் சிறந்த ஆசிரியர்களினால் கற்பிக்கப்படுகின்றது
- ★ Excellent Teacher's Panel & Individual Attention
- ★ கழமை, வார இறுதி நாட்களில் காலை, மாலை நேர வகுப்புகள் உண்டு. குழுக்களாக அல்லது நிறுவனங்களைச் சேர்த்தோர் குழுவாக வான் அவர்களுக்கு விசேட வகுப்புகள் ஆரம்பிக்கப்படும்.

உத்தியோகத்தர்க்கு, மாணவர்க்கு சனி, ஞாயிறு வகுப்புகள்  
19.03.2016 காலை 10.00, மாலை 2.30 ஆரம்பமாகின்றது

16.03.2016@10.00am	<b>Batches Start On</b>	26.03.2016@09.00am
21.03.2016@09.00am		28.03.2016@09.00am

British College of Higher Studies HotLine(S)  
No.15, Sirambiyady Lane (Off Stanley Road), 0770365728, 0777222422  
Above Sathosa SM, Jaffna. Tel :021-2224550 0777585913, 0776555677

**சென்ற மாத அதிஸ்டசாலி நீங்களும் அதிஸ்டசாலியாகலாம்**

**V2 TRAVELS**  
எங்குமில்லாதவாறு மிக குறைந்த விலையில் சர்வதேச விமானச்சீட்டுக்கள்  
அனைத்து நாடுகளுக்கும் சர்வதேச பொதிகள் சேவை  
இலங்கை முழுவதும் உள்ளூர் விடுவது பொதிகள் சேவை

20,000 ரூபாய் இரு வழி இந்திய விமான பயணச்சீட்டு Samsung Grand Prime ஸ்மார்ட் போன்

கெங்காதரன் வல்வெட்டித்துறை UK 10 kg பொதி அனுப்பியவர்  
யாழ்ப்பாணம், 49A, சப்பல் லேன், (பழைய ஆள்பத்திரிக் குழுள்ளால்) 0768226241  
கிளிநொச்சி - A9 வீதி, (முடிகாட்டு சந்தி) 0768226240  
நெல்லியடி, முடிகாட்டு சந்தி, 0776699892  
தொண்டமானூர், 0768253483  
வதிரி, 0768253480  
வேம்படிச்சந்தி யாழ்ப்பாணம், 0768253482

வல்வெட்டித்துறை. யாழ்ப்பாணம், 0776697960  
Hotline 0768226243

இப்பத்திரிகை வலம்புரி அன்.கோ ஸ்தாபனத்தாரால் இல.3,2 ஆம் ஒழுங்கை, பிறவுண் நோட், யாழ்ப்பாணம் என்னும் முகவரியிலுள்ள அவர்களது அச்சுத்தில் 15.03.2016 இல் அச்சிட்டு வெளியிடப்பட்டது.